

حلقہ امام احمد رضا

رحمہ اللہ تعالیٰ



مُصَنَّف
مفت محمد رفیع الرحمن صاحبِ دہلی

مفت محمد رفیع الرحمن صاحبِ دہلی

مکتبہ شریعت

حافظ امام احمد رضا رحمہ اللہ تعالیٰ

مکتبہ

پیشانیہ شریعت اسلامیہ علامہ محمد عبدالحکیم شریعت قادری

مکتبہ الشریعہ اہل سنت

مکتبہ شریعت قادری

پچھلے صفحہ غوثیہ، معانی، چوک لاہور

0345-4666768, 0322-4973954

ترتیب

صفحہ نمبر	مضمون	نمبر شمار
۴	تقدیم ڈاکٹر ممتاز احمد سیدی الازہری	۱
۹	ابتدائیہ محمد عبدالستار طاہر مسعودی	۲
۱۲	مناظر اسلام مولانا امام الدین قادری رضوی	۳
۱۵	مفتی تقدس علی خاں قادری رضوی	۴
۱۸	مفتی اعظم پاکستان علامہ ابوالبرکات سید احمد قادری	۵
۲۳	علامہ سید محمد محدث کچھوچھوی	۶
۳۵	مولانا مفتی غلام جان ہزاروی ثم لاہوری	۷
۳۸	عارف ربانی مولانا سید فتح علی شاہ قادری	۸
۴۱	ابواللطیف مولانا صوفی قلندر علی سپہرودی	۹
۴۳	صدر الشریعہ علامہ محمد امجد علی اعظمی	۱۰
۶۲	امام الحدیث سید محمد ویدار علی شاہ الوری	۱۱
۶۷	ملک العلماء علامہ محمد ظفر الدین رضوی قادری بہاری	۱۲
۸۸	مبلغ اسلام مولانا شاہ محمد عبدالعلیم صدیقی میرٹھی	۱۳
۹۶	مولانا محمد عمر الدین ہزاروی	۱۴
۹۹	پروفیسر سید محمد سلیمان اشرف بہاری	۱۵
۱۲۲	فقیر اعظم مولانا ابویوسف محمد شریف قادری	۱۶
۱۲۳	حضرت مولانا محمد ضیاء الدین قادری رضوی مہاجر مدنی	۱۷
۱۲۸	مولانا سید محمد نعیم الدین مراد آبادی	۱۸
۱۴۱	کتابیات	۱۹

- نام کتاب خلفائے امام احمد رضا رحمۃ اللہ علیہ
- مصنف شرف ملت علامہ محمد عبدالکیم شرف قادری رحمۃ اللہ علیہ
- مرتب صوفی محمد عبدالستار طاہر مسعودی
- کمپوزنگ ورڈز میک
- ناشر مکتبہ شمس و قمر، جامعہ حنفیہ غوثیہ بھائی چوک لاہور
- صفحات ۱۳۳
- سن اشاعت رمضان المبارک ۱۴۳۲ھ / اگست ۲۰۱۱ء
- قیمت ۹۰ روپے

ملنے کے پتے:

- مکتبہ شمس و قمر، جامعہ حنفیہ غوثیہ بھائی چوک لاہور
- 0322-4973954 0345-466676
- مکتبہ قادریہ، دربار مارکیٹ، لاہور
- مکتبہ اہلسنت، جامعہ نظامیہ رضویہ لوہاری دروازہ لاہور
- ضیاء القرآن پبلی کیشنز، دربار مارکیٹ لاہور
- شبیر برادرز، اردو بازار، لاہور
- نظامیہ کتاب گھر، زبیدہ سنٹر اردو بازار لاہور
- مکتبہ جمال کرم، دربار مارکیٹ لاہور

تقدیم

از: ذاکر ممتاز احمد سیدی الازہری

حضرت شرف ملت رحمہ اللہ کو امام اہل سنت امام احمد رضا خاں فاضل بریلوی رحمہ اللہ کے ساتھ والہانہ محبت تھی۔ میرا اندازہ ہے کہ اس محبت نے حضرت شرف ملت کے دل میں اس وقت سے ہی گھر کر لیا تھا جب وہ پرائمری کے مرحلے تک تعلیم مکمل کرنے کے بعد محدث اعظم پاکستان کی خدمت میں حاضر ہوئے اور انہوں نے ۱۹۵۵ء میں جامعہ رضویہ، فیصل آباد میں دینی تعلیم حاصل کرنے کے لئے داخلہ لیا۔ تب ان کی عمر تقریباً گیارہ سال رہی ہوگی کیونکہ حضرت محدث اعظم پاکستان کے ایک انگل میں سیدی اعلیٰ حضرت کی محبت سالی ہوئی تھی، انہوں نے اپنے شاگردوں کو بھی اسی رضوی رنگ میں رنگ دیا اور یہ رضوی رنگ اس وقت اور گہرا ہو گیا جب تقریباً چھ سال بعد ۱۹۶۱ء میں شرف ملت نے بارگاہ رضویت سے براہ راست اجازت و خلافت کی صورت میں فیضان پانے والے سراج الاتقیاء مفتی اعظم پاکستان حضرت علامہ ابوالبرکات سید احمد قادری رضوی اشرفی کے دست مبارک میں اپنا ہاتھ دیا اور اپنا سب کچھ سیدی اعلیٰ حضرت پر نثار کر دیا۔ اسی اللہ فی اللہ محبت نے ان سے رضویات میں بہت سا کام لے لیا۔ پیش نظر کتاب ”خلفاء امام احمد رضا“ بھی اسی سلسلے کی ایک کڑی ہے۔

یہ کتاب حضرت شرف ملت کے مختلف مقالات اور مقدمات کا مجموعہ ہے جنہیں ہمارے فاضل دوست محترم جناب محمد عبدالستار طاہر مسعودی صاحب نے ایک گلدستے کی صورت میں سجایا ہے۔ اس کا پہلا ایڈیشن ۱۹۹۹ء میں رضا اکیڈمی لاہور کی طرف سے شائع ہو چکا ہے اور پچھلے دنوں جناب محمد عبدالستار طاہر مسعودی صاحب نے اس کتاب کے نئے نسخے کی تصحیح کر کے مجھے بھجوائی اور انہوں نے اس کتاب کو دوبارہ طبع کروانے کا ارادہ بھی کیا۔ لیکن بد قسمتی سے یہ کتاب مجھ تک نہ پہنچ سکی۔ تب انہوں نے اس کا ایک

اور آخر تلاش کر کے دوبارہ کتاب کی تصحیح کی، کمپوزنگ کروانے کے دو پروف خود پڑھے اور پھر دوسرا مجھے بھجوا دیا۔ ان کی یہ اللہ فی اللہ محبت حضرت مسعود ملت رحمہ اللہ کے درمیان ایمانی محبت کا تسلسل ہے۔ اللہ تبارک و تعالیٰ پر اورم محترم جناب محمد عبدالستار طاہر مسعودی صاحب کو ان کی اس بے لوث محبت پر ڈیڑھروں اجر اور جزائے غیر عطا فرمائے۔

جناب محمد عبدالستار طاہر مسعودی صاحب نے کتاب کے دوسرے ایڈیشن کے لئے کتاب کی ترتیب بھی بدل دی اور اب ان حضرات کے تذکرے ابجدی ترتیب سے لے کر دیئے ہیں، نیز حوالہ جات فٹ نوٹ کی صورت میں دیئے کی بجائے ہر مضمون کے آخر میں دیئے گئے ہیں۔ اللہ تبارک و تعالیٰ ان کے علم و عمل اور ان کے گھرانے میں برکتیں عطا فرمائے۔

حضرت شرف ملت نے علمائے اہل سنت پر بہت لکھا اور جس شخصیت پر انہیں مواد دستیاب نہ ہوتا اس کے حوالے سے براہ راست وہ کسی متعلقہ شخصیت سے معلومات حاصل کرتے اور جہاں کہیں یہ معلومات تحریر کی ہیں، وہیں معلومات مہیا کرنے والی شخصیت کا تذکرہ بھی کر دیتے۔ حضرت مولانا امام الدین قادری کے تذکرے میں لکھتے ہیں:

”آپ کے پوتے جناب رضاء المصطفیٰ چشتی معروف صاحب قلم ہیں لیکن افسوس کہ کوشش بسیار کے باوجود راقم الحروف ان سے حضرت کے تفصیلی حالات حاصل نہ کر سکا۔“

یہاں قابل ذکر بات یہ ہے کہ حضرت شرف ملت نے یہ نہیں فرمایا کہ فلاں صاحب نے اپنے دادا کے مزید حالات مہیا نہیں کئے بلکہ بہت خوبصورتی سے تصویر کو اپنی طرف منسوب فرمایا۔ آج ہمیں یہ حسن ادب سیکھنے اور اپنانے کی اشد ضرورت ہے۔

پیش نظر کتاب ”خلفاء امام احمد رضا“ کی پروف ریڈنگ کرتے ہوئے مولانا محمد ظفر الدین بہاری رحمہ الباری کے حالات میں آپ کی بعض تقاریر کی اشاعت کے ضمن میں شرف ملت نے اپنے ایک شاگرد کا تذکرہ فرمایا جسے پڑھ کر میری طرح قارئین کرام بھی محظوظ ہوں گے۔ وہ لکھتے ہیں:

”ہمارے عزیز دوست مولانا حافظ محمد شاہد اقبال نے انجمن نوجوانان اہل سنت، بھائی گیٹ کی طرف سے انہی تقاریر پر مشتمل دو تین رسائل شائع کر دیئے ہیں۔“

ان کے علاوہ ان کے سامنے آنے اور بات کرنے سے گھبراتے تھے مگر اس کا یہ مطلب نہیں کہ وہ ہر وقت ڈانٹ ڈپٹ سے کام لیتے تھے بلکہ وہ اپنے شاگردوں کو اپنی اولاد سمجھتے تھے اور اپنے باصلاحیت شاگردوں کی حوصلہ افزائی میں بکل سے کام نہیں لیتے تھے۔ پیش نظر اقتباس اس حوصلہ افزائی کی ایک روشن مثال ہے۔

وہ تذکرہ نویسی میں حوالہ جات کا بہت اہتمام فرماتے تھے بلکہ بعض اوقات بہت نادر مصادر کا استعمال فرماتے۔ پیش نظر کتاب میں حضرت مولانا سید سلیمان اشرف بھاری کے تذکرہ میں پروفیسر رشید احمد صدیقی کی تصنیف ”جنگ ہائے گراں مایہ“ سے اقتباسات نے بہت لطف دیا۔ ایک مرتبہ انٹرنیشنل اسلامک یونیورسٹی کے ایک پروفیسر صاحب نے مجھ سے تعجب کا اظہار کیا کہ ایک شخص نے منج الیٹ (Research Methodology) نامی مضمون نہیں پڑھا اور کسی یونیورسٹی میں تھیسز (Thesis) نہیں لکھا مگر وہ تحقیق کے اسلوب اور تقاضوں سے آگاہ ہے۔ میں نے انہیں جواب دیا کہ اللہ تعالیٰ بور یہ نیشنوں کو جو چاہتا ہے عطا فرما دیتا ہے۔ یہ حضرات ڈگریز (Degrees) کے محتاج نہیں ہوتے۔

حضرت شرف ملت نے شہید جہاد آزادی علامہ فضل حق خیر آبادی اور امام اہل سنت امام احمد رضا خاں بریلوی رحمہ اللہ کے حالات اور علمی کارناموں کے بارے میں بہت کچھ لکھا۔ راقم نے رضویات کے حوالے سے شرف ملت کی خدمات کا ایک مضمون کی صورت میں احاطہ کرنے کی کوشش کی ہے۔ یہ مضمون اگرچہ ماہنامہ ”رموز“ جنوری، فروری ۲۰۱۷ء کے شمارے میں ”رضویات اور شرف ملت“ کے عنوان سے شائع ہو چکا ہے مگر اسے مزید اضافوں کے ساتھ کتابچے کی صورت میں شائع کرنے کا پروگرام ہے۔

اللہ رب العزت حضرت شرف ملت کو ان تمام علماء و مشائخ اہل سنت کی طرف سے

”اسے خیر عطا فرمائے جن کے حالات حضرت شرف ملت کے قلم سے سینہ قرطاس پر محفوظ ہو گئے۔ دو لوگوں کو جن کے بزرگوں میں کوئی علمی و روحانی غنیمت گزری ہو۔ شیخ سعدی رحمہ اللہ کا درج ذیل شعر سنایا کرتے تھے:

نام نیک رفتگاں ضائع مکن

تذکرہ نام نیک برقرار

خلفائے اعلیٰ حضرت کے پیش نظر تذکرہ سے یہ اندازہ ہوتا ہے کہ ایک مرد قلندر نے عہد زوال میں اصلاح امت کے لئے جہاں لٹریچر تیار کیا وہیں افراد بھی تیار کئے۔ اگرچہ پیش نظر کتاب میں تمام خلفاء کا تذکرہ نہیں ہے مگر جن حضرات کے تذکرے موجود ہیں ان کی خدمات کا جائزہ لینے پر اندازہ ہوتا ہے کہ امام اہل سنت نے کیسے کیسے نابغہ روزگار افراد تیار کئے اور ان حضرات نے تحریک خلافت اور تحریک ترک مولوات کے دور میں اپنے عظیم رہنما امام احمد رضا کے قدم بقدم بے خوف و خطر امت کی رہنمائی کا فریضہ سرانجام دیا، جبکہ قائد اعظم محمد علی جناح اور شاعر اسلام علامہ محمد اقبال، گاندھی کی زندگی میں گاندھی کے ہمواء علماء اور عوام کو بعد افسوس دم بخود دیکھ رہے تھے۔ ان حالات میں کلمہ حق بلند کرنے پر انگریز کے ایجنٹ ہونے کا الزام تو لگا مگر طوفانِ قہم جانے کے بعد امام احمد رضا ان کے خلفاء اور ہم خیال علماء کا اجلا وامن اور شفاف کردار اپنی تمام تر پاکیزگی کے ساتھ سامنے آیا جبکہ الزام لگانے والوں کے احباب نے ہی تین سو روپے ماہانہ ملنے کی نشاندہی کی اور اس راز سے بھی پردہ ہٹایا کہ تحریک ریشمی رومال کا راز کس نے فاش کیا تھا۔

اللہ رب العزت نے حضرت شرف ملت کے لئے علماء و مشائخ کے حالات اور علمی کارنامے محفوظ کرنے پر آخرت میں توفیق دے کر انہیں عطا فرماتا ہے۔ دنیا میں اس کریم مانک نے ہمارے دوست جناب محمد عبدالستار طاہر مسعودی کو یہ توفیق بخشی کہ انہوں نے اپنے مرشد گرامی مسعود ملت حضرت پروفیسر ڈاکٹر محمد مسعود احمد رحمہ اللہ کے حکم پر حضرت شرف ملت کی زندگی میں ہی ”محسن اہلسنت“ کے نام سے ایک طویل سوانح

لکھی اور حضرت شرف ملت پر لکھے گئے مقالات کو تذکار شرف کی صورت میں مرتب کیا۔ شرف ملت کے دیگر کی آثار علیہ کو مرتب کیا اور کئی زیر ترتیب ہیں۔ اللہ تعالیٰ انہیں جزائے خیر عطا فرمائے۔ یہ دنیا میں حضرت شرف ملت کی نیک نامی باقی رہنے کی ایک صورت تھی اور دوسری صورت ماہنامہ ”الشرف“ کے نام سے ایک مجلے کا ایڈیٹریشن تھی جسے حضرت شرف ملت کی زندگی میں ہی حارے محبت کرنے والے فاضل دوست علامہ محمد اسلم شہزاد صاحب نے حاصل کی۔

اور حضرت شرف ملت کے وصال پر بڑی دوز دھوپ اور کوشش کے ساتھ آپ کے جہلم سے پہلے ایک بہت معیاری نمبر شائع کیا جسے مختلف شخصیات پر شائع کئے گئے نمبرز میں امتیازی حیثیت حاصل ہے۔ اس میں پاکستان، ہندوستان، مصر اور انگلینڈ کے اہل قلم کے قیمتی مقالات شائع ہوئے۔ اللہ رب العزت حضرت علامہ اسلم شہزاد صاحب کو حضرت شرف ملت سے اس محبت پر جزائے خیر عطا فرمائے۔ حضرت شرف ملت اور دین کی خدمت میں عمریں بسر کرنے والے حضرات تجھ ریت نعت کے طور پر کہہ سکتے ہیں:

ہر گز نمیرد آنکہ دش زندہ شد بعشق

ثبت است بر جریدہ عالم دوام ما

نیز خدمت دین کے حوالے سے زندگیاں وقف کرنے والوں کے کارنامے ان کے لئے صدقہ جاریہ ہوتے ہیں۔ یہ لوگ اللہ تعالیٰ کے فضل و کرم کے بھروسے پر یہ بھی کہہ سکتے ہیں:

طبع فاتحہ از خلق نداریم نیاز

عشق من از پس من فاتحہ جو ائمہ باقیب

ڈاکٹر ممتاز احمد سیدی الازہری

۱۹۔ چمن زار سڑیٹ، لالہ زار کالونی

جھوکر نیاز بیگ، لاہور

۲۱ رجب الثانی، ۱۴۳۱ھ

۲۰ مارچ ۲۰۱۰ء

بسم اللہ الرحمن الرحیم

ابتدائی

علامہ محمد عبدالکلیم شرف قادری مدظلہ العالی ایک کہنہ مشوق قلم کار ہیں۔ ترجمہ اور تذکرہ ان کا خاص میدان ہے، تذکرہ میں انہوں نے ”یاد اعلیٰ حضرت“ اور ”سوانح سراج المصباح“ کے سوا کسی شخصیت پر کوئی مستقل کتاب نہیں لکھی۔ یہ دونوں بھی مفصل نہیں بلکہ مجمل تذکرے ہیں۔ البتہ علامہ صاحب نے بہت سی شخصیات پر مختلف مقالات و مضامین ضرور رقم فرمائے ہیں۔

ان مقالات و مضامین پر مشتمل درج ذیل مجموعے تشکیل پائے ہیں:

☆ تذکرہ اکابر اہلسنت، مطبوعہ لاہور ۱۹۷۲ء

☆ نور نور چہرے، مطبوعہ لاہور، ۱۹۹۳ء

☆ عظمتوں کے پاسبان، زیر طبع

علامہ شرف قادری صاحب نے امام احمد رضا خاں محدث بریلوی قدس سرہ العزیز کے خلفاء کے بارے میں مستقل طور پر نہیں لکھا، بلکہ عمومی طور پر مقالات و مقدمات رقم فرمائے۔ انہی مقالات کو مجموعی شکل میں پیش کیا جا رہا ہے۔

قبل ازیں اختر نے حضرت مسعود ملت قبلہ پروفیسر ڈاکٹر محمد مسعود احمد دامت برکاتہم العالیہ کے اعلیٰ حضرت امام احمد رضا خاں محدث بریلوی قدس سرہ العزیز کے خلفاء کے بارے میں مقالات و مقدمات کو ”خلفائے محدث بریلوی“ کے زیر عنوان جون ۱۹۹۶ء میں مرتب کیا تھا۔ جسے حال ہی (اکتوبر ۱۹۹۸ء) میں رضا اکیڈمی، لاہور نے شائع کر دیا ہے۔ اس کی اشاعت پر اختر کو خیال آیا کہ علامہ شرف قادری کے تصانیف کے لئے رجوع فرمائیں۔ ”محسن اہل سنت“ باب نمبر ۳۳ ”آثار علمیہ“ معقودہ محمد عبدالستار قادری (راقم الطور)

صاحب نے مختلف بزرگوں کے حالات لکھے ہیں۔ یقینی طور پر ان میں خلفائے اعلیٰ حضرت کے حالات بھی شامل ہوں گے۔ تلاش پر گوہر مقصود مل گیا اور سولہ خلفاء کے حالات میسر آئے۔ اور یوں رضویات کے شعبہ میں علامہ شرف قادری صاحب کی یہ کاوش بھی وجود میں آگئی۔ **قالہ الحمد للہ علی ذلک!**

برہد بزرگوں کی رضویات کے باب میں ناقابل فراموش خدمات ہیں۔ حضرت مسعود ملت نے اپنے شب دروزہ ۱۹۷۹ء سے اعلیٰ حضرت امام احمد رضا خاں بریلوی علیہ الرحمہ پر تحقیق کے لیے وقت کر رکھے ہیں۔ آپ کی مساعی جیلہ سے پڑھا لکھا حقیقہ بھی اعلیٰ حضرت کی طرف بکھل ہوا ہے۔ اب تو اعلیٰ حضرت کو بین الاقوامی سطح پر پڑھا، سمجھا اور جانچی جا رہا ہے، اور آپ کے زیر نگرانی ڈاکٹریٹ کے مقالات لکھے جا رہے ہیں۔

جبکہ علامہ شرف صاحب نے اپنی قلمی زندگی کا آغاز ہی اعلیٰ حضرت کے حوالے سے کیا۔ اعلیٰ حضرت کے فارسی رسائل:

۱۔ الحجۃ الفائده اور ۲۔ اتیان الارواح

کا اردو ترجمہ کر کے ہری پور ہزارہ سے شائع کیا۔ ۱۹۷۲ء میں ”سوانح سراج الفقہاء“ کی اشاعت سے دسمبر ۱۹۸۶ء تک مرکزی مجلس رضا لاہور سے ایک طویل عرصہ تک ساتھ رہا۔ اور اب رضا اکیڈمی، لاہور، رضا دارالاشاعت، لاہور کے ساتھ ساتھ آپ رضا فاؤنڈیشن، لاہور، مکتبہ قادریہ، لاہور، مکتبہ رضویہ، لاہور کے بھی نقش رو ہیں۔ **ذلک فضل اللہ یؤتہ من یشاء**

خلفائے اعلیٰ حضرت کے حوالے سے سب سے پہلے مباحثہ صادق قصوری صاحب نے قلم اٹھایا۔ انہوں نے ۵۳ خلفاء کے حالات مرتب کیے۔ بعد میں مولانا جلال الدین قادری نے ۳۰ خلفاء کے حالات کا اضافہ کیا۔ یوں ۸۳ خلفاء آکر آگیا۔ ان میں بعض خلفاء کے حالات مکتبہ میں اور بعض کے قلم۔ اعلیٰ حضرت کے خلفاء میں چند ایک عرب خلفاء تھے جنہیں سب کا تعلق پاک وہند سے ہے۔ عرب خلفاء کے حالات شامل ہونے سے شرافت نہیں رہے۔ مکتبہ جہانگیر — پھر ڈاکٹر مجید اللہ قادری نے ۳۰، ۱۲ مزید خلفاء کے حالات کا اضافہ کیا۔ یہ کتاب ”خلفاء اعلیٰ حضرت“ کے زیر عنوان ۱۹۹۲ء میں ادارہ تحقیق امام احمد رضا ٹرانی نے شائع کی۔ طاہر

موضوع کے اعتبار سے زیر نظر مجموعی کوشش رضویات میں ایک اہم اضافہ ہے۔ یہ تحریریں مضامین کی صورت میں فرداً فرداً آپ کی نظر سے گزری ہوں گی۔ کسی شے کو عمومی طور پر دیکھنا اور ہے، اور خصوصی طور پر دیکھنا اور ہے۔ ذالیوں پر پھولوں کا حسن بڑا دیدہ زیب دوز با ہوتا ہے مگر گلہ سے کی شکل میں یہ حسن اور بھی سوا ہوتا ہے۔

قل ازیں علامہ شرف قادری صاحب کی رضویات کے حوالے سے محررہ نگارشات کو احقر مرعوب کر چکا ہے، اس سلسلے کی یہ تیسری کڑی ہے، اور شرف ملت کے حوالے سے آٹھویں کاوش۔

وہ دو مجموعے یہ ہیں:

۶۶۔ مقدمات رضویہ (مرتبہ مئی ۱۹۹۸ء)

۶۷۔ مقالات رضویہ (مرتبہ مئی ۱۹۹۸ء)

زیر نظر مجموعہ کو حروف تہجی کے اعتبار سے مرتب کیا گیا ہے۔ ان بزرگوں کی افضلیت و فضیلت کے اعتبار سے درجہ بندی تو کوئی صاحب نظری کر سکتا ہے۔

امید ہے کہ یہ خلاصانہ کوشش آپ کے ذوق و شوق پر پوری اترے گی۔ اللہ تعالیٰ اپنے پیارے حبیب پاک صلی اللہ علیہ وآلہ وسلم کی محبت و رحمت و برکت و عظمت کے طفیل ہم سب کا خاتمہ بالایمان فرمائے۔ آمین!

خاکپائے صاحبزادوں

محمد عبدالستار طاہر مسعودی عفی عنہ

ElIII/A - پیر کالونی - مین روڈ اٹلن

لاہور کیشٹ - کوڈ نمبر ۵۳۸۱

۲۷ رجب المرجب ۱۴۱۹ھ

۱۶ اکتوبر ۱۹۹۸ء

منظر اسلام

حضرت مولانا امام الدین قادری رضوی قدس سرہ

(کوٹلی لوہاراں، خلیج سیالکوٹ)

ناصر شکت، مائی بدعت حضرت مولانا ابو الیاس امام الدین قادری رضوی امین
حضرت مولانا عبدالرحمن قدس سرہا کوٹلی لوہاراں، خلیج سیالکوٹ میں پیدا ہوئے۔

اجازت و بیعت و خلافت

جلیل القدر اساتذہ سے علوم دینیہ کی تحصیل کے بعد اعلیٰ حضرت امام اہلسنت
مولانا شاہ احمد رضا خاں بریلوی قدس سرہ کے دست مبارک پر بیعت ہوئے اور سلسلہ
عالیہ قادریہ میں خلافت و اجازت سے مشرف ہوئے، لطف کی بات یہ ہے کہ آپ کے
دونوں بڑے بھائی مولانا علامہ ابو عبد القادر محمد عبد اللہ کوٹلوی اور فقیہ اعظم مولانا
محمد شریف کوٹلوی قدس سرہا بھی اعلیٰ حضرت قدس سرہ کے خلیفہ مجاز تھے حضرت مولانا
امام الدین قدس سرہ کی مہر اس طرح تھی:

دین کی خدمت

آپ نے تمام عمر فرق باطلہ کے خلاف تقریری و تحریری طور پر جہاد کیا، آپ پنجابی
کے بہترین شاعر تھے، علمی مسائل، آیات قرآنیہ، احادیث مبارکہ اور عبارات فقہیہ بڑی
عمدگی سے نظم کے قالب میں ڈھال دیتے تھے۔

تصنیف و تالیف

آپ نے تصانیف جلیلہ کا ذخیرہ یادگار چھوڑا، لیکن آپ کے اعزہ و اقرباء نے اس
کی حفاظت و اشاعت کی طرف توجہ نہیں دی۔

چند تصانیف کے نام یہ ہیں:

۱۔ نصرة الحق المعروف بہ تیغ نعمانیہ برگردن وہابیہ (رد وہابیہ)

تقدید، علم غیب، خلیۃ اسقاط، کشفی لکھنا اور احتیاط الظہر وغیرہ مسائل پر سیر حاصل
ہست، پنجابی اشعار میں صفحات ۸۲، مطبوعہ مفید عام پریس سیالکوٹ، سن تالیف
(۱۳۲۸ھ)

۲۔ احتیاط الظہر (اس میں یہ ثابت کیا گیا ہے کہ حکومت میں احتیاط الظہر
پہننی چاہیے، مخالفین کے اعتراضات کے مسکت جوابات، صفحات ۷۲، مطبوعہ شمیم پریس
اسٹریٹس۔ اس کے آخر میں اعلیٰ حضرت امام احمد رضا خاں بریلوی قدس سرہ کی سند
خلافت و اجازت بھی درج ہے۔

۳۔ ہدایۃ الشیعہ (اردو) دو حصے

۴۔ الذکر المحمود فی بیان المولد المسعود (مطبوعہ، کل صفحات ۴۸، نظم پنجابی)

نعت پاک کے چند اشعار ملاحظہ ہوں:

سب تھیں نبی محمد نوں رب، وہ شان اچھا
علم غیب سکھایا اس نوں دور کینا سب میرا
نام محمد دا رب، اپنے ماں دے نال رکھایا
نزد اللہ دے استحقاق دودھ کے نور پسند نہ آیا
کراں پسند جو نیلیاں دیوں وصال غیب استائیں
وچہ کلام اللہ دے دیکھو کہیا ہے رب سائیں
اس تھیں خاص نتیجہ ظاہر عقلاں والے جان
نبی علم نبی نوں ہی ہر دم شکر کراں

ساتھ ارتحال:

۱۹ ربیع الاول ۱۴۰۰، اگست (۱۳۵۱ھ/۱۹۶۱ء) کو حضرت مولانا ابو الیاس امام الدین

قدس سرہ العزیز کا وصال ہوا۔

آپ کے پوتے جناب رضاء المصطفیٰ چشتی معروف صاحب قلم ہیں، لیکن انہوں نے کوشش بسیار کے باوجود راقم الحروف ان سے حضرت کے تفصیلی حالات حاصل نہ کر سکا، لہذا انہی معلومات کو پیش کرنے پر اکتفاء کیا گیا ہے۔ آخر میں وہ سند اجازت پیش کی جارہی ہے جو اعلیٰ حضرت امام احمد رضا بریلوی قدس سرہ نے مولانا امام الدین کو عطا فرمائی تھی۔ یہ سند رسالہ ”اختیاط الظہر“ میں چھپ چکی ہے۔ اسی مطبوعہ سند کا عکس ہر یہ قارئین ہے۔

حوالہ جات

- ۱۔ ماینامہ الرضاء بریلی، شمارہ ۵۰۴، رابع الآخر، جمادی الاول ۱۳۲۸ھ
- ۲۔ امام الدین، مولانا: نثر و سخن، ص ۲

فقیر العصر، پیکر تقدس

حضرت مولانا تقدس علی خاں رحمہ اللہ تعالیٰ

(شیخ الجامعہ راشدیہ، پیر جو گوٹھ، سندھ)

حضرت استاد العلماء، فقیہ عصر، یادگار امام احمد رضا بریلوی، مولانا تقدس علی خاں قدس سرہ العزیز علم، عمر، فضل و شرف اور دینی خدمات کی بناء پر صف اول کے علماء میں سے تھے۔ اعلیٰ حضرت احمد رضا بریلوی قدس سرہ کے چچا زاد بھائی مولانا سردار ولی خاں نوری (متوفی ۶ صفر ۱۸ فروری، ۱۳۹۵ھ/۱۹۷۷ء) کے صاحبزادے، حضرت حمید الاسلام مولانا حامد رضا خاں رحمہ اللہ تعالیٰ کے شاگرد اور داماد، دارالعلوم منظر اسلام، بریلی شریف کے سابق مہتمم جامعہ راشدیہ پیر جو گوٹھ، سندھ کے شیخ الجامعہ، پیر صاحب پاگھرہ اور سکڑوں علماء کے استاد تھے۔

حضرت صاحب قبح عالم دین، مخدوم اہلسنت اور حضور سید دو عالم صلی اللہ علیہ وآلہ وسلم کی محبت سے سرشار تھے، آخر عمر میں شوگر کا عارضہ ہو گیا تھا، فرمایا کرتے تھے:

”مدینہ منورہ جا کر خوب بیٹھی چیزیں اور حلوہ وغیرہ کھاتا ہوں اور اس سے

کچھ نقصان نہیں ہوتا۔“

کوئی تکلیف ہوتی تو فرماتے:

”آب زمزم مل جائے تو مجھے اتفاقہ ہو جائے گا۔“

حافظہ اس غضب کا تھا کہ راقم، پہلی مرتبہ ملا، تعارف ہوا، پھر تقریباً ایک سال بعد ملاقات ہوئی فوراً پہچان لیا۔

باوجودیکہ بیوی، بچے، بھائی اور والد صاحب سب وصال فرما گئے اور آپ تنہا رہ گئے تھے، لیکن ہر وقت شمشاد بٹاش رہتے، بلکہ ان کی خدمت میں حاضر ہونے والا

بھی غم و آلام کو بھولی کر دل شاد اور خوش وقت ہو جاتا تھا، چہرے پر وہ ملاحظت اور دل کشی کہ صرف بچوں کے چہرے پر ہی دیکھی جاسکتی، بلند ہنس اٹتے کہ طویل طویل سفر تنہا بغیر کسی پریشانی کے کرتے اور فرمایا کرتے تھے: "میرے ساتھ سفر میں فرشتے چلا کرتے ہیں۔" وہ جہاں بیٹھتے محفل جم جاتی اور وہ جان محفل ہوتے تھے۔

اعلیٰ حضرت، امام اہلسنت مولانا شاہ احمد رضا خاں بریلوی قدس بریلوی قدس سرہ سے محبت و عقیدت کا عالم دیدنی تھا، وہ ان کی عظمت اور تبحر اور حضور مرور دو عالم صلی اللہ علیہ وآلہ وسلم کی محبت اور اتباع کے چشم دید گواہ تھے۔

راولپنڈی میں ایک ملاقات کے موقع پر فرمایا:

"ہمارا خیال تھا کہ "المحیۃ الموتیہ" اعلیٰ حضرت رحمہ اللہ تعالیٰ کی آخری تصنیف ہے، لیکن رد مرزاہیت میں آپ کا رسالہ "العبر از الدن یا نئی" دیکھنے سے اندازہ ہوا کہ وہ آخری رسالہ ہے، لیکن افسوس کہ میں مدینہ منورہ سے اپنے ساتھ لائیں سکا۔"

پھر بریلی شریف تشریف لے گئے اور واپسی پر وہ رسالہ راقم کو دے گئے اور فرمایا: "صرف یہ رسالہ حاصل کے لئے مجھے پہلی بھیت جانا پڑا تھا۔" ایسے عظیم انسان اور سراپا شفقت و محبت پھر کہاں ملیں گے والسلام

الربیع الاول ۱۴۰۹ھ

۲۲ اکتوبر ۱۹۸۸ء

محمد عبدالکحیم شرف قادری

۱۔ تاریخ الحال، ۲۰ رجب ۱۴۰۹ھ / ۲۸ فروری ۱۹۸۸ء

۲۔ پینٹا "بکر تقدس" مولانا رضا اکیڈمی، لاہور ۱۹۸۹ء میں شائع ہوا۔

مکتوب تعزیت

بسم اللہ الرحمن الرحیم

حضرت مفتی اعظم پاکستان شیخ الحدیث والفقیر مولانا مفتی تقدس علی خاں قدس سرہ ملت اسلامیہ کے نامور عالم دین، شیخ طریقت، سایہ رحمت اور مرلپا برکت تھے۔ وہ بیکر تقدس و تقدس اور سلف صالحین کی زندہ جاوید یادگار تھے، وہ امام احمد رضا بریلوی قدس سرہ کے خاندان کے یکٹائے روزگار فرد اور پاکستان میں ان کے علمی و روحانی جانشین تھے۔ تحریک پاکستان اور اس کے بعد اٹھنے والی ہر دینی و اسلامی تحریک میں بڑھ چڑھ کر حصہ لیا اور آخر عمر تک خدمت دین میں مصروف رہے۔

اللہ تعالیٰ اور اس کے حبیب القدس صلی اللہ علیہ وآلہ وسلم کی محبت ان کے دگ و پیے میں رچی ہوئی تھی۔ یہی ولولہ انہیں ہمیشہ مصروف عمل رکھتا تھا۔ پیرانہ سانی اور عادت ایسے عوارض ان کی راہ میں حائل نہیں ہو سکتے تھے۔ یہی نہیں بلکہ ہمیشہ اپنے متعلقین کو بھی مصروف عمل رکھتے، اور ان کی حوصلہ افزائی میں کبھی تسلی نہ فرماتے۔

حضرت کا دارقانی سے رحلت فرما جانا ایک ایسا سانحہ ہے جس کی حکایت نہیں ہو سکتی، اللہ تعالیٰ حضرت تقدس کے فیوض و برکات کو قیام قیامت جاری و ساری رکھے۔ ہماری دعا ہے کہ اللہ تعالیٰ جامعہ راشدہ پیر جوگٹھ، مسجد رضا پیر جوگٹھ، ادارہ تحقیقات امام احمد رضا کراچی، مسجد رضا مجلس رضا، لاہور، رضا اکیڈمی، لاہور، جامعہ نظامیہ رضویہ، لاہور، مکتبہ قادریہ، لاہور اور جامعہ راشدہ پیر سے متعلق بیسیوں ادارے جن کی آپ سرپرستی فرماتے رہے، شاہراہ ترقی و کامران پر گامزن رہیں اور بھلتے پھولتے رہیں۔

فظ عبدالستار سعیدی ناظم تعمیرات جامعہ نظامیہ رضویہ، لاہور

محمد عبدالقیوم ہزاروی ناظم اعلیٰ جامعہ نظامیہ رضویہ و تنظیم المدارس پاکستان، لاہور

۹ رجب ۱۴۰۹ھ / ۲۸ فروری ۱۹۸۸ء محمد عبدالکحیم شرف قادری

سید السادات مفتی اعظم پاکستان

حضرت مولانا علامہ ابوالبرکات سید احمد قادری قدس سرہ

دنیا علم کے لئے عموماً اور ارض پاکستان کے لئے خصوصاً حضرت سید صاحب رحمہ اللہ تعالیٰ کی ذات گرامی ابر رحمت کی حیثیت رکھتی ہے۔ عوام و خواص، بیماری اور آسیب کے علاج کے لئے آپ کی خدمت میں حاضر ہوتے اور آپ کے انکسار مبارک کی برکت سے شفا یاب ہوتے۔ مسائل دینیہ معلوم کرنے کے لئے آپ سے رجوع کرتے، عید، بقر عید اور رمضان المبارک کے چاند کا شرعی ثبوت دریافت کرنے کے لئے آپ کے پاس حاضری دیتے اور آپ کے فتویٰ اور بیان کردہ حکم شرعی پر اس قدر اعتماد کرتے کہ اس کے مخالف کسی فتویٰ یا سرکاری اعلان کو اہمیت نہ دیتے۔ رویت ہلال کے موقع پر تو علماء کرام اور عوام کا اتنا ہجوم ہوتا کہ تمام رات بیٹھے بیٹھے گزر جاتی۔

ایک دفعہ ریڈیو پر اعلان ہوا کہ صبح عید ہے، سید صاحب کے حکم سے شہر بھر میں لاؤڈ سپیکر پر اعلان کر دیا گیا کہ ”چونکہ چاند کا شرعی طور پر ثبوت نہیں ملا، اس لئے صبح روزہ ہوگا۔“ اسے ہی صاحب نے فون کیا، اور بڑی تشری سے پوچھا: ”روزے کا اعلان کس کے حکم سے کیا گیا؟“ سید صاحب نے بھی اسی تیزی سے جواب دیا: ”جس کے حکم سے روزہ رکھا جاتا ہے، اور عید منائی جاتی ہے۔“ ارباب حکومت سید صاحب کے مقام اور ان کی عظمت سے واقف تھے اس لئے ان کے خلاف کوئی کارروائی نہ کر سکے۔

۱۹۵۳ء میں تحریک ختم نبوت کے دوران ملک بھر میں مارشل لاء کے تحت لاؤڈ سپیکر پر پابندی تھی لیکن سید صاحب کا درس کلام پاک جاری رہا۔ کو تو ای قریب ہونے کے باوجود کسی کو آپ کا سپیکر بند کرانے کی ہمت نہ ہو سکی۔

خطیب پاکستان حضرت مولانا علامہ غلام الدین رحمہ اللہ تعالیٰ خطیب جامع مسجد حنیفہ، انجمن شیعہ، لاہور کے خطیب تھے، جمعہ کے روز عظیم اجتماع ہوتا تھا ان کی تقریر کے دوران حضرت مفتی پاکستان مانگے پر سوار ہو کر جمعہ پڑھانے کے لئے دہلی سے لائے گئے لوگوں کو شاپ تشریف لے جاتے اور ابھی ان کی تقریر جاری ہی ہوتی تھی کہ سید صاحب واپس تشریف لے جاتے تھے۔ سید صاحب کا جب بھی گزر ہوتا تو خطیب پاکستان اپنی تقریر روک کر کہتے ”السلام علیک یا سیدی و سندی“ ایک نامور خطیب اور صاحب طرز مقرر کا اپنے استاد مکرم کے لئے یہ وہ احترام تھا جس کی مثال آج اعموم سے نہیں مل سکتی۔

سید صاحب کے پاس تعویذ لینے کے لئے مردوں اور عورتوں کا بکثرت رجوع ہوتا تھا سید صاحب پوچھتے: ”نماز پڑھتے ہو یا نہیں؟“ تعویذ کا طلبگار کہتا کہ ”نہیں پڑھتا“ یا ”کبھی بکھار پڑھتا ہوں“ تو فرماتے: تم نماز نہیں پڑھتے تو اللہ تعالیٰ تم سے راضی نہیں اور جب اللہ تعالیٰ تم سے ناراض ہے تو میرا تعویذ وہاں کیا کام کرے گا؟“ اس انداز سے نماز ادا کرنے کی تلقین فرماتے تھے۔

علمائے کرام کو جب کوئی لائیکل مسئلہ پیش آ جاتا یا کسی مسئلہ میں اختلاف ہو جاتا تو ہر کسی کی نظر سید صاحب پر ہی پڑتی۔ پاکستان ہی نہیں دنیا کے کسی خطے میں بھی آپ کے جاننے والے کسی مسئلے میں رہنمائی کی ضرورت محسوس کرتے تو بے ساختہ کہہ اٹھتے: ”سید صاحب کو خط لکھ کر ان سے معلوم کر لیں گے۔“

سید صاحب سے جب بھی کوئی مسئلہ پوچھا جاتا تو فوراً اس کا جواب عنایت فرماتے اور کتب معتبرہ کی عبارات حافظہ کی مدد سے پڑھ کر سنا دیتے۔ پھر مزید تفسی کے لئے کتابیں منگوا کر دکھا بھی دیتے۔ خاص طور پر ”فتاویٰ رضویہ“ پر بڑا اعتماد فرماتے اور عموماً اسی میں سے مسائل نکال کر دکھا دیا کرتے تھے۔ ایک دفعہ راقم الحروف نے پوچھا کہ ”عورت کا دودھ پاک ہونے کی تصریح کسی کتاب سے مل جائے گی؟“ فرمایا: ”ہاں!“ اور اسی وقت ”فتاویٰ رضویہ“ سے یہ تصریح دکھا دی۔

سید صاحب قدس سرہ کا ایک خاص وصف یہ تھا کہ سوال و جواب کی کثرت سے استقامت محسوس نہیں فرماتے تھے اور مسائل کو تسلی کرانے میں ایک گونہ راحت محسوس فرماتے تھے، غالباً ۱۹۶۶ء کی بات ہے کہ راقم الحروف، دہلی دروازہ، حاضر ہوا اور غرض کہ ”ایک شعر میں ”عَنْدَمَ“ کا لفظ استعمال ہوا ہے اس کا کیا معنی ہے؟“ آپ نے محض تسلی کرانے کے لئے پہلے تو یکے بعد دیگرے لغت کی کئی کتابیں منگوائیں۔ پھر طلب کی متعدد کتابیں طلب فرمائیں اور کسی لمحہ بھی یہ احساس نہیں ہونے دیا کہ آپ پہلو تکی فرما رہے ہیں۔ ”عَنْدَمَ“ ایک درخت کا گوند ہے جو سرخ ہوتا ہے۔ جب بہتا ہے۔ تو یوں محسوس ہوتا ہے جیسے آنسو بہہ رہے ہوں اُسے ”دَمِ الاخوين“ بھی کہتے ہیں۔ وہ شعر یہ تھا۔

اَفْكَرْتُ لَيْلَةً وَضَلِيلَهَا فِي هَجْرَهَا فَسَجَرْتُ مَدَامِغَ مُقَلَّتِي كَمَا تُعْنَدَمُ
فَجَعَلْتُ اَمْسَحَ نَاطِقِي بِخَدِّهَا مِنْ عَادَةِ الْكَافُورِ اِمْسَاكَ الدَّمِ

”شرح چائی“ کی شرح ”عقدہ کی“ میں ہے کہ ایک صحابی کے نکسیر پھوٹ پڑی۔ وہیں عربی کے مشہور شاعر اسراء القیس کی بیٹی موجود تھی۔ اُس نے کہا کہ ”اُمّیں کا غور سنگھایا جائے“ چنانچہ نکسیر رکھ گئی۔ حضور نبی اکرم صلی اللہ علیہ وآلہ وسلم نے پوچھا: ”تمہیں کافور کی اس خاصیت کا کیسے پتا چلا؟“ تو اُس نے مذکورہ بالا شعر پڑھ کر سنائے۔ اس پر حضور نبی اکرم صلی اللہ علیہ وآلہ وسلم نے فرمایا: ”بعض شعر حکمت ہوتے ہیں۔“

سید صاحب قدس سرہ کے پاس عوام و خواص کی آمد و رفت اس قدر ہوتی کہ آپ کو آرام کا موقع بھی نہ ملتا۔ ایک دفعہ آپ کی طبیعت نامناسب تھی اور نیاز مند مزاج پڑی کے لئے بکثرت آرہے تھے۔ آپ کے داماد نے تجویز پیش کی کہ کسی کو دروازے پر متعین کر دیا جائے تاکہ آرام کے وقت کسی کو نہ آنے دے۔ حضرت سید صاحب نے یہ تجویز ماننے سے انکار کر دیا۔ اور فرمایا:

ع ”دور ویش را در پاں نہاید“

”ہاں! اسی لئے تو میں اس کو زیادہ اہمیت دیتا ہوں، طاعلی کے دور میں ہمیں اس کا ایک نسخہ ہدایوں سے ملاحظہ جسے ہم نے نقل کر کے پڑھا تھا۔“

”راقم بڑی حیرت اور حقویت سے سید صاحب کے ارشادات سن رہا تھا کہ میرا نہ مانی میں بھی اتنا علمی ذوق کہ کسی لمحہ بھی غرغ رہ نہ گوارا نہیں فرماتے۔ پاکستان میں سید صاحب رحمہ اللہ تعالیٰ نے ہی ”تمہید شریف“ کی اشاعت کی تھی اور ہا قاعدگی سے پڑھایا کرتے تھے۔

”تذہیبِ دنوں پاکستان اور ہندوستان کی جنگ کے سبب حدیث شریف کے اسباق جاری نہ رہ سکے، میں نے فرصت کے ان لمحات میں ”تمہید“ کا ”دور سالی“ کا ترجمہ کر دیا ہے۔ میں چاہتا ہوں کہ ایک دفعہ اس کا اصل کے ساتھ مقابلہ ہو جائے، تو بہتر ہوگا۔“

اسی گفتگو کے دوران فرمایا:

”حضرت مصنف، حضرت داتا صاحب (قدس سرہا) کے ہم عصر معلوم ہوتے ہیں لیکن یہ معلوم نہیں ہو سکا کہ ان سے ملاقات بھی ہوئی یا نہیں؟“

پھر فرمایا:

”حضرت امام ابو شکور سالی رحمہ اللہ تعالیٰ ہر مسئلے میں اتنے مذاہب اور اقوال بیان فرماتے ہیں کہ حیرت ہوتی ہے۔ اتنی تفصیل کسی جگہ شاید ہی ملے۔ اشاعرہ کو بھی اہلسنت کے مقابل ذکر کرتے ہیں۔“

قال اهل السنة كذا وقال الاشاعرة كذا۔

راقم الحروف نے پوچھا: ”کیا یہ ماتریدی ہیں؟“ فرمایا:

”ہاں! اسی لئے تو میں اس کو زیادہ اہمیت دیتا ہوں، طاعلی کے دور میں ہمیں اس کا ایک نسخہ ہدایوں سے ملاحظہ جسے ہم نے نقل کر کے پڑھا تھا۔“

”راقم بڑی حیرت اور حقویت سے سید صاحب کے ارشادات سن رہا تھا کہ میرا نہ مانی میں بھی اتنا علمی ذوق کہ کسی لمحہ بھی غرغ رہ نہ گوارا نہیں فرماتے۔ پاکستان میں سید صاحب رحمہ اللہ تعالیٰ نے ہی ”تمہید شریف“ کی اشاعت کی تھی اور ہا قاعدگی سے پڑھایا کرتے تھے۔

آخری دنوں میں جب بصارت اور طبیعت درس و تدریس کی مشغول نہ رہی تو کسی مرید یا شاگرد کو پاس بیٹھا لیتے اور ”کشف المحجوب“، ”مدارج السالكين“ یا ایسی ہی کوئی دوسری کتاب پڑھوا کر سُنتے رہنے اور جہاں کہیں مناسب معلوم ہوتا، اپنے ارشادات سے فیضیاب فرماتے۔

سید صاحب قدس سرہ العزیز جہاں افتاء اور درس حدیث میں یکاثر روزگار تھے۔ وہاں انشاء دین کی سرکوبی اور مسلک اہلسنت کی محبت و خدمت میں ناقابل فراموش کارناموں کے مانگ تھے، طریقت میں ترقید کامل تھے۔ اتباع شریعت میں روشن بینار تھے، عزم و ہمت میں جبل استقامت اور علمی انہماک اور محویت میں اپنی مثال آپ تھے۔ سید صاحب اہل اسلام کے لئے سرمایہ فخر، علم و عمل اور تقویٰ کی زینت، حق گوئی و بیباکی میں سلف کی یادگار تھے۔ آج اگرچہ سید قدس سرہ ہم میں موجود نہیں ہیں لیکن ان کے فیوض و برکات ان شاء اللہ العزیز قیامت تک جاری رہیں گے۔ رضی اللہ عنہ و جزاء عنا خیر الجزاء!

مفتی اعظم پاکستان رحمہ اللہ تعالیٰ ۱۳۱۹ھ/۱۹۰۱ء میں امام احمد رشتی حضرت مولانا علامہ ابو محمد سید محمد دیدار علی شاہ رحمہ اللہ تعالیٰ کے گھر الور میں پیدا ہوئے۔ ۴۰ شوال المکرم ۱۳۵۸ھ/۱۹۳۸ء بروز اتوار ۱۳ شوال قناب علم و معرفت اور عیادت و تقویٰ، دار فانی سے رحلت فرما گیا۔ دارالعلوم حزب الاحناف گنج بخش روڈ، لاہور میں آپ کا مزار پرانوار ہے۔ راقم کو آخری لحاظ میں سورۃ النہم پڑھ کر سنانے کی سعادت میسر ہوئی۔

راقم سلسلہ عالیہ قادریہ رضویہ میں حضرت سید صاحب قدس سرہ کا مرید ہے۔ آپ نے مجھے ”ذائل الخیرات“ پڑھنے کی اجازت عطا فرمائی تھی۔ رحمہ اللہ تعالیٰ و قدس سرہ

حوالہ جات

۱۔ یہ خیرات حضرت شریعہ مدنی مولانا سید محمد رضوی مدظلہ کی تصنیف ”سیدی اولہ برکات“ میں شائع ہوئے۔

۲۔ علامہ مہر علی، علامہ ابوالقاسم، ص ۱۶

۳۔ محمد اسلم، پروفیسر، خٹکان خاک لاہور (ادارہ تحقیقات پاکستان، لاہور) ص ۴۵۱

تحریک پاکستان کے عظیم قائد

حدث اعظم ہند مولانا سید محمد محدث کچھو چھوی قدس سرہ العزیز

قیام پاکستان مسلمانوں کے لئے اللہ تعالیٰ کا عظیم انعام ہے، اسلام کے نام پر قائم ہونے والی سب سے بڑی اسلامی سلطنت کے قیام نے پوری دنیا کو حیرت میں ڈال دیا۔ اصل تمام قوم اس مطالبے پر متفق ہو گئی تھی کہ مسلمانوں کے لئے الگ ایک خطہ زمین عین کیا جائے۔ جہاں قانون اسلام کی حکمرانی ہو اور مسلمان آزادانہ خدا اور رسول کے احکام کے مطابق زندگی بسر کر سکیں۔ افسوس سینتالیس سال کا عرصہ گزرنے کے باوجود آج تک اسلامائزیشن کا سلسلہ مکمل نہ ہو سکا۔ ہمارا مشرقی بازو کٹ گیا مگر ہمیں احساس نہ ہوا کہ اللہ تعالیٰ کی ناراضی کا بڑا سبب یہ ہے کہ ہم نے اُس سے کیا ہوا وعدہ پورا نہیں کیا۔ اس سے بڑا کفر انہی نعمت کیا ہو گا کہ ہم مملکت خدا داد پاکستان میں اللہ تعالیٰ کی بے شمار نعمتوں سے مستفید ہو رہے ہیں اور اُس سے کئے ہوئے وعدے کو پورا کرنے کے لئے تیار نہیں، بلکہ بعض عاقبت نااندیش تو پاکستان کو توڑنے کی باتیں کر رہے ہیں اور بعض لوگ غیر اسلامی نظام نافذ پر کرنے پر تلے بیٹھے ہیں۔

امام ربانی مجدد الف ثانی رحمہ اللہ تعالیٰ کے بعد امام احمد رضا بریلوی قدس سرہ وہ نمایاں ترین شخصیت ہیں جنہوں نے علی الاعلان دو قومی نظریے کا پرچار کیا، اور قیام پاکستان کا راستہ ہموار کیا۔ یہی دو راستہ تھا جس کی طرف علامہ اقبال نے رہنمائی کی اور قائد اعظم نے اسی راستہ پر چل کر پاکستان کی منزل کو پا لیا۔

تحریک پاکستان کے حق میں رائے عامہ کو ہموار کرنے میں امام احمد رضا بریلوی رحمہ اللہ تعالیٰ کے ہم مسلک علماء اور مشائخ اہلسنت نے بڑا کردار ادا کیا۔ آل انڈیا سنی

کانفرنس اہلسنت و جماعت کی وہ نمائندہ جماعت تھی جس نے اپنی تمام تر توانائی تحریک پاکستان کی حمایت کے لئے صرف کر دی۔ ۱۹۴۶ء میں منعقد ہونے والی کئی کانفرنس بنارس کا اجلاس تو اس تحریک کے لئے سبب میل کی حیثیت رکھتا ہے۔ اس جماعت کے سرپرست امیر ملت حضرت پیر سید جماعت علی شاہ محدث علی پوری اور محدث اعظم ہند مولانا علامہ سید محمد محدث پکھو چھوی اور اس کی روح رواں صدر الافاضل مولانا علامہ سید محمد نعیم الدین مراد آبادی (قدس سرہ) تھے۔

ہمارے بعض اصحاب شکایت کرتے ہیں کہ ہرجائی اور نصابی کتابوں میں مذہب اسلامیہ کے ان محسنوں کی دینی، ملی اور پاکستان کے لئے کی جانے والی خدمات کو ان کے شانہ شان پیش نہیں کیا جاتا ہے حالانکہ یہ کام خود ہمارے کرنے کا تھا۔ یاد رکھئے جو قوم اپنے لئے کچھ نہیں کر سکتی اُسے دوسروں سے شکایت کرنے کا کوئی حق نہیں پہنچتا۔ حضرت محدث اعظم ہند پکھو چھوی قدس سرہ کے بے شمار مریدین اور خود ان کے خاندان کے اصحاب علم اگر ان کی خدمات جائیداد کو تاریخ کے اوراق میں محفوظ کرنے کی کوشش نہیں کرتے اور اگر اہلسنت و جماعت اس طرف متوجہ نہیں ہوتے تو دوسروں کو کیا پڑی ہے کہ وہ ان پر کام کریں؟

حضرت محدث اعظم ہند مولانا سید محمد محدث پکھو چھوی رحمہ اللہ تعالیٰ کو اللہ تعالیٰ نے حسن و جمال اور فضل و کمال کا پیکر جمیل بنایا تھا۔ وجاہت کا یہ عالم تھا کہ سینکڑوں علماء و مشائخ کے اجتماع میں وہی میر محفل دکھائی دیتے تھے۔ گفتگو فرماتے تو یوں معلوم ہوتا کہ ان کے ہونٹ پھول اور موتی برسا رہے ہیں۔ وہ بلاشبہ اپنے دور کے حبان تھے۔ خطاب شروع کرتے تو مجمع پر سناٹا چھا جاتا۔ ہر شخص سراپا گوش بن کر محنت میں ڈوب جاتا۔ آپ کا مدلل بیان ایک سیلی رواں تھا جو سامعین کو اپنے ساتھ بہا لے جاتا اور ان کے دل و دماغ کو قائل کے بغیر نہ چھوڑتا۔ وہ عقیدے کے سچے اور ذہن کے پکے تھے انہوں نے اپنے بزرگوں کی ہدایت اور رہنمائی سے جو راستہ منتخب کیا اُس کے لئے اپنی تمام توانائی صرف کر دی۔

ہمارے بارگاہ رسالت حضرت مولانا ضیاء القادری رحمہ اللہ تعالیٰ نے آپ کی شان و نقشہ ان الفاظ میں کھینچا ہے:

”نبی چہ آیات جلالت کا ترجمان، بڑی بڑی کشادہ آنکھیں کفیدہ خطرات کی کہانیت سے معمور، آواز میں ہیبت اور جبروت کے ساتھ ساتھ حلاوت کا انداز بھی، مقفح و مسجع، فصیح و بلیغ خطبہ پڑھ کر مجمع کو مخاطب کر رہا ہے۔ اگر آیات قرآنی کی تفسیر کی طرف متوجہ ہوتا ہے تو حقائق و معارف کا قلم زمخارہ، دل نشین فقرات اور ایمان افروز الفاظ میں طوفان خیر معلوم ہوتا ہے۔ اگر احادیث نبوی کی شرح و وضاحت پر مائل ہوتا ہے تو زہد و ہدایت کی سنہری بدلیاں بارگاہ رحمت میں مصروف نظر آتی ہیں، اگر فضائل و محامد کی جانب دماغ راغب ہوتا ہے تو بے شمار مسائل علم و عرفان حل ہو جاتے ہیں۔ مجمع ہے کہ وجد آفریں انداز میں جھوم رہا ہے، سبحان اللہ و صلی اللہ! کے نعروں سے فضا گونج رہی ہے، حاضرین پر کیف طاری ہے، ایمان تازے ہو رہے ہیں، دلوں سے سیاسی خود بخود دور ہوتی جا رہی ہے۔“

ولادت باسعادت

حضرت محدث اعظم ہند کی ولادت باسعادت ۱۵ ذیقعدہ بروز بدھ ۱۳۱۵ھ قصبہ جالمن، رائے بریلی میں ہوئی، آپ جیلانی اور سنائی سادات کا مرقع تھے۔ آپ کے مورث اعلیٰ محبوب یزدانی حضرت مخدوم سلطان سید اشرف جہانگیر سنائی قدس سرہ ہیں جن کا مزار پر انوار پکھو چھو شریف ضلع فیض آباد میں ہے۔ دوسری طرف آپ کو محبوب سخانی حضرت شیخ عبد القادر جیلانی قدس سرہ کی اولاد امجد ہونے کا شرف بھی حاصل ہے۔

تعلیم و تربیت

والدہ ماجدہ نے چھ ماہ میں قاعدہ بخدا دی اور تیسواں پارہ ختم کرا دیا۔ باقی ۲۹ پارے ۲۹ دن میں پڑھ کر پانچ سال کی عمر میں قرآن پاک ختم کر لیا۔ سکول میں دو

سید زشد و ہدایت:

حضرت محدث کچھوچھوی رحمہ اللہ تعالیٰ نے وعظ و تبلیغ اور زشد و ہدایت کے میدان میں قدم رکھا تو اس سلسلے میں انتھک جدوجہد کی، پانچ ہزار غیر مسلم آپ کے ہاتھوں پر شرف باسلام ہوئے، لاکھوں افراد نے بیعت کی، چار دفعہ حج و زیارت کی سعادت شرف ہوئے۔

سرکارِ دو عالم رسول اکرم صلی اللہ علیہ وآلہ وسلم کی محبت و عقیدت تو ان کے دلب و دل میں سرایت کئے ہوئے تھی۔ ”فرش پر عرش“ کا اقتساب ملاحظہ ہو:

”مجھے تہذیب اور تحریک کے لئے کہا جانا ہے۔ تو یہ سب کچھ اُس آقائے دو جہاں (صلی اللہ علیہ وآلہ وسلم) کے نام پاک پر ہے۔ جس کی بچی اور والدہانہ وفاداری کا نام اسلام ہے۔“

(ابوالحسن سید محمد اشرفی جیلانی)

کئی رازیں جب مدینہ منورہ سے رخصت ہوتے ہیں تو سرکارِ دو عالم صلی اللہ علیہ وآلہ وسلم کی خدمت میں حاضر ہو کر الوداع کہتے ہوئے روانہ ہوتے ہیں لیکن محدث اعظم ہند قدس سرہ حج کا احرام باندھ کر بارگاہِ ناز میں حاضر ہوتے ہیں تو یوں گویا ہوتے ہیں:

ہیں:

بلاوا آ رہا ہے کعبہ و عرفات سے میرا
ترے قدموں پہ چمکی آج قسمت میرے جہد کی
مدینہ مجھ سے مٹھوٹا تھا، نہ بٹھوٹا ہے نہ بٹھوٹے گا
رچی ہے میری رگ رگ میں جلی ماہِ طیبہ کی
تمہارا حکم مجھ کو لے چلا ہے خانہ کعبہ
یہ حج کیا ہے؟ اطاعت ہے شہنشاہِ مدینہ کی
تمہارے سامنے لبیک کہتے ہوں ترے رب سے
بھگدھ اللہ عزت بڑھ گئی ہے میرے نعرہ کی

جہاں میں پڑھنے پائے تھے کہ والد ماجد حضرت مولانا سید نذر اشرف رحمہ اللہ تعالیٰ نے سکول سے اٹھا لیا اور خود عربی فارسی کی تعلیم دینا شروع کر دی۔ ابتدائی تعلیم سے لے کر کافی تک کتابیں خود پڑھائیں۔ مزید تعلیم کے لئے مدرسہ نظامیہ، فرنگی محل کھنوی میں داخل کر دیا۔ وہاں سے مولوی اور مولانا کی سندیں حاصل کیں۔ علی گڑھ میں حضرت مولانا مفتی لطف اللہ علی گڑھی سے شرح تجرید، افق المستبین اور شرح مطالع پڑھیں، اُستادِ گرامی نے سند عنایت کی تو اُس میں نام کے ساتھ علامہ تحریر فرمایا، پہلی بیعت میں حضرت مولانا وحی احمد محدث سورتی رحمہ اللہ تعالیٰ سے صحاح ستہ، مؤطا اور شرح معانی الآثار پڑھ کر سند حدیث حاصل کی۔ اس کے بعد بریلی شریف، امام احمد رضا بریلوی قدس سرہ کے پاس حاضر ہوئے اور فتویٰ نویسی کی تربیت حاصل کی۔ پھر آستانہ عالیہ قادریہ بدایوں تشریف لے گئے اور حضرت مولانا شاہ مطیع الرسول عبدالمقنن ہدایونی رحمہ اللہ تعالیٰ سے بھی سند حدیث حاصل کی۔ سترہ سال کی عمر میں جبکہ ابھی داڑھی بھی نہیں اُتری تھی تمام مروجہ علوم کی تحصیل سے فارغ ہو کر مسند تدریس پر فائز ہو گئے۔ دہلی میں مدرسہ الحدیث قائم کیا، اور کئی سال تک درس حدیث دیا۔ اُسی لئے آپ ”محدث کچھوچھوی“ کے لقب سے مشہور ہوئے۔

بیعت و خلافت:

اپنے نانا حضرت محبوب سبحانی شاہ علی حسین اشرفی قدس سرہ کے ایما پر اپنے ماموں عارف ربانی حضرت مولانا شاہ احمد اشرف رحمہ اللہ تعالیٰ کے دستِ اقدس پر بیعت ہوئے اور چند سال ریاضت و مجاہدہ میں مصروف رہے، یہاں تک کہ تمام سلاسل میں خلافت حاصل کی اور وہ بھی مدینہ منورہ میں مواجہہ عالیہ میں۔

حضرت محدث اعظم ہند قدس سرہ فرماتے ہیں:

احمد حق نما دیا، اشرف با خدا دیا
مجھ کو میرے کریم نے سچ بہت بڑا دیا

جدا تم کو سمجھتا اس پہ رونا، اے معاذ اللہ
 سمجھتا ہوں اسے تو ہیں میں اپنے عقیدہ کی
 مدینہ سے شہنشاہ مدینہ کی معیت میں
 چلا ہوں رخِ کعبہ کر کے نیت حج و عمرہ کی
 تری ہنسی، سید کا سہارا ہے مرے مولا
 کہ ہے معلوم پابندی، تمہاری اپنے ذمہ کی
 ایک دوسری نعت کے چند اشعار ملاحظہ ہوں:

جو نہیں اسیرِ ذلیلِ نبی حریت اس کی کیا، حکومت کیا؟
 دشمن دیں پہ بھیجئے لعنت اُن کے گستاخ کی مروت کیا؟
 ہک گئے جس کے ہاتھ ہک ہی گئے یہ نہیں ہے، تو دم بیعت کیا؟
 ہے در یار کا یہی کوچہ ورنہ فرمائیے شریعت کیا؟
 میں سمجھتا نہیں ہوں بے اُن کے قوم کیا، ملک کیا ہے، ملت کیا؟
 اُن کے دشمن سے میل ہے تو ترا دین کیا؟ دین کی حمیت کیا؟
 اہلسنت کے سامنے آئے تھانوی کی مجال و ہمت کیا؟
 نام تک میں ترے وہابی دیکھ آئے تینوں حروفِ علت کیا؟

اہل حق کی زباں ہے سیف اللہ
 تیغ کو کاٹنے میں غیرت کیا؟

ایک دفعہ ایک صاحب علم سے بات ہو رہی تھی: "حضرت محدث اعظم کا کلام بڑا
 زور دار ہے۔" وہ کہنے لگے کہ: "شعر تو پھر شعر ہے، وہ تو نثر میں بھی شاعری کرتے
 تھے۔"

سلطان الہند حضرات خواجہ معین الدین چشتی اجمیری قدس سرہ العزیز کی بارگاہ
 میں استغاثہ کے چند اشعار ملاحظہ ہوں، جن میں درد و سوز بھی ہے، اور روانی اپنے عروج
 پر ہے:

ولی البند، سلطانِ ولایت، چشت کے راجا
 سخا و جور کے فضل و عطا کے، فیض کے دریا
 مرے مولا، مرے آقا، مرے حامی، میرے داتا
 کھڑا ہے در پہ خانی ہاتھ پھیلائے حیرا منتا

شہنشاہِ معینا و شہیرا مُرشدِ خواجہ
 طفیل رحمۃ للعالمین ہشتم کرم برما

تعالی اللہ کیا ہیں خوبیاں حسنِ شکیل کی
 زمانے میں تجھی ہے دھوم پاکیزہ خصال کی
 ذرا سن لیجئے کچھ داستاں اک دل کے گھال کی
 خبر لے اے کریم ابنِ کریم اب اپنے سالک کی

شہنشاہِ معینا و شہیرا مُرشدِ خواجہ
 طفیل رحمۃ للعالمین ہشتم کرم برما

حوادث کی تغیر آفرینی ہو گئی ہے حد
 کالے را زوال و ہر زوالے را کمال آمد
 بہت کالی شبِ فرقت اسے کر دیجئے اب رذ
 نکل اے آفتابِ حسنِ سرمد از پہلے احمد

شہنشاہِ معینا و شہیرا مُرشدِ خواجہ
 طفیل رحمۃ للعالمین ہشتم کرم برما

فتاویٰ نویسی:

حضرت محدث اعظم علیہ الرحمہ تحصیل علوم کے بعد لدنوی نویسی کی تربیت حاصل
 کرنے کے لئے اپنے دور کے فقید المثال مفتی، اعلیٰ حضرت امام اہلسنت مولانا شاہ احمد
 رضا بریلوی رحمہ اللہ تعالیٰ کی خدمت میں حاضر ہوئے، بحث صاحب نے انہیں کیسا
 پایہ خود ان کی زبانی سنئے:

”آج میں آپ کو جگ بیتی، بلکہ آپ بیتی سنارہا ہوں کہ جب تکمیلی درس لفظی و تکمیلی درس حدیث کے بعد میرے مرتبوں نے کاروبار کے لئے اعلیٰ حضرت کے حوالے کیا، زندگی کی یہی گھڑیاں میرے لئے سرمایہ حیات ہو گئیں اور میں محسوس کرنے لگا کہ آج تک جو کچھ پڑھا تھا وہ کچھ نہ تھا اور اب ایک دریائے علم کے ساحل کو پا لیا ہے۔ علم کو راسخ فرمانا اور ایمان کو رگ و پے میں اتار دینا اور صحیح علم دے کر نفس کا تزکیہ فرما دینا، یہ وہ کرامت تھی جو ہر منہ پر صادر ہوتی رہتی تھی“

یہ وہ تاثرات ہیں جو حضرت محدث اعظم ہند نے شوال ۱۳۹۹ھ میں بمقام ناگپور یوم ولادت امام احمد رضا کے اجلاس میں بیان فرمائے۔ اسی موقع پر فرمایا: ”خیر ہویں صدی کی یہ واحد شخصیت تھی، جو ثتم صدی سے پہلے علم و فضل کا آفتاب فضل و کمال ہو کر اسلامیات کی تبلیغ میں عرب و عجم پر چھا گئی اور چودھویں صدی کے شروع ہی میں پورے عالم اسلامی میں اس کو حق و صداقت کا منارہ نور سمجھا جانے لگا۔ میری طرح سے سارے صل و حرم کو اس کا اعتراف ہے کہ اس فضل و کمال کی گہرائی اور اس علم راسخ کے کوہ بلند کو آج تک کوئی نہ پاسکا“ (یعنی معاصرین میں سے) تصنیفی و تالیفی خدمات:

حضرت محدث اعظم قدس سرہ نے گونا گوں مصروفیات کے باوجود تصنیف و تالیف کا سلسلہ بھی جاری رکھا، ۳۵ رسائل و کتب زیور طبع سے آراستہ ہو گئے، تقریباً اتنے ہی رسائل وہ تھے جو طبع نہ ہو سکے، تقریباً ہر فن کی کسی نہ کسی کتاب پر حواشی لکھے، آپ کے کلام کا مجموعہ ”فرش پر عرش“ کے نام سے طبع ہو چکا ہے جو تئیس کلام اور مناقب پر مشتمل ہے۔ عام طور پر کلام اردو میں ہے، کہیں کہیں فارسی اور ہندی کلام بھی پڑھنے کو مل جاتا ہے۔ کہیں کہیں عربی اشعار بھی مل جاتے ہیں۔ قرآن پاک کا ترجمہ لکھا، تفسیر بھی شروع کی تھی، لیکن چند پاروں پر ہی کام کیا تھا کہ وقت رحلت آ گیا۔

امام احمد رضا بریلوی رحمہ اللہ تعالیٰ نے ترجمہ کا ابتداء کی حصہ دیکھ کر فرمایا: ”شہزادے! اردو میں قرآن لکھ رہے ہو؟“

آپ کی مطبوعہ تصانیف میں ”تقوی القلوب“ بھی ہے جس میں آپ نے نجدیوں کے زمین شریفین میں مظالم کا تذکرہ کیا ہے، اور نجدی نواز ہندوستانی علماء کا عالمانہ انداز بھی ہے۔

مجموعہ پاک و ہند میں اہلسنت کی دو جماعتوں کا بھرپور کردار رہا ہے:
۱۔ جماعت رضا مصلفی، ۲۔ آل انڈیائی کافرئس۔

حضرت محدث اعظم ہند اول الذکر جماعت کے صدر رہے اور ۱۳۶۵ھ میں اتفاق آل انڈیائی کافرئس کے صدر منتخب ہوئے۔

قیام پاکستان کے لئے خدمات

حضرت محدث اعظم ہند، مکتب اسلامیہ کا سچا درد رکھنے والے قائد تھے۔ تحریک پاکستان کے صف اول کے قائدین میں نہایت نمایاں مقام رکھتے تھے۔ نظریہ پاکستان کو عوام و خواص تک پہنچانے کے لئے دور دراز کے سفر کئے۔ شہر تو شہر، قصبہ و دیہات میں جا کر مطالبہ پاکستان کے حق میں زمین ہمواری۔

آل انڈیائی کافرئس، بنارس کا اجلاس تحریک پاکستان کے لئے سب میل کی حیثیت رکھتا ہے۔ یہ اجلاس ۲۷/۳۰ تا ۱۹/۴۱ء قاطن بارغ، بنارس میں منعقد ہوا، جس میں دو ہزار علماء و مشائخ اور ساٹھ ہزار سے زیادہ عوام الناس نے شرکت کی۔ مجلس کے صدر کی حیثیت سے حضرت محدث اعظم نے خطبہ صدارت دیا، جو فصاحت و بلاغت کا شاہکار ہے۔ اس میں نہ صرف قوی بیانیوں کی تشفی کی گئی ہے، بلکہ ان کا علاج بھی تجویز کیا گیا ہے۔ درج ذیل طور میں اس خطبہ کے چند اقتباسات ملاحظہ ہوں:

”میرے دینی رہنماؤ! میں نے عرض داشت میں ابھی ابھی ”پاکستان“ کا لفظ استعمال کیا ہے، اور پہلے بھی کئی جگہ پاکستان کا لفظ آچکا ہے۔ ملک میں

اس لفظ کا استعمال روزہ مزہ بن گیا ہے۔ درود دیوار پر پاکستان زندہ باد، تجاویز کی زبان میں پاکستان ہمارا حق ہے۔ نعروں کی گونج میں پاکستان لے کے رہیں گے۔ مسجدوں میں، خانقاہوں میں، بازاروں میں، ویرانوں میں لفظ پاکستان لہرا رہا ہے۔ اس لفظ کو پنجاب کا یونیٹ لیڈر بھی استعمال کرتا ہے، اور ملک بھر میں ہر جگہ بھی بولتا ہے، اور ہم سنہوں کا بھی یہی محاورہ ہو گیا اور جو لفظ مختلف ذہنیوں کے استعمال میں ہو، اُس کے معنی مشکوک ہو جاتے ہیں۔ جب تک بولنے والا اُس کو واضح طور پر نہ بتا دے۔ یونیٹ کا پاکستان وہ ہوگا جس کی مشینری سردار جوگندر سنگھ کے ہاتھ میں ہوگی۔ لیگ کے پاکستان کے متعلق دوسری قومیں جیتی ہیں کہ اب تک اُس نے پاکستان کے معنی نہ بتائے اور جو بتائے وہ اس کے پلٹے ایک دوسرے سے لڑتے بتائے۔ اگر یہ صحیح ہے تو لیگ کا بانی کمانڈر اس کا ذمہ دار ہے، لیکن جن سنہوں نے لیگ کے اس پیغام کو قبول کیا ہے، اور جس یقین پر اس مسئلہ میں لیگ کی تائید کرتے پھرتے ہیں وہ صرف اس قدر ہے کہ ہندوستان کے ایک حصہ پر اسلام کی قرآن کی آزاد حکومت ہو، جس میں غیر مسلم ذمیوں کے جان و مال، عزت و آبرو کو حسب حکم شرع امن دیا جائے، اُن کو، اُن کے معاملات کو، اُن کے دین پر چھوڑ دیا جائے۔ وہ جائیں اُن کا دھرم جانے۔ ان کو اتھوا اللہم عہدہ سنا دیا جائے اور بجائے جنگ و جدل کے صلح و امن کا اعلان کر دیا جائے۔ ہر انسان اپنے پُر امن ہونے پر مطمئن ہو جائے۔ اگر سنہوں کے اس سمجھی ہوئی تعریف کے سوا لیگ نے کوئی دوسرا راستہ اختیار کیا تو کوئی سنی قبول نہیں کرے گا،^{۱۱}

آل انڈیا سنی کانفرنس کے مطلوب، پاکستان کا نقشہ کھینچتے ہوئے فرماتے ہیں:

آل انڈیا سنی کانفرنس کا پاکستان ایک ایسی خود مختار آزاد حکومت ہے جس میں شریعت اسلامیہ کے مطابق فقہی اصول پر کسی قوم کی نہیں بلکہ اسلام کی

حکومت ہو، جس کو مختصر طور پر یوں کہیے کہ خلافت راشدہ کا نمونہ ہو۔ ہماری رائے ہے کہ اسی وقت ساری زمین پاکستان ہو جائے۔ لیکن اگر عالم اسباب میں رفتہ رفتہ، درجہ بدرجہ، حصہ حصہ تھوڑا تھوڑا کر کے پاکستان بننا چاہے تو اس کو بنایا جائے۔ کسی حصہ زمین کو پاکستان بنانا، اس کے سوا دوسرے حصہ کے ناپاک رہنے پر رضا مندی نہیں ہے، بلکہ عالم اسباب میں منسلک تدریج ہے۔^{۱۲}

۲۹ اپریل ۱۹۴۶ء کو آل انڈیا سنی کانفرنس، بنارس میں مطالبہ پاکستان کی حمایت میں فیصلہ منظور کیا گیا۔

آل انڈیا سنی کانفرنس کا یہ اجلاس مطالبہ پاکستان کی پُر زور حمایت کرتا ہے، اور اعلان کرتا ہے کہ علماء و مشائخ اہلسنت اسلامی حکومت کے قیام کی تحریک کو کامیاب بنانے کے لئے ہر امکانی قربانی کے واسطے تیار ہیں، اور یہ اپنا فرض سمجھتے ہیں کہ ایک ایسی حکومت قائم کریں جو قرآن کریم اور حدیث نبوی کی روشنی میں فقہی اصول کے مطابق ہو۔^{۱۳}

وصال پر ملال:

۲۶ رجب المرجب ۱۳۸۳ھ / ۱۹۶۳ء بروز پیر ملت اسلامیہ کے محسن و خلیفہ پاکستان کے عظیم قائد حضرت مولانا سید محمد محدث چکھوچھوی قدس سرہ العزیز دار فانی سے رحلت فرما گئے، اور اپنے پیچھے لاکھوں عقیدہ مندوں کے علاوہ دو صاحبزادیاں اور چار صاحبزادے سوگوار چھوڑ گئے۔

اولاد امجاد:

صاحبزادوں میں سے حضرت علامہ سید محمد مدنی میاں مدظلہ اور حضرت علامہ سید محمد ہاشمی میاں مدظلہ، بین الاقوامی خطیب اور بحر طریقت ہیں، ہندوستان اور بیرون ہند اہل تبلیغ اور دعوت و ارشاد کا سلسلہ جاری رکھے ہوئے ہیں۔

حوالہ جات

۱۔ ضیاء القادری مولانا: ابتداً یہ فرش پر فرش، طبع بستی، ص ۲

۲۔ ایضاً ص ۳-۴

۳۔ ایضاً ص ۵-۶

۴۔ محمد محدث کچھوچھوی، سید فرش پر فرش، ص ۱۵

۵۔ محمود احمد قادری، شاہ تذکرہ علماء اہلسنت (کامپور، انڈیا) ص ۲۲۵

۶۔ محمد محدث کچھوچھوی، سید فرش پر فرش، ص ۲۶۹

۷۔ ایضاً ص ۱۳-۱۴

۸۔ محمد محدث کچھوچھوی، سید فرش پر فرش، ص ۲۸

۹۔ عبدالحی کوکب، قاضی، مقالہ پام رضا (طبع لاہور) ج ۱ ص ۲۸

۱۰۔ ایضاً ص ۲۵

۱۱۔ محمد اعظم نورانی، مولانا محدث اعظم کچھوچھوی اور تحریک پاکستان (رضا آئینی) لاہور، ص ۱۹

۱۲۔ محمد صادق قصوری، میاں: اکابر تحریک پاکستان (نوری کتاب خانہ لاہور) ج ۱ ص ۲۰۹

۱۳۔ محمد جلال الدین قادری، مولانا خطبات قل اللہ یاسنی کانفرنس (طبع لاہور) ص ۷۶-۷۷

۱۴۔ ایضاً ص ۷۷

۱۵۔ محمد جلال الدین قادری، مولانا: خطبات قل اللہ یاسنی کانفرنس، ص ۲۸۳

۱۶۔ محمد صادق قصوری، میاں: اکابر تحریک پاکستان، ج ۱ ص ۲۱۳

حضرت علامہ مولانا مفتی غلام جان ہزاروی

شہنشاہ لاہوری قدس سرہ العزیز

ابوالمظفر اے کہ عبدالمصطفیٰ

بہ غلامان محمد نستش

مفتی اعظم رہے بے قیل و قال

حضرت مولانا مفتی ابوالمظفر عبدالمصطفیٰ غلام جان ابن مولانا احمد جی ابن مولانا

محمد عالم ۱۳۱۶ھ/۱۸۹۹ء میں مقام اوگرہ تحصیل مانسہرہ ضلع ہزارہ میں پیدا ہوئے۔

تعلیم و تربیت:

قرآن مجید اور فارسی نظم و نثر اور صرف و نحو کی ابتدائی کتابیں اپنے والد سے پڑھیں، اُس کے بعد شوقِ علم میں دہلی اور بہارن پور کی درس گاہوں میں بھی گئے۔ مدرسہ عالیہ جامع مسجد آگرہ کے اساتذہ سے بھی کسبِ علم کیا۔ مولانا غلام رسول (اُنکی ضلع مہجرات) سے ”حمد اللہ“ اور ”زواہد ثلاثہ“ کا درس لیا۔ سینڈھو ضلع اعظم گڑھ اور گڑوٹی ضلع بلند شہر میں موقوف کی کتابیں پڑھیں۔ ٹونک میں حضرت علامہ حکیم سید برکات احمد سے ریاضی اور معقولات میں استفادہ کیا۔ ۱۳۳۵ھ میں مدرسہ عالیہ رامپور سے درجہ تکمیل پاس کیا۔ مولانا شاہ سلامت اللہ رام پوری آپ پر بے حد شفقت فرماتے تھے۔ اعلیٰ حضرت امام احمد رضا بریلوی کا شہرہ سن کر مرکزِ علم و عرفان بریلی شریف پہنچے اور خمس العلماء مولانا ظہور الحسن فاروقی رام پوری اور صدر الشریعہ مولانا حکیم محمد امجد علی (مصنف بہار شریعت) سے درسِ نظامی کی آخری کتابیں پڑھ کر صحاح

سید کا دورہ کیا۔

ارادت و خلافت:

۱۳۳۷ھ کے جلسہ دستار بندی میں امام اہلسنت کے دستِ اقدس پر مرید ہوئے اور پھر خلافت سے نوازے گئے۔

دینی خدمات:

فراغت کے بعد مدرسہ مظہر الاسلام بریلی میں مدرس اور مسجد نبی جی (بریلی) میں امام و خطیب مقرر ہوئے، حضرت مولانا خواجہ محمود تونسوی کی دعوت پر وہاں سے مدرسہ سلیمانیا، تونسہ شریف جا کر کچھ عرصہ کام کیا۔ ایک سال مکہ شریف رہے، ام کے بعد خان محمد امیر خاں رئیس شہید علیہ صلح ہزارہ نے آپ کو بلا کر عہدہ قضا پر مامور کیا لیکن کچھ دن بعد ہی آپ لاہور چلے گئے اور جامعہ نعمانیہ، لاہور میں صدر مدرس اور مفتی مقرر ہوئے۔

حج کی سعادت:

۱۳۳۵ھ میں بریلی شریف اور اجیر شریف حاضری دیتے ہوئے حج و زیارت کی سعادت سے مشرف ہوئے۔ شب بیداری شبوں کی پیادوں کی دنگیری اور اپنا کام خود کرنا آپ کے اوصاف تھے۔

تصنیف و تالیف:

دین متین کی تبلیغ و ترویج کا جذبہ بدرجہ اتم موجود تھا۔ آپ کی تصانیف یہ ہیں:

۱۔ فتاویٰ غلامیہ

۲۔ نور العینین فی سفر الحرمین

۳۔ سیف رحمانی علی رأس القادینانی

۴۔ دیوان غلامیہ

۵۔ فقہ شہادت (یہ هنوز غیر مطبوعہ ہیں)

۶۔ القول المحتاط فی جواز الحینۃ والاسقاط

۱۔ حالہ اذان علی القہر و تعدد الجمعۃ فی المسجد المصغر (یہ کتاب طبع ہو چکی ہیں)

الگ تہ:

۲۵ محرم الحرام یکم اگست (۱۳۷۹ھ / ۱۹۵۹ء) کو مکہ شریف اور صلوة و سلام کا ذکر کرتے ہوئے عین اس وقت جب مؤذن نے اذان ظہر کی آواز بلند کی، آپ نے اپنی زبان آفریں کے سپرد کر دی۔ دوسرے دن غازی علم دین شہید رحمہ اللہ تعالیٰ کے صاحبزادے نے دہلی جانب دفن کئے گئے۔ نماز پڑھا، حضرت مفتی اعظم پاکستان مولانا ابوالکلام آزاد مدظلہ نے پڑھائی کا فضل نو جوان حضرت مولانا مظفر اقبال سابق مدرس جامعہ اسلامیہ، لاہور کے آپ جانشین ہیں، کرنی الحاج حکیم محمد موسیٰ امرتسری نے "معارف آگاہ مفتی اعظم" (۱۹۵۹ء) تاریخ عیسوی اور "فوت شد مطہری جہاں" (۱۳۷۹ھ) میں تحریر کی ہے۔

حوالہ جات

۱۔ محمد امیر شاہ قادری، مولانا، ص ۱۷، تذکرہ علماء و مشائخ سرحد، ج ۲، ص ۳۳۸، ۳۳۹

عارف ربانی حضرت مولانا سید فتح علی شاہ قادری قدس سرہ
(کھروہ سیدان، سیالکوٹ)

شیخ المشائخ حضرت مولانا سید فتح علی شاہ ابن سید امیر شاہ ابن قیوم زمان شاہ
قدس سرہ ۱۱ ربیع الاول ۱۲۹۶ھ / ۱۵ مارچ (۱۲۹۶ھ / ۱۸۷۹ء) کو کھروہ سیدان ضلع
سیالکوٹ میں پیدا ہوئے۔ آپ کے والد ماجد اور جید امجد اپنے دور کے مقتدر فضلاء میں
شمار کئے جاتے تھے۔

تعلیم و تربیت:

آپ نے پرائمری پاس کرنے کے بعد درج نظامی کی ابتدائی کتابیں جید امجد سے
پڑھیں پھر حضرت مولانا عبدالرحمن کولوی (م- ۱۲۹۸ھ) سے فقہ و حدیث کا درس لیا۔
بعد ازاں جامعہ حنفیہ، گجرات میں مولانا محمد عبداللہ سے اکتساب فیض کیا۔ کچھ عرصہ جامعہ
مولانا عبدالکلیم سیالکوٹی میں رہے، پھر مدرسہ منتظر اسلام، بریلی شریف میں دورہ حدیث
کیا، اور ۱۹۱۲ء میں سند حدیث حاصل کی۔

ارادت و اجازت و خلافت:

۱۹۱۷ء میں جامعہ طیبہ، دہلی سے طب کی سند حاصل کی۔ ۱۹۱۵ء میں دوبارہ بریلی
شریف حاضر ہو کر سلسلہ عالیہ قادریہ میں اعلیٰ حضرت امام احمد رضا بریلوی قدس سرہ سے
بیعت ہوئے اور ۱۹۲۵ء میں اجازت و خلافت سے مشرف ہوئے۔

دین کے لئے مساعی:

تکمیلی علوم کے بعد اپنی زندگی تبلیغ اسلام کے لئے وقف کر دی، سیالکوٹ اور
اس کے اطراف، جہوں و کشمیر اور اس کے گرد و نواح میں مسلسل دورے کئے اور عوام
اس کو اسلامی تعلیمات اور مسلک اہلسنت سے روشناس کرایا۔ ۱۹۲۶ء سے ۱۹۴۰ء
تک سیالکوٹ چھاؤنی کی جامع مسجد میں فرائض خطابت انجام دیتے رہے اور فوجی
دلوں کے دلوں کو حُب مصطفیٰ صلی اللہ علیہ وآلہ وسلم اور جذبہ جہاد سے گرماتے
رہے۔

یاسی خدمات:

۱۹۳۵ء میں مسجد شہید تنج کی تحریک میں امیر ملت حضرت پیر سید جماعت علی
قدس سرہ کی قیادت میں شاہی مسجد، لاہور کے تاریخی اجلاس میں شریک ہوئے،
۲ اکتوبر ۱۹۳۹ء کو مراد آباد میں حجت الاسلام مولانا حامد رضا بریلوی قدس سرہ کی
مہمانی میں موثر العلماء کا اجلاس ہوا، آپ علماء سیالکوٹ کے ساتھ اس عظیم الشان
اجلاس میں شریک ہوئے، اپریل ۱۹۴۲ء میں آل انڈیا سنی کانفرنس، بنارس کے فقید
الانشاء اجلاس میں شریک ہوئے، نصب قصبہ، گجوں گاؤں، نظریہ پاکستان کی تبلیغ کی
اور قیام پاکستان کے بعد مہاجرین کی آباد کاری کے لئے زبردست جدوجہد فرمائی،
۱۹۵۳ء میں سیالکوٹ میں تحریک ختم نبوت کو بڑی کامیابی سے چلایا، غرض یہ کہ ملک و
ملت کی بہتری کے لئے جو تحریک بھی اٹھی حضرت شاہ صاحب نے دل و جان سے
اس کے لئے کام کیا۔

آثار علمیہ:

تصانیف میں:

- ۱- مغیار صداقت،
- ۲- چہل حدیث،
- ۳- سچا ایمان،
- ۴- مجروحہ وعظ (تین حصے) اور

ساختہ ارتحال:

۸۔ رجب ۱۸، جنوری ۱۳۷۱ھ/ ۱۹۵۸ء کو حضرت مولانا سید فتح علی شاہ قدس سرہ کا وصال ہوا۔ کھروہ سیداں ضلع سیالکوٹ میں آپ کا مزار ہے، آپ کے صاحبزادے مولانا سید احمد حسن قادری، جامع حنفیہ کھروہ سیداں میں فرائض خطابت انجام دے رہے ہیں۔

حوالہ جات

۱۔ رضاء مصطفیٰ چشتی، روزنامہ مساوات لاہور، ۱۵ اکتوبر ۱۹۷۷ء

مولانا صوفی قلندر علی سہروردیقدس سرہ العزیز

مولانا صوفی ابوالفیض قلندر علی قدس سرہ کوٹلی لوہاراں، ضلع سیالکوٹ کے گیلانی اہل سنت کے چشمہ و چراغ تھے، آپ کا سلسلہ نسب محبوب سبحانی حضرت شیخ سید عبدالقادر جیلانی رضی اللہ عنہ تک پہنچتا ہے۔

تعلیم و تربیت:

آٹھ سال کی عمر میں والد ماجد کا سایہ سر سے اٹھ گیا لیکن نامساعد حالات میں بھی آپ نے سلسلہ تعلیم جاری رکھا، نڈل تک تعلیم حاصل کرنے کے بعد دینی تعلیم کا شوق پیدا ہوا۔ اسی اشتیاق کی بناء پر دیوبند پہنچے۔ ایک رات قیام کے بعد اعلیٰ حضرت امام ابوست مولانا شاہ احمد رضا خاں بریلوی قدس سرہ کی خدمت میں حاضر ہوئے، وہاں تقریباً اڑھائی سال تک قیام کیا، اور علوم دینیہ کا استفادہ امام ابوست سے کیا۔

ایست واجازت و خلافت:

حیات گزرھ ضلع سہرات میں حضرت میاں غلام محمد سہروردی قدس سرہ کے دست مبارک پر بیعت ہوئے اور سلسلہ عالیہ سہروردیہ میں اجازت و خلافت سے مشرف ہوئے، نیز حضرت شیر رہائی میاں شیر محمد شرقپوری قدس سرہ العزیز سے بھی استفادہ کیا۔

تعلیمی خدمات:

آپ ایک عرصہ تک جامع مسجد حضرت شاہ ابوالمعالی قادری قدس سرہ اور مسجد راجہ ہاں قلعہ گوجر سنگھ میں خطیب رہے اور دنوں کی دنیا کو سیراب کرتے رہے۔

آثار علمیہ:

آپ نے متعدد کتابیں لکھیں اور اہل علم سے خراج تحسین حاصل کیا۔ چند تصانیف کے نام یہ ہیں:

- ۱۔ جمال الہی۔ ۲۔ جمال رسول۔ ۳۔ سہارج لامکاں
- ۴۔ رسالہ علم غیب۔ ۵۔ تذکرہ سیر و رویہ۔ ۶۔ انوار سیر و رویہ
- ۷۔ سیلا والرسول۔ ۸۔ حلیۃ النبی صلی اللہ علیہ وآلہ وسلم۔
- ۹۔ الفقہ فخری۔ ۱۰۔ پردہ نسواں وغیرہ وغیرہ^۱

وصالی پر طالع:

۲۷ صفر المظفر ۱۰ ستمبر بروز بدھ (۷/۱۳/۱۹۵۸ء) کو آپ کا وصال ہوا۔ نماز جنازہ مفتی اعظم پاکستان حضرت مولانا ابوالبرکات سید احمد قادری دامت برکاتہم العالیہ نے پڑھائی، آپ کا مزار ملتان روڈ پر ساتویں میل پر لب سڑک بنجر وال میں واقع ہے جہاں پر آپ کا عرس منعقد ہوتا ہے^۲

حوالہ جات

۱۔ محمد دین کلیم، مکتوب لاہور، سیر و رویہ اولیائے لاہور (مکتبہ تاریخ لاہور ۱۹۶۹ء) ص ۳۲۶

۲۔ ایضاً ص ۳۲۷

۳۔ محمد یوسف سیر و رویہ، اجتماع خدیجین فی شان قلندر ص ۱۶۰

۴۔ محمد دین کلیم، مکتوب لاہور، سیر و رویہ اولیائے لاہور، ص ۳۲۳

صدر الشریعہ مولانا شاہ محمد امجد علی اعظمی قدس سرہ العزیز
(مصنف بہار شریعت)

ادارت باسعادت:

صدر شریعت، بدر طریقت، حضرت مولانا شاہ محمد امجد علی اعظمی ابن حکیم مولانا
عبد الدین ابن مولانا خدا بخش ابن مولانا خیر الدین (قدست سرار ہم) ۱۳۹۲ھ
۱۹۷۵ء میں قصبہ گھوڑی محلہ کریم الدین ضلع اعظم گڑھ میں پیدا ہوئے۔
تعلیم و تربیت:

آپ کے والد ماجد اور خید امجد علم و فضل اور نین طب میں یکٹائے روزگار تھے۔
ابتدائی کتب چہ امجد سے پڑھیں، بعد ازاں اپنے بڑے بھائی مولانا محمد صدیق رحمہ اللہ
تعالیٰ (بانی دارالعلوم اشرفیہ مبارکپور، تلمیذ مولانا ہدایت اللہ جوہوری) سے علوم و فنون کی
ابتدائی کتابیں پڑھیں۔ پھر انہی کے مشورے سے استاذ اکل مولانا ہدایت اللہ خاں
راہپوری ثم جوہوری رحمہ اللہ تعالیٰ (م۔ یکم رمضان المبارک ۱۳۲۶ھ / ۱۹۰۵ء) تلمیذ
خاتم الحکماء امیر جرائد ایمان مولانا شاہ محمد فضل حق خیر آبادی سے اکساب فیض کے
لئے مدرسہ حنفیہ، جوہور میں داخل ہوئے۔^۱

رات کو خدمت گزاری کے لئے حاضر ہوتے، تو استاد محترم تمام اسباق کا اعادہ کرا
دیتے، اور اگر کوئی فروگزاشت ہو جاتی تو اس کا ازالہ فرما دیتے۔ یہی وجہ تھی کہ دور
طالب علمی میں افہام و تفہیم کا ملکہ اتنا راسخ ہو گیا تھا کہ اگر ”قطبی“ پڑھتے — تو ”شرح
تہذیب“ دوسرے طلباء کو بآسانی پڑھاتے تھے۔^۲

علوم و فنون کی تکمیل کے بعد حجۃ العصر، شیخ الحدیث مولانا شاہ وحسی احمد محدث سورتی قدس سرہ (م۔ ۱۳۳۳ھ / ۱۹۱۶ء) کی خدمت میں حاضر ہوئے اور مدرسۃ الحدیث (پبلی. بھیت) میں درس حدیث لیا اور ۱۳۳۲ھ / ۱۹۱۵ء میں سند حاصل کی۔ بعد ازاں ۱۳۲۳ھ میں حکیم عبدالولی جھوٹائی ٹولہ، کھنکو سے فن طب میں مکہ حاصل کیا۔ ۱۳۲۳ھ سے ۱۳۲۷ھ تک حضرت محدث سورتی کے مدرسہ میں درس دیا۔ اس کے بعد ایک سال تک پٹنہ میں مطب کرتے رہے۔

بارگاہِ رضا میں حاضری:

اس اثناء میں اعلیٰ حضرت امام احمد رضا بریلوی قدس سرہ کو مدرسہ منظر اسلام، بریلی میں مدرس کی ضرورت پیش آئی۔ حضرت مولانا وحسی احمد محدث سورتی رحمہ اللہ تعالیٰ نے مولانا محمد امجد علی اعظمی کا نام پیش کیا، جسے اعلیٰ حضرت بریلوی قدس سرہ نے بہت پسند فرمایا، چنانچہ آپ استاد محرم محدث سورتی رحمہ اللہ تعالیٰ کے حکم کے مطابق پٹنہ کا مطب چھوڑ کر بریلی شریف آ گئے۔ ابتداءً تدریس کا کام شروع کیا، بعد ازاں مطبع اہلسنت کا انتظام بھی آپ کے سپرد کر دیا گیا۔ فتویٰ نویسی کا کام اس کے علاوہ تھا۔ اعلیٰ حضرت امام احمد رضا بریلوی قدس سرہ کی عشق رسالت اور اتباع شریعت سے معمور زندگی سے اس قدر متاثر ہوئے کہ سلسلہ عالیہ قادریہ میں داخل ہوئے اور بہت جلد خلافت سے نوازے گئے۔ اگرچہ آپ نے اعلیٰ حضرت قدس سرہ سے کوئی کتاب سہذا نہیں پڑھی تھی، لیکن فرماتے تھے کہ: ”جو کچھ ہے، سب آپ ہی کا فیض کرم ہے۔“ قریباً اٹھارہ برس شیخ کمال کے فیوض و برکات سے مستفید ہوئے۔ مرقعہ شریعت و طریقت کی نگاہ و کیا اثر نے آپ کو جامع فضل و کمال بنا دیا۔

اعلیٰ حضرت امام احمد رضا قدس سرہ العزیز بھی آپ پر بے حد شفقت فرماتے تھے اور فتاویٰ کے سلسلے میں آپ پر حد درجہ اعتماد فرماتے تھے۔ ایک موقع پر ارشاد فرمایا: ”آپ کے یہاں موجودین میں تفقہ جس کا نام ہے وہ مولوی امجد علی صاحب میں زیادہ پایے گا۔ اس کی وجہ یہی ہے کہ وہ استفتاء سنایا کرتے

ہیں، اور جو میں جواب دیتا ہوں لکھتے ہیں۔ طبیعت انشا ہے، طرز سے اقلیت ہو چکی ہے۔“

سیدی اعلیٰ حضرت اپنے تلامذہ اور خلفاء کے درمیان آپ کا ذکر کرتے ہوئے لکھتے ہیں:

”ہمرا امجد، امجد کا پکا اس سے بہت کچھاتے یہ ہیں“

فی شریف میں دینی مشاغل کی کثرت:

حضرت صدر الشریعہ نے بریلی شریف کے قیام کے دوران شب و روز دینی خدمت کے لئے وقف کر دیے۔ صبح سویرے تدریس، دوپہر کو پریس کی نگرانی، پردہ، پریس مینوں کو ہدایات، اور پارسلوں کی ترسیل، دوپہر کے بعد عصر تک پھر درس، عصر کے بعد اعلیٰ حضرت علیہ الرحمہ کے پاس آئے ہوئے سوالات کے جواب دینے، مغرب کے بعد کھانا تناول فرما کر معاذ فرماتے۔ عشاء کے بعد بارہ ایک بجے تک پریس وغیرہ کا کام کرتے۔ ان دنوں بد مذہبیوں کے رد میں روزانہ نئے رسائل اور اخبار شائع ہو رہے تھے۔ فیض رضا نے احباب اور معاونین میں وہ سپرٹ پیدا کر دی تھی کہ انہیں کثرت کار کا بالکل بوجھ محسوس نہیں ہوتا تھا۔ معاصرین اور خاص طور پر مولانا امجد رضا خاں رحمہ اللہ تعالیٰ (مفتی اعظم ہند مولانا مصطفیٰ رضا خاں قدس سرہ کے ماموں، جنہیں بریلی کے اکثر لوگ ماموں جان ہی کہتے ہیں) کا بیان ہے:

”مولانا امجد علی صاحب تو کام کی مشین ہیں۔“

یہ سلسلہ اعلیٰ حضرت قدس سرہ کے وصال مبارک کے بعد ۱۹۰۳ء تک جاری رہا، اب آپ کو تحفیت صدر مدرس دارالعلوم میعدیہ عثمانیہ، اجیر شریف جانا پڑا۔

ناقابل فراموش کارنامہ:

اعلیٰ حضرت مجدد دین و ملت مولانا شاہ احمد رضا خاں بریلوی قدس سرہ کا ترجمہ قرآن مجید مسنی بہ اسم تاریخی ”کنز الایمان فی ترجمۃ القرآن“ (۱۳۳۰ھ / ۱۹۱۱ء)

افادیت، اہمیت اور دیگر تراجم پر فوقیت کے اعتبار سے محتاج بیان نہیں۔ صدر الشریعہ مولانا محمد امجد علی قدس سرہ کی مساعی جلیلہ سے معرض وجود میں آیا۔ امام احمد رضا بریلوی کو خود قرآن پاک کے ترجمہ کی ضرورت کا احساس تھا، لیکن تصنیف و تالیف اور دیگر علمی مصروفیات کے بے پناہ جھوم کی وجہ سے اس کام میں تاخیر ہوتی رہی۔ آخر ایک دن صدر الشریعہ، قلم، دوات اور کاغذ لے کر حاضر ہو گئے اور ترجمہ شروع کرنے کی درخواست کی۔ اعلیٰ حضرت نے اسی وقت ترجمہ شروع کر دیا۔ پہلے کابل ایک آیت کا ترجمہ ہوتا، پھر محروس کر کے کہ اس طرح تکمیل میں بہت دیر لگ جائے گی، ایک ایک رکوع کا ترجمہ ہونے لگا، اس کے ساتھ ساتھ حضرت صدر الشریعہ اور دیگر علماء مستند تفاسیر کے ساتھ ترجمہ کی مطابقت تلاش کرتے۔ انہیں یہ دیکھ کر حیرت ہوتی کہ اعلیٰ حضرت جو ترجمہ تیاری اور مطالعہ کے بغیر لکھاتے ہیں اکثر تفاسیر کے مطابق ہوتا ہے، اس سلسلے میں حضرت صدر الشریعہ بعض اوقات رات کے دو دو بجے تک مصروف رہتے۔^۵

تدریس:

حضرت صدر الشریعہ نے ابتدائے جوانی سے تدریس کا کام شروع کیا، اور آخر عمر تک جاری رکھا اور حق یہ ہے کہ انہوں نے تدریس کا حق ادا کیا، اور نابغہ روزگار علماء و فضلاء کی ایک عظیم جماعت تیاری، جن کا علمی فیض آج بھی پاک و ہند کے گوشے گوشے میں جاری و ساری ہے، بلکہ دیگر ممالک تک پہنچ چکا ہے۔ اس دعوے کی صداقت معلوم کرنے کے لئے آپ کے علاحدہ کی فہرست پر ایک نگاہ ڈال لینا کافی ہوگا۔ دیگر مدد سبب سے پہلے صبح سویرے اسباق شروع کراتے اور بارہ بجے تک پڑھاتے۔ ظہر سے عصر تک پھر یہی سلسلہ جاری رہتا۔ اجیر شریف کے قیام کے دنوں جب اطباء کے مشورے کو بناء پر عصر کے بعد دولت باغ میں تفریح کے لئے تشریف لے جاتے تو محدث اعظم پاکستان مولانا محمد سرور احمد قدس سرہ کوئی کتاب لئے ساتھ ہوتے اور دوران تفریح ستر جاری رہتا۔^۶

آپ نے طویل عرصہ تک مدرسہ مظہر اسلام، بریلی شریف میں تدریس کے فرائض انجام دیئے۔ ۱۳۴۳ھ / ۱۹۲۳ء میں حضرت مولانا سید سلیمان اشرف صدر شعبہ انبیاء مسلم یونیورسٹی علی گڑھ، دارالعلوم معیضہ عثمانیہ (اجیر شریف) کی صدارت کے لئے میرٹھار احمد مرحوم متولی و مہتمم کا دعوت نامہ لے کر پہنچے، لیکن آپ نے یہ کہہ کر معذرت کر دی کہ میں شیخ کا آستانہ اور مدرسہ چھوڑ کر نہیں جاسکتا۔ انہوں نے جیتہ الاسلام مولانا حامد رضا خاں بریلوی قدس سرہ کی طرف رجوع کیا۔ ان کی طرف سے اجازت ملنے پر آپ اجیر شریف چلے گئے اور پوری جانفشانی اور محنت سے کام کیا۔ ایک آپ نے وہ یگانہ روزگار فاضل تیار کئے، جن میں سے ہر ایک آسان علم و فضل پر غیر تاباں بن کر چکا۔ ۱۳۵۱ھ / ۱۹۳۳ء میں میرٹھار احمد مرحوم متولی سے بعض امور میں اختلاف کی وجہ سے علماء کی ایک بڑی جماعت کے ساتھ بریلی شریف چلے گئے۔ اور سال تک مظہر اسلام، بریلی شریف میں درس دیا۔^۷

بعد ازاں نواب حاجی غلام محمد خان شروانی رئیس ریاست دادوں (علی گڑھ) متولی ۱۴ ربیع الاول ۱۳۶۲ھ / ۱۹۴۳ء کی دعوت پر بہ حیثیت صدر مدرس دارالعلوم حافظہ سعیدیہ (قائم کردہ نواب ابو بکر رحمہ اللہ تعالیٰ، متولی ۱۲ رمضان المبارک ۱۳۵۴ھ / ۱۹۳۵ء) میں تشریف لے گئے اور سات سال تک کمال حسن و خوبی تدریس کے فرائض انجام دیئے۔ مولانا حبیب الرحمن شروانی نے ۱۳۵۶ھ / ۱۹۳۷ء میں مدرسہ کے سالانہ جلسہ امتحان کے موقع پر تقریر کرتے ہوئے آپ کے فضل و کمال کا اعتراف ان الفاظ میں کیا:

”مولانا امجد علی پورے ملک میں ان چار پانچ مددسین میں سے ایک ہیں، جنہیں میں منتخب جانتا ہوں۔“^۸

جس زمانے میں آپ دارالعلوم حافظہ سعیدیہ میں صدر مدرس تھے تو مولانا عبدالشاہد خان شروانی بھی اسی مدرسہ میں مدرس تھے۔ انہوں نے اپنے تاثرات کا اظہار ان الفاظ میں کیا ہے:

”مولانا محمد امجد علی اعظمی سات سال سے صدر مدرس تھے۔ بریلی، اجمیر اور دوسرے مدرسوں کے صدر مدرس رہ چکے تھے۔ کہنہ مشقی کی بناء پر درسیات میں پوری مہارت رکھتے ہیں۔ مولانا ہدایت اللہ خان جو پوری مرحوم تلمیذ حضرت علامہ فضل حق خیر آبادی کے شاگرد اور مولانا سید سلیمان اشرف بہاری مرحوم سابق صدر شعبہ دینیات مسلم یونیورسٹی علی گڑھ کے ہم درس اور استاد برادر ہیں۔“

۱۳۶۱ھ / ۱۹۴۳ء تک داروں میں قیام رہا۔ اس کے بعد ایک سال بنارس میں رہے۔ بعد ازاں ۱۳۶۳ھ / ۱۹۴۵ء تک مظفر اسلام، بریلی میں درس دیا۔

اجمیر شریف قیام کے دوران شروع میں زیادہ تر تفسیر و حدیث کے اسباق پڑھاتے تھے۔ پھر جب وہاں کے بعض مدرسین نے یہ پروپینڈا کیا: ”دینیات میں تو اُن کی بالغ نظری مسلم ہے، لیکن منطق و فلسفہ میں ہمارا مقابلہ نہیں کر سکتے“ تو آپ منطق و فلسفہ کی نئی کتب بھی پڑھانے لگے۔

آپ کے پڑھانے کا طریقہ یہ تھا کہ طالب علم سے عبارت پڑھوانے کے بعد ترجمہ بھی اُسی سے کرواتے۔ عبارت میں صرفی و نحوی قواعد کا پوری طرح خیال رکھتے، اور ترجمہ میں اردو زبان کی صحت، اصل کے ساتھ مطابقت اور معنی خیزی کا پورا اہتمام کرتے۔ اسی وجہ سے طلبہ کو تیاری کے لئے اچھی خاصی محنت کرنی پڑتی۔ بعد ازاں مقصد کتاب کی بڑی آسان تقریر فرماتے۔ آخری کتابوں میں قیاس و قائل بھی فرماتے اور بعض اوقات محاکمہ بھی فرماتے۔ ابتدائی کتابوں میں طلبہ کی استعداد کے مطابق مختصر گفتگو فرماتے۔ یہ انداز تدریس بہترین صلاحیت پیدا کرنے کے لئے طلبہ میں جذبہ و انگن دو چند کر دیتا۔ جمعہ کے دن تقریر اور مناظرہ کی مجلس منعقد ہوتی۔ مقررین کی اصلاح اور نقد و تبصرہ بھی فرمایا جاتا۔ اس طرح طلبہ کی پوشیدہ صلاحیتیں نمایاں ہوتیں اور یہ مشقیں آئندہ کے لئے راہنما ثابت ہوتیں۔

صحیح و تقریر:

اجمیر شریف کے قرب و جوار میں راجپوت قوم، راجہ پرتھوی راج کی اولاد آباد تھی، مسلمان ہو چکی تھی، لیکن اُن میں فرائض و واجبات سے غفلت اور مشرکانہ رسوم بکثرت پائی جاتی تھیں۔ بارگاہ چشتیہ کے گھرانے میں اُن کی اکثر شادیاں ہوتی رہتی تھیں۔ حضرت صدر الشریعہ کے ایماء پر آپ کے علاوہ نے اُن لوگوں میں تبلیغ کا پروگرام بنایا۔ تبلیغی جلسوں کا خوشگوار اثر ہوا اور ان لوگوں میں مشرکانہ رسوم سے اجتناب اور دینی اقدار کے اپنانے کا جذبہ پیدا ہوا۔

پروفیسر محمد ایوب قادری لکھتے ہیں:

”اجمیر کے زمانہ قیام میں مولانا محمد امجد علی نے خوب تبلیغ کی اور اُس کے بہت مفید نتائج برآمد ہوئے۔“

اس کے علاوہ ارد گرد کے بڑے شہروں اور قصبہات مثلاً نصیر آباد، پیار، لاڈل، بے پور، جودھپور، پالی مارواڑ اور چنوز وغیرہ میں بھی خود آپ اور آپ کے علاوہ تبلیغی سرگرمیاں جاری رکھتے، اور مذہبِ اہلسنت کی اشاعت اور وہابیہ، قادیانیہ کا رد کیا کرتے تھے۔

آپ کی تقریر خالص علمی مضامین اور قرآن و حدیث کی تفسیر و تفصیل پر مشتمل ہوا کرتی تھی۔ مسلکِ اہلسنت کو اس طرح بیان فرماتے کہ مخالفین کو بھی تسلیم کئے بغیر چارہ نہ دیتا۔ سونا تھ، بھجن، وہابیہ، دیوبندیہ کا خاص گڑھ تھا، وہاں کے لوگ آپ کے مواظف کو بڑے ذوق و شوق سے سنتے اور بہت متاثر ہوتے تھے۔ آپ اصلاحِ عقائد کے ساتھ اصلاحِ اعمال و اخلاق پر بھی خاص طور پر توجہ دیا کرتے تھے۔

سیاست:

حضرت صدر الشریعہ اصولی طور پر دینی راہنما اور مذہبی قائد تھے، لیکن ضرورت پڑنے پر سیاسی طور پر مذہبِ اسلامیہ کی صحیح راہنمائی فرمائی۔ چونکہ آپ کے مرشد طریقت

امام احمد رضا بریلوی قدس سرہ العزیز دو قومی نظریہ (مسلمان اور ہندو، دو مختلف قومیں ہیں) کے عظیم ترین مبلغ اور داعی تھے۔ اسی نظریہ کی بناء پر پاکستان معرض وجود میں آیا۔ ان کی موافقت میں آپ نے بھی اس نظریہ کی تبلیغ پورے شدومد سے کی۔

۱۳۔ رجب المرجب ۲۴، مارچ (۱۳۳۹ھ / ۱۹۲۱ء) کو بریلی میں جمعیت علماء ہند کا اجلاس منعقد ہوا جس میں ابو الکلام آزاد کے علاوہ دوسرے لیڈر بھی شریک ہوئے۔ جمعیت کے لیڈر اس جوش و خروش سے آئے تھے کہ گویا ”ہندو مسلم اتحاد“ کے مخالف علماء اہلسنت کو لا جواب کر دیں گے۔ مولانا محمد امجد علی نے جماعت رضائے مصطفیٰ (بریلی) کے شعبہ علمیہ کے صدر کی حیثیت سے اراکین جمعیت کے ہندوؤں سے اتحاد و داد کے بارے میں ستر سوالات پر مشتمل سوالنامہ شمرتب کر کے قائدین جمعیت کو بھجوایا، بار بار اصرار اور مطالبہ کے باوجود انہوں نے کوئی جواب نہ دیا۔

صدر الافاضل مولانا سید محمد نعیم الدین مراد آبادی نے اعلیٰ حضرت امام احمد رضا بریلوی (قدس سرہما) کے نام ایک مکتوب میں اس سوالنامہ کے بارے میں اس طرح اظہار خیال فرمایا ہے:

”سیدی، دامت برکاتہم! سلام نیاز کے بعد گزارش، حضور سے رخصت ہو کر مکان پہنچا، یہاں آکر میں نے ”اتمام وقت نامہ“ کا مطالعہ کیا، فی الواقع یہ سوالات فیصلہ ناطقہ ہیں اور یقیناً ان سوالات نے مخالف کو محال غفلتگو اور راہ جواب باقی نہیں چھوڑی ہے۔“

ابو الکلام آزاد نے روانگی کے وقت بریلی کے اسٹیشن پر کہا:

”ان کے جس قدر اعتراضات ہیں، حقیقت میں سب درست ہیں، ایسی غلطیاں کیوں کی جاتی ہیں جن کا جواب نہ ہو سکے؟ اور ان کو اس طرح گرفت کا موقع ملے۔“

۱۹ اور ۲۰ شعبان المعظم ۱۳۴۰ اور ۲۳ اکتوبر (۱۳۵۱ھ / ۱۹۳۹ء) کو مراد آباد میں جتہ الاسلام مولانا حامد رضا بریلوی کی صدارت میں اجلاس منعقد ہوا اور ایک جماعت موثر

قائم کی گئی جس کے ناظم اعلیٰ بالاتفاق صدر الافاضل مولانا سید محمد نعیم الدین مراد آبادی منتخب کئے گئے۔ اس جماعت کے مقاصد:

- — ملت نئے پیدا ہونے والے خطرات سے مسلمانوں کا تحفظ۔
- — اسلام کے نام پر قائم ہونے والی سیاسی جماعتوں کے مفاسد کی اصلاح۔
- — اہلسنت و جماعت میں روابط اتحاد کو مستحکم کرنا۔
- — دشمنان اسلام کے حملوں کا دفاع۔
- — مسلمانوں کو دینی امور میں علماء کی طرف رجوع کی رغبت دلانا اور اقتصادیات تجارت اور

- — اولاد کی تعلیم و تربیت وغیرہ امور میں مسلمانوں کی رائے نامی وغیرہ امور تھے۔

اس جماعت میں حضرت صدر الشریعہ نمایاں طور پر شریک ہوئے تھے۔ یہی جماعت بعد میں ”آل انڈیا سنی کانفرنس“ کے نام سے متعارف ہوئی۔ سنی کانفرنس کے اپریل ۱۹۴۶ء میں بنارس میں منعقد ہونے والے بے مثل اجلاس (جس میں صرف علماء و مشائخ کی تعداد دو ہزار تھی) کو بنیاد پاکستان کی خشیت اقل کی حیثیت حاصل ہے۔ اس اجلاس میں اسلامی حکومت کے لئے لائحہ عمل مرتب کرنے کے لئے جنرل القدر علماء کی ایک کمیٹی بنائی گئی تھی، جس کے ممتاز اراکین میں حضرت صدر الشریعہ کا نام بھی تھا۔“

تصنیف و تالیف:

حضرت صدر الشریعہ علیہ الرحمہ کو اللہ تعالیٰ نے جملہ علوم و فنون میں مہارت تامہ عطا فرمائی تھی، لیکن انہیں تفسیر، حدیث، اور فقہ سے خصوصی لگاؤ تھا۔ فقہی جو کبات ہمیشہ نوب زبان رہتی تھیں۔ اسی بناء پر دور حاضر کے مجدد امام احمد رضا بریلوی قدس سرہ نے آپ کو ”صدر الشریعہ“ کا لقب عطا فرمایا تھا۔“

آپ کی تصانیف کی تعداد اگرچہ زیادہ نہیں، لیکن یہ بات بڑی خوف تر وید کہی جاسکتی ہے کہ آپ کی یادگار تصانیف درجنوں کتابوں پر فائز ہیں۔

داووں (خلع علی غزہ) میں قیام کے دوران آپ نے امام ابو جعفر طحاوی قدس سرہ (۳۲۱ھ / ۹۳۳ء) کی حدیث کی مشہور کتاب "شرح معانی الآثار" حاشیہ لکھنا شروع کیا۔ اوزسات ماوی مختصر مدت میں پہلی جلد کے نصف پر مبسوط حاشیہ تحریر فرمادیا۔ حضرت صدر الشریعہ نے اس کی تفصیل خود ان الفاظ میں فرمائی ہے:

"محرم (۱۳۶۲ھ / ۱۹۴۳ء) میں فقیر نے چند طلبہ کے اصرار پر "شرح معانی الآثار" معروف بہ "طحاوی شریف" کا حاشیہ شروع کیا تھا کہ یہ کتاب نہایت معرکہ الآراء، حدیث و فقہ کی جامع حواشی سے خالی تھی۔ اس حاشیہ کا کام سنہ مذکورہ میں تقریباً سات ماہ تک کیا، مگر مولوی عطاء المصطفیٰ کی علالت شدیدہ، پھر ان کے انتقال نے اس کام کا سلسلہ بند کرنے پر مجبور کیا۔ جلد اوّل کا نصف بفضلہ تعالیٰ مجھے ہو چکا ہے، جس کے صفحات کی تعداد بار یک قلم سے ۴۵۰ ہے، اور ہر صفحہ ۳۵ یا ۳۶ سطر پر مشتمل ہے۔"

اس سے آپ کی زود نویسی کا اندازہ کیا جاسکتا ہے کہ آپ روزانہ پینتیس سطر کے تقریباً اڑھائی صفحات لکھتے تھے، جبکہ اصولی کتب کی طرف رجوع کرنا پڑتا اور مضامین تحقیقاتی بدیعہ آجاتی تھیں۔ انہوں نے یہ حاشیہ محفوظ نہ رہ سکا۔

آپ کی دوسری تصنیف "فتاویٰ امجدیہ" ہے، جس میں متحدہ ہندو پاک کے اطراف و اکناف سے آنے والے سوالات کے جوابات ہیں۔ اگر یہ فتاویٰ شائع ہو جاتا، تو کتب دینیہ میں گرانقدر اضافہ ہو جاتا، ایک زمانہ میں حیوانات کی تصاویر پر مشتمل قاعدے جاری ہوئے، تو آپ نے دینی مدارس کے طلبہ کے لئے اسلامی قاعدہ مرخوب فرمایا، جس میں تصویریں تھیں، لیکن بے جان اشیاء کی، اس کی ترتیب ایسی آسان رکھی کہ طالب علم میں اردو پڑھنے کی لیاقت بہت جلد پیدا ہو جاتی۔ آپ کی تحریر کی یہ خوبی ہے کہ مشکل سے مشکل مسئلے کو نہایت آسان لفظوں میں بیان فرمادیتے ہیں۔ آپ کے خطوط میں یہ نمایاں خصوصیت تھی کہ صرف ضروری امور پر مشتمل ہوتا، تاریخ اور مقام روانگی کا خاص طور پر اہتمام فرماتے اور اگر کوئی شخص خط کا جواب نہ دیتا تو بہت ناراضگی

بہار کرتے اور فرماتے:

"اگر تم کسی سے بات کرو اور وہ تمہیں جواب نہ دے، تو یہ بات تم کو کتنی ناگوار ہوگی۔ اسی طرح اگر کسی کے خط کا جواب نہ دیا جائے تو اس کا بھی یہی اثر ہوتا ہے۔"

اس سے ہمارے ان احباب کو سبق لینا چاہئے جو خطوط کے جواب کو درخور اعتنا نہیں سمجھتے۔

بہار شریعت:

صدر الشریعہ کی شہرہ آفاق تصنیف "بہار شریعت" ہے، یہ کتاب حنفی فقہ کا دائرہ اعراف (انسائیکلو پیڈیا) ہے، اس کے سترہ حصے طبع ہو کر قبولیت امامہ کی سند حاصل کر چکے ہیں۔ اس کتاب نے نہ صرف عوام، بلکہ علماء کے لئے بھی سہولت پیدا کر دی ہے۔ مولانا مفتی صاحب رحمہ اللہ تعالیٰ اپنے فتاویٰ میں دیگر پانچ کے ساتھ "بہار شریعت" کا حوالہ بھی دیا کرتے تھے، اس سے ایک تو ماخذ کی نشان دہی ہو جاتی، دوسرا اس کے مستند ہونے کا اظہار بھی ہو جاتا۔ اس کی ابتداء غالباً ۱۳۳۳ھ / ۱۹۱۶ء میں ہوئی اور ۱۳۶۲ھ / ۱۹۴۳ء میں تکمیل ہوئی۔ باوجودیکہ صدر الشریعہ کا اہم کلمہ سیرج السیر تھا، لیکن کثرت کاری وجہ سے اتنی تاخیر ہوئی، چنانچہ فرماتے ہیں:

"اس کتاب کی تصنیف میں عموماً یہی ہوا کہ ماہ رمضان المبارک کی تعطیل میں جو کچھ دوسرے کاموں سے وقت چھٹا، اس میں کچھ لکھ لیا جاتا۔"

حضرت صدر الشریعہ چاہتے تھے کہ اس کتاب کے مزید تین حصے لکھ کر اسے مکمل کر دیتے۔ اس عزم کا اظہار یوں فرماتے ہیں:

"ابھی اس کا آخری تھوڑا سا حصہ باقی رہ گیا ہے جو زیادہ سے زیادہ تین حصوں پر مشتمل ہوتا۔ اگر توفیق الہی سعادت کرتی اور یہ بقیہ مضامین بھی تحریر میں آجاتے، تو فقہ کے جج ابواب پر، یہ کتاب مشتمل ہوتی، اور کتاب مکمل ہو جاتی۔"

لیکن جو حادثہ تکمیل کی راہ میں حائل ہوا، اور آپ کی یہ مبارک آرزو پوری ہو سکی ذرا آپ بھی دردِ عالم کی داستان سنے جس کا تصور ہی دلِ حساس کو لرزادیتا ہے فرماتے ہیں:

”۷ شعبان المعظم (۱۳۵۸ھ/۱۹۳۹ء) کو میری ایک جوان لڑکی کا انتقال ہوا اور ۲۵ ربیع الاول (۱۳۵۹ھ/۱۹۳۹ء) کو میرا ننھا لڑکا مولوی یحییٰ کا انتقال ہوا۔ شبِ ویم، رمضان المبارک (۱۳۵۹ھ/۱۹۳۹ء) کو بڑے لڑکے مولوی حکیم شمس الہدیٰ نے رحلت کی۔“

۲۵ رمضان المبارک ۱۳۶۲ھ/۱۹۴۳ء کو میرا چوتھا لڑکا عطاء المصطفیٰ کا داروں (ضلع علی گڑھ) میں انتقال ہوا، اور اسی دوران میں مولوی شمس الہدیٰ مرحوم کی تین جوان لڑکیوں کا اور ان کی اہلیہ کا، اور مولوی محمد یحییٰ مرحوم کے ایک لڑکے کا، اور مولوی عطاء المصطفیٰ مرحوم کی اہلیہ اور بچی کا انتقال ہوا۔“

چار سال میں گیارہ عزیزوں کی جدائی نے دل وماغ میں اس قدر گہرا اثر ڈالا کہ بیٹائی زائل ہو گئی، اور نہ صرف ”بہارِ شریعت“ کی تالیف کا کام رک گیا بلکہ ”بہارِ شریعت“ کے انداز پر مسائل تصوف پر مشتمل کتاب (جو ابھی زیرِ تجویز تھی) کا آغاز بھی نہ ہو سکا۔ حضرت صدر الشریعہ فرماتے ہیں:

”اچھا ارادہ تو یہ تھا کہ اس کتاب (بہارِ شریعت) کی تکمیل کے بعد اسی بیچ پر ایک دوسری اور کتاب بھی لکھی جائے گی جو تصوف اور سلوک کے مسائل پر مشتمل ہوگی، جس کا اظہار اس سے پیشتر نہیں کیا گیا تھا، ہوتا وہی ہے جو خدا چاہتا ہے۔“

”بہارِ شریعت“ کا دوسرا حصہ پہلے لکھا گیا۔ بعد ازاں عقائدِ ضروریہ پر مشتمل پہلا حصہ لکھا گیا۔ اس کے ابتدائی چھ حصے اعلیٰ حضرت مولانا شاہ احمد رضا بریلوی نے حرف بحرف سنے، جا بجا اصلاح فرمائی، اور ان حصوں کو تقریظ سے مزین فرمایا۔ تقریظ کے

ج ذیل الفاظ لائقِ تحسین و مطالعہ ہیں:

”فقیر غفرلہ المولیٰ القدر نے مسائلِ طہارت میں یہ مبارک رسالہ ”بہارِ شریعت“ سیفِ لطیف اخی فی اللہ، ذی الحجۃ والجماد، والفتح السلیم والفکر القویم، والفضل والعلی، اانا ابو اعلیٰ مولوی حکیم محمد امجد علی قادری برکاتی اعظمی ہامدِ ہب والشریب والسکینی رزقہ اللہ تعالیٰ فی الدارین السنی مطالعہ کیا۔“

الحمد للہ! مسائلِ صحیحہ ورجحہ، مختلفہ منہج پر مشتمل پایا۔ آج کل ایسی کتاب کی ضرورت تھی کہ عوام بھائی، سلیس اردو میں صحیح مسئلے پائیں اور گمراہی و انحاط کے مصنوع مقلع زبوروں کی طرف آنکھ نہ اٹھائیں۔“

کتاب فقہ میں ”بہارِ شریعت“ کی امتیازی خصوصیت یہ ہے کہ ہر باب کی ابتداء میں پہلے آیاتِ مبارکہ سے مسائل کو بیان کیا گیا ہے اس کے بعد آیاتِ کریمہ سے ان مسائل کی تفصیل بیان کی گئی ہے۔ بعد ازاں فقہ حنفی کی معتبر کتابوں سے مسائل جزئیہ باحوالہ نقل کئے گئے ہیں، اسی لئے حضرت مولانا مفتی محمد اعجاز الرضوی رحمہ اللہ تعالیٰ فرماتے ہیں:

”حنفی فقہ میں ”بہارِ شریعت“ کے سترہ حصے اردو میں تصنیف فرما کر ملتِ مسلمہ پر وہ احسان فرمایا ہے، جس کا جواب نہیں۔“

تلامذہ:

حضرت صدر الشریعہ کے حلقہ تدریس میں ہندوستانی، پاکستانی، بنگالی، بھارتی، سمرقندی، افغانی، ترکی، اترینی اور ایرانی طلباء شریک ہوئے اور کامران و کامیاب ہو کر لوٹے۔ ایک بھارتی صاحبِ قسططنیہ سے ”شرح مطالعہ“ خرید کر لائے لیکن انہیں یہ کتاب پڑھانے والا کوئی مدرس نہ ملا۔ پھر طر فہ یہ کہ وہ اردو بھی نہیں سمجھتے تھے۔ حضرت صدر الشریعہ انہیں اوقاتِ درس کے بعد منطق کی اس مختصر کتاب کا درس فارسی میں دیا کرتے تھے۔“

آپ کے تلامذہ کا دائرہ بہت وسیع ہے۔ چند مشاہیر کے نام یہ ہیں:

حضرت محدث اعظم پاکستان مولانا محمد سردار احمد لائل پوری، مناظر اعظم مولانا حشمت علی خاں نکھنوی، مولانا محمد الیاس سیالکوٹی، مولانا محراب دین پشاور شمس کی، مولانا محمد بیگی (فرزند ارجمند) مولانا عطاء المصطفیٰ (فرزند ارجمند) مولانا غلام محی الدین بلیاوی، مولانا حکیم شمس الہدیٰ (فرزند اکبر) مولانا قاری عبدالجلیل آبادی، مولانا انجاز دلی خاں، مولانا غلام یزدانی، سابق صدر مدرس جامعہ رضویہ مظہر اسلام بریلی (رحیم اللہ تعالیٰ) مولانا سید غلام جیلانی میرٹھی (مؤلف ”بشیر الکامل شرح مائتہ عامل“ و ”بشیر القاری شرح بخاری“) مولانا عبدالعزیز (صدر مدرس مدرسہ اشرفیہ، مبارکپور)، مجاہد اعظم مولانا حبیب الرحمن (صدر آل انڈیا تبلیغ میرٹ)، مولانا رفاقت حسین بہاری، مفتی اعظم کانپور، مولانا شمس الدین جونپوری، مولانا وقار الدین (دارالعلوم امجدیہ کراچی)، مولانا محمد محسن اور ان کے برادر مولانا ولی النبی، نیکی تورڈیہ شریف (مردان) مولانا تقدس علی خاں رحمہ اللہ تعالیٰ (سابق شیخ الجامعہ جامعہ راشدہ ہیر جوگوشہ سندھ)

مولانا قاضی شمس الدین، مولانا سلیمان بھاگپوری، مولانا مختار الحق (خطیب اعظم دارالسلام ٹوبہ، ضلع لائل پور) مولانا حامد فقیہ، مولانا عبدالعزیز ڈیرہ اسماعیلی، مولانا عبدالحکیم بخاری، مولانا سید ظہیر احمد علی گڑھی، مولانا محمد مبین امردہوی، مولانا فیض الحسن پھچھوندوی، مولانا محمد سلیمان سلہٹی، مولانا محمد علی اجیری ازہری، مولانا قاری محبوب رضا خاں وغیرہم۔

”بہار شریعت“ ضخیم ہونے کے ساتھ گراں قیمت بھی ہے۔ اس لئے مولانا محمد اقل شاہ مدظلہ نے راقم کو اس کی تلخیص کا مشورہ دیا۔ تلخیص میں یہ کوشش کی گئی ہے کہ روزمرہ پیش آنے والے ضروری مسائل باقی رکھے جائیں اور عربی عبارات کا ترجمہ بھی کر دیا جائے۔ بعض مقامات میں مشکل الفاظ کو آسان لفظوں میں بدل دیا گیا ہے۔ مولائے کریم اس کتاب کو زیادہ سے زیادہ فائدہ مند بنائے۔

غرض یہ کہ پاک و ہند کے اکثر مدارس میں آپ کے بلاواسطہ اور بالواسطہ تلامذہ کا فیض جاری ہے۔ آپ نے نصف صدی کے قریب سلسلہ درس جاری رکھا۔ ظاہر ہے کہ آپ کے تمام تلامذہ کا احاطہ نہایت دشوار ہوگا۔

اولاد امجاد:

اللہ تعالیٰ نے صدر الشریعہ رحمہ اللہ تعالیٰ کو سعادتمند اولاد سے نوازا تھا۔ آپ نے لڑکیوں سمیت اپنی تمام اولاد کو علوم دینیہ سے بہرہ ور فرمایا۔ تین صاحبزادے (جن کا ذکر اوپر آچکا ہے) آپ کی حیات میں ہی داغ مفارقت دے گئے تھے۔ اس وقت آپ کے چار صاحبزادے صاحب علم و فضل موجود ہیں۔ جن کے نام یہ ہیں:

۱- مولانا علامہ عبدالصطفیٰ ازہری، شیخ الحدیث جامعہ امجدیہ کراچی۔

۲- مولانا حافظ رضاء المصطفیٰ، خطیب جامع مسجد مین کراچی۔

۳- مولانا ثناء المصطفیٰ اور

۴- مولانا ضیاء المصطفیٰ۔

اقل الذکر علامہ ازہری مدظلہ العالی جمعیت علمائے پاکستان کے ممتاز رہنما اور قومی اسمبلی کے ممبر ہیں۔ حق و صداقت کی آواز پوری بے باکی سے بلند کر رہے ہیں اور نظام مصطفیٰ کے نفاذ اور مقام مصطفیٰ (صلی اللہ علیہ وآلہ وسلم) کے تحفظ کے لئے سرگرم عمل ہیں۔

سفر مدینہ اور سفر آخرت:

حضرت صدر الشریعہ، بریلی شریف کے قیام کے دوران ۱۳۳۷ھ/۱۹۲۲ء میں پہلی مرتبہ حج و زیارت کی سعادت سے مشرف ہوئے۔ حج واپسی پر حرمین شریفین کی دوبارہ حاضری کا اشتیاق ہر وقت بے چین کئے رکھتا۔ آخر ۲۰ شوال المکرم/۲۶ اگست (۱۳۶۷ھ/۱۹۴۸ء) کو وہ دن آ گیا جس سے دوسرے دن اس مبارک سفر پر روانگی تھی۔ اس وقت شوق زیارت میں بے پناہ اضافہ ہو گیا۔ رخصت کے وقت عقیدت مندوں کا جم غفیر الوداع کہنے کے لئے اسٹیشن پر پہنچا۔ آپ نے الوداعی خطاب فرمایا تو

ہر شخص کی آنکھوں سے سیل اشک رواں ہو گیا۔ آخر میں آپ نے فرمایا:
 ”حقوق العباد میں مجھ سے کوئی فروگزاشت ہو گئی ہو تو آپ لوگ مجھے
 معاف کر دیں۔ فقیر کے حقوق جن پر ہوں، میں نے سب کو معاف کئے۔“
 گاڑی میں سوار ہوئے تو راستے میں شدید بخار ہو گیا۔ شدت بخار میں یہ شعر
 زبان پر رہا:

مَرْضَتْ شَوْقًا وَمَتْ هَجْرًا
 فَكَيْفَ أَشْكُو إِلَيْكَ شَكْوَى

بعض خدام نے عرض کیا: ”حضور ایسی حالت میں سفر ملٹوی فرمادیں۔“ فرمایا:
 ”اگر حج و زیارت میری قسمت میں ہوا تو رداگی کی تاریخ تک اچھا ہو
 جاؤں گا اور اگر عمر کا پیکانہ لیریز ہی ہو چکا ہے، تو اس سے بڑھ کر کون سی
 فیروز مند موت ہو سکتی ہے کہ رادو حبیب (صلی اللہ علیہ وآلہ وسلم) میں اپنی
 جان دے دوں۔“

۳۱ ستمبر بروز جمعہ بمبئی پہنچے تو ڈاکٹر نے بتایا نمونیہ کا عارضہ ہو گیا ہے۔ ۲ ذیقعدہ
 ۱۲ ستمبر بروز دوشنبہ (۱۳۶۷ھ/۱۹۴۸ء) رات کے گیارہ بجے سکرات کا عالم طاری تھا،
 اسی عالم میں دونوں ہاتھ اٹھانے کی کوشش کی مگر ایک ہاتھ نہ اٹھ سکا۔ اسی طرح نماز کی
 نیت باندھی اور کچھ پڑھنا شروع کیا۔ یہاں تک کہ ایک ہنگی آئی اور قاصد مدینہ طیبہ کی
 روح پرواز کر گئی۔ اور اسی وقت حجاز کا جہاز کھلا مگر:

مدینے کا مسافر ہند سے پہنچا مدینے میں

قدم رکھنے کی نوبت بھی نہ آئی تھی سفینے میں

مادہ تاریخ وصال درج ذیل آیت قرآنی ہے:

إِنِّي الْمُسْتَفِيزُ فِلسِي جَحْشٍ وَعُيُونِ

۱۲ ۶۷

شاعر مشرق شفیق جونپوری نے یہ قلمعہ پیش کیا:

سلامی جا بجا ارض و سما دیں
 نہ و غور شید پیشانی ٹھکا دیں
 ترے خدام اے صدر شریعت
 جدھر جائیں فرشتے پر جھکا دیں^{۵۱}
 مولانا عبدالصطفی اعظمی رحمہ اللہ تعالیٰ نے طویل نذرانیہ عقیدت پیش کیا۔ اس
 کے صرف دو بند ملاحظہ ہوں:

آہ! اے صدر شریعت، صدر بزم اہل دیں
 آہ! اے بدر طریقت، مرد میدان یقیں

آہ! اے غمخوار ملک، عالم شرع نہیں

آہ! اے احمد رضا خالد آشیان کے جانشین

سر زمین ہند رحلت سے جری مہور ہے

اب جہان زندگی بے کیف ہے، بے نور ہے

اسلام اے صدر ملک ہادی حق پیشوا

اسلام اے ناخداے کشتی دین ہدی

اسلام اے نور ہشتم حضرت احمد رضا

اسلام اے فخر دیں، پروردہ غوث الموری

اسلام اے اعظمی کے دین و دنیا کے ولی

اسلام اے حضرت علامہ امجد علی^{۵۲}

حوالہ جات

- ۱۔ غلام مہر علی، مولانا: البیواتی المہر یہ ص ۷۹
- ۲۔ محمود احمد قادری، مولانا: شاہ تذکرہ علماء اہلسنت (مطبوعہ بھوانی پور بہار، ۱۳۹۱ھ) ص ۵۱، ۵۲
- ۳۔ مہنامہ پاسان، الدہ آباد (امام احمد رضا نمبر، شمارہ مارچ، اپریل ۱۹۶۱ء) ص ۶۳
- محمود احمد قادری، مولانا: تذکرہ علماء اہلسنت ص ۵۲
- ۴۔ مہنامہ رضائے مصطفیٰ، گوجرانوالہ، شمارہ ۲۵، یقینہ (۱۳۷۹ھ/۱۹۶۰ء) ص ۳
- ۵۔ محمد مصطفیٰ رضا، مفتی اعظم ہند، ملفوظات حصہ اول (مطبوعہ کراچی) ص ۹۳
- ۶۔ احمد رضا بریلوی، مفتی حضرت مولانا: الاستعداد (مطبوعہ لاہور) ص ۷۹
- ۷۔ مہنامہ پاسان، الدہ آباد (امام احمد رضا نمبر) ص ۶۵
- ۸۔ رضائے مصطفیٰ (صدر الشریعہ نمبر)، شمارہ ۱۲، یقینہ (۱۳۷۹ھ) ص ۳
- ۹۔ مہنامہ رضائے مصطفیٰ، گوجرانوالہ (صدر الشریعہ نمبر)، شمارہ نمبر ۲، یقینہ (۱۳۷۹ھ) ص ۳
- ۱۰۔ محمود احمد قادری، مولانا: تذکرہ علماء اہلسنت، ص ۵۳
- ۱۱۔ غلام مہر علی، مولانا: البیواتی المہر یہ ص ۸۰
- ۱۲۔ محمود احمد قادری، مولانا: تذکرہ علماء اہلسنت ص ۵۳
- ۱۳۔ محمد عبدالشاہد خاں شروانی، باغی ہندوستان، مطبوعہ بجنور، ۱۹۵۷ء، ص ۳۳۷
- ۱۴۔ مہنامہ پاسان، الدہ آباد (امام احمد رضا نمبر) ص ۶۷
- ۱۵۔ رضائے مصطفیٰ (۲۲ یقینہ ۱۳۷۹ھ) ص ۷
- ۱۶۔ مہنامہ پاسان، الدہ آباد (امام احمد رضا نمبر) ص ۶۸
- ۱۷۔ محمد الیاب قادری، یادگار بریلی، انجمن تعاون احباب کی دوسری رپورٹ (مطبوعہ کراچی، ۱۹۷۷ء) ص ۱۹
- ۱۸۔ مہنامہ پاسان، الدہ آباد (امام احمد رضا نمبر) ص ۶۸
- ۱۹۔ ایضاً: ص ۶۸، ۶۹
- ۲۰۔ (یہ سوالنامہ "انعامِ حق" نامہ (۱۳۳۹ھ) کے نام سے چھپ چکا ہے، ملاحظہ ہو: دواغیہ الخیر، مطبوعہ مطبعہ حبیبی، بریلی، ص ۶۰، ۶۱)
- ۲۱۔ دواغیہ الخیر، مکتوب صدر الانفاصل، ص ۵۵، ۵۴
- ۲۲۔ ایضاً: ص ۵۶، ۵۷
- ۲۳۔ ابو البرکات متین احمد، مفتی اعظم پاکستان، قلمی یادداشت

- ۲۴۔ غلام مصطفیٰ الدین فیضی، مولانا: حیات صدر الانفاصل (طبع جونی) ص ۱۹۰
- ۲۵۔ محمود احمد قادری، مولانا: تذکرہ علماء اہلسنت ص ۵۲
- ۲۶۔ محمد امجد علی اعظمی، صدر الشریعہ: بہار شریعت، حصہ ۷، ص ۱۰۲
- ۲۷۔ مہنامہ پاسان، الدہ آباد (امام احمد رضا نمبر) ص ۷۰
- ۲۸۔ مہنامہ پاسان، الدہ آباد (امام احمد رضا نمبر) ص ۶۹، ۷۰
- ۲۹۔ محمد امجد علی اعظمی، صدر الشریعہ: بہار شریعت، جلد ۷، ص ۱۰۰
- ۳۰۔ ایضاً: ص ۱۰۱
- ۳۱۔ محمد امجد علی اعظمی، صدر الشریعہ: بہار شریعت، جلد ۷، ص ۱۰۱
- ۳۲۔ ایضاً: ص ۱۰۱
- ۳۳۔ اعظمی کی تقریر یہ ہے کہ صدر الشریعہ، امام اعظم ابو حفید رضی اللہ تعالیٰ عنہ کے مذہب اور حضور سیدنا غوث اعظم رضی اللہ عنہ کے مشرب پر تھے اور نسبت سکونت اعظم گڑھ کی طرف رکھتے تھے۔ اعظم گڑھ کی نسبت سے اپنے آپ کو اعظمی کہنے کے سوا صدر الشریعہ تھے ورنہ آپ سے پہلے لوگ اعظم گڑھی لکھا کرتے تھے۔
- (مہنامہ پاسان، امام احمد رضا نمبر، ص ۷۱)

۳۴۔ بہار شریعت: جلد دوم، ص ۱۱۶

- ۳۵۔ مقالاتِ اہم رضا (حصہ سوم)، مطبوعہ رضا اکیڈمی، لاہور (۱۳۷۹ء) ص ۹۱
- ۳۶۔ مہنامہ پاسان (امام احمد رضا نمبر) ص ۷۲، ۷۳
- ۳۷۔ مہنامہ پاسان (امام احمد رضا نمبر) ص ۷۲، ۷۳
- ۳۸۔ رضائے مصطفیٰ (صدر الشریعہ نمبر)، شمارہ ۲، یقینہ ۱۳۷۹ھ، ص ۸
- ۳۹۔ انیسویں علامہ ازہری رحمہ اللہ تعالیٰ ۹ ربیع الاول، ۱۸ اکتوبر ۱۳۶۱ھ، ۱۹۸۹ء کو رحلت فرما گئے۔
- نشدات الیہ راجحون۔ ۱۲ اشرف قادری
- ۴۰۔ غلام مہر علی، مولانا: البیواتی المہر یہ ص ۸۰
- ۴۱۔ رضائے مصطفیٰ، گوجرانوالہ (صدر الشریعہ نمبر) ص ۸
- ۴۲۔ ایضاً: ص ۸
- ۴۳۔ مہنامہ پاسان (امام احمد رضا نمبر) ص ۷۲
- ۴۴۔ ایضاً: ص ۷۲
- ۴۵۔ رضائے مصطفیٰ، گوجرانوالہ (صدر الشریعہ نمبر) ص ۸

نوٹ: یہ مقالہ "باغی ہندوستان" کے ضمیمہ میں پاکستان اور ہندوستان سے چھپ چکا ہے۔

امام المحمدین حضرت مولانا سید محمد دیدار علی شاہ الوری

﴿قدس سرہ العزیز﴾

مرجع الفقہاء والمحدثین مولانا ابو محمد سید محمد دیدار علی شاہ ابن سید نجف علی ^{رحمۃ اللہ علیہ} ۱۲۵۶ھ بروز ہجر محلہ نواب پورہ الوری میں پیدا ہوئے۔ آپ کے عم مکرم، باخدا بزرگ مولانا سید ثار علی شاہ رحمۃ اللہ تعالیٰ نے آپ کی ولادت سے قبل آپ کی والدہ ماجدہ کو بشارت دیتے ہوئے فرمایا:

”بھئی! تیرے ہاں ایک لڑکا پیدا ہوگا جو دین مصطفویٰ کو روشن کرے گا، اس کا نام دیدار علی رکھنا۔“

آپ کا سلسلہ نسب حضرت امام موسیٰ رضا رضی اللہ تعالیٰ عنہ تک پہنچتا ہے۔ آپ کے آباؤ اجداد مشہد سے ہندوستان آئے اور الوری میں قیام پذیر ہوئے۔

تعلیم و تربیت:

آپ نے صرف ونحو کی ابتدائی کتابیں الوری میں مولانا قمر الدین سے پڑھیں۔ مولانا کرامت اللہ خاں سے دہلی میں درسی کتابوں اور دورہ حدیث کی تکمیل کی۔ فقہ و منطق کی تحصیل مولانا ارشاد حسین رام پوری سے کی۔ سند حدیث مولانا احمد علی محدث سہارنپوری اور حضرت مولانا شاہ فضل الرحمن حج مراد آبادی سے حاصل کی۔ حضرت شیخ الاسلام ہر سید مہر علی شاہ گکڑوی اور مولانا وحسی احمد محدث سورتی آپ کے ہم درس تھے۔

بیعت و اجازت و خلافت:

آپ سلسلہ نقشبندیہ میں حضرت مولانا فضل الرحمن حج مراد آبادی کے مرید اور

تھے۔ سلسلہ چشتیہ میں حضرت مولانا سید علی حسین کچھوچھوی اور سلسلہ قادریہ میں حضرت امام احمد رضا بریلوی کے خلیفہ نیاز ہوئے۔

حضرت مولانا سید دیدار علی شاہ اور صدر الافاضل مولانا سید محمد نعیم الدین مراد آبادی کے درمیان بڑے گہرے دوستانہ مراسم تھے۔ ایک مرتبہ حضرت صدر الافاضل نے اعلیٰ حضرت امام احمد رضا بریلوی کا ذکر کیا، اور ملاقات کی رغبت اُٹائی۔ حضرت سید المحمدین نے فرمایا:

”بھائی مجھے اُن سے کچھ حجاب سا آتا ہے وہ پٹھان خاندان سے تعلق رکھتے ہیں اور سنا ہے طبیعت سخت ہے۔“

لیکن حضرت صدر الافاضل دوستانہ روابط کی بنا پر بریلی لے ہی گئے۔ ملاقات ہوئی تو حضرت مولانا نے عرض کی: ”حضور مزاج کیسے ہیں؟“ اعلیٰ حضرت نے فرمایا:

”بھائی کیا پوچھتے ہو، پٹھان ذات ہوں، طبیعت کا سخت ہوں۔“

کشف کی یہ کیفیت دیکھ کر مولانا کی آنکھوں میں آنسو آ گئے۔ سر عقیدت نیاز مندی سے جھکا دیا۔ اس طرح بارگاہ رضوی سے نہ ٹوٹنے والا تعلق قائم ہو گیا۔

اعلیٰ حضرت امام احمد رضا بریلوی قدس سرہ نے حضرت مولانا سید دیدار علی شاہ قدس سرہ اور آپ کے قابل صد فخر فرزند مفتی اعظم پاکستان مولانا سید ابوالہرکات مدظلہ العالی کو تمام کتب فقہ حنفی کی روایت کی اجازت فرمائی۔ شیخ اور اجازت و خلافت عطا فرماتے ہوئے تمام اور ادو وظائف کی اجازت فرمائی۔

درس و تدریس:

تکمیل علوم کے بعد ایک سال مدرسہ اشاعت العلوم، راپور میں رہے۔ ۱۳۲۵ھ/ ۱۹۰۶ء میں الوری میں ”قوت الاسلام“ کے نام سے ایک دارالعلوم قائم کیا۔ پھر لاہور تشریف لا کر جامعہ نعمانیہ میں فرانکس تدریس انجام دیتے رہے۔ ۱۳۳۵ھ/ ۱۹۱۶ء میں مولانا ارشاد حسین راپوری کے ایما پر آگرہ میں شاہی مسجد کے خلیف اور مفتی کی حیثیت سے تشریف لے گئے۔ ۱۳۳۰ھ/ ۱۹۱۲ء میں دوبارہ لاہور تشریف لائے۔ اور مسجد دہریہ

خاں میں خطابت کے ساتھ درس و تدریس کا سلسلہ شروع کیا۔ ۱۳۳۳ھ / ۱۹۲۵ء میں مرکزی انجمن حزب الاحناف قائم کی اور دارالعلوم حزب الاحناف کی بنیاد رکھی، جہاں سے سینکڑوں علماء، فضلاء اور مدرسین پیدا ہوئے۔ آج پاکستان کا شاید ہی کوئی شہر یا دیہات ہوگا جہاں حزب الاحناف کے فارغ التحصیل علماء دینی خدمات انجام نہ دے رہے ہوں۔

حضرت کی ذات ستودہ صفات محتاج تعارف نہیں۔ بے باکی اور حق گوئی آپ کی طبیعت ثانیہ بن چکی تھی۔ مخالفوں کے طوفان آپ کے پائے حیات کو جنبش نہ دے سکے۔ دنیا کی کوئی طاقت انہیں مرعوب نہ کر سکتی تھی۔ علم و فضل کے تو گویا سمندر تھے۔ کسی مسئلے پر گفتگو شروع کرتے تو گھنٹوں بیان جاری رہتا۔ سورۃ فاتحہ کا درس ایک سال میں ختم ہوا۔ آپ کے ظہور و ایثار، زہد و تقویٰ، سادگی اور اخلاقی عالیہ کے مخالف و موافق سبھی معترف تھے۔ سنیّت اور حقیقت کے تحفظ اور فروغ کے لئے آپ نے نہایت اہم خدمات انجام دیں۔

اولادِ امجاد:

غازی کشمیر مولانا سید ابوالحسنات قادری صدر جمعیت علماء پاکستان (رحمہ اللہ تعالیٰ) اور مفتی اعظم پاکستان حضرت ابوالبرکات سید احمد، شیخ الحدیث دارالعلوم حزب الاحناف، لاہور دامت برکاتہم العالیہ آپ ہی کے فضل و کمال کے عکس جھیل ہیں۔

شعر گوئی:

آپ عربی، اردو اور فارسی میں شعر بھی کہتے تھے۔ آپ کے دیوان مکتبہ کلام پر شاہد ہیں۔

تلامذہ:

ہندو پاک میں آپ کی انتھک تدریس کا دوش کی بدولت بے شمار تلامذہ نے آپ سے علومِ دینیہ کی تعلیم پائی۔ آپ کے صاحبزادگان کے علاوہ چند تلامذہ کے نام یہ ہیں:

- ۱- مولانا ارشاد علی الوری مرحوم
- ۲- مولانا رکن الدین الوری نقشبندی
- ۳- مولانا محمد اسلم جلال آبادی
- ۴- مولانا عبدالحق ولایتی
- ۵- مولانا عبد الرحمن ولایتی
- ۶- مولانا سید فضل شاہ (پنجابی)
- ۷- مولانا فیض اللہ خاں ہوتی مردان
- ۸- مولانا محی الاسلام بہاولپوری
- ۹- مولانا عبدالقیوم ہزاروی
- ۱۰- مولانا سید متوعلی شاہ
- ۱۱- مولانا محمد رمضان بلوچستانی
- ۱۲- مولانا غلام محی الدین کاغانی
- ۱۳- مولانا محمد رمضان لہیلہ، سندھ
- ۱۴- مولانا شفیق الرحمن، پشاور
- ۱۵- مولانا فضل حسین، معین الدین پور، گجرات
- ۱۶- مولانا عبد العزیز، انگلوں
- ۱۷- مولانا زین الدین الوری
- ۱۸- مولانا عبدالقیوم الوری
- ۱۹- مولانا عبدالرحیم الوری
- ۲۰- مولانا عبدالجلیل جالندھری
- ۲۱- مولانا محمد غوث ملتانی
- ۲۲- مولانا عبد العزیز، پورے والا
- ۲۳- مولانا محمد مہر الدین مدظلہ العالی شیخ الحدیث جامعہ نظامیہ رضویہ، لاہور
- ۲۴- مولانا ابوالخیر محمد نور اللہ نعیمی مدظلہ العالی (بانی و مجتہم دارالعلوم خلیفہ فریدیہ، بھیرپور)

آثارِ علمیہ:

آپ نے محققانہ تصانیف کا ذخیرہ یادگار چھوڑا ہے۔ بعض تصانیف کے نام یہ ہیں:

- ۱- تفسیر میزان الادیان (مقدمہ و تفسیر سورۃ فاتحہ)
- ۲- ہدایۃ الغوی در رد و رد و انقض
- ۳- رسول الکلام
- ۴- تحقیق المسائل
- ۵- ہدایۃ الطریق
- ۶- سلوک قادریہ
- ۷- علامات و ہدایہ
- ۸- فضائل رمضان
- ۹- فضائل شعبان

۱۰- الاستغاثۃ من اولیاء اللہ بمن الاستغاثۃ من اللہ

۱۱- دیوان دیدار علی (فارسی) ۱۲- دیوان دیدار علی (اردو)

۲۲/ رجب المرجب ۱۴۰۲، ۱۳ ستمبر ۱۳۵۳ھ / ۱۹۳۵ء کو اپنے رب کریم کے دربار میں حاضر ہوئے اور جامع مسجد اندرون دہلی، دروازہ، لاہور میں دفن ہوئے۔ مولانا ابو الحسنات رحمہ اللہ تعالیٰ نے قطعہ تاریخ وصال کہا، جس کا تاریخی شعریہ ہے:

حافظ ہنس سرکوبی اعداء شریعت
”دیدار علی یافت دیدار علی را“

۱۳۵۳

ملک العلماء حضرت علامہ

مولانا محمد ظفر الدین بہاری رحمہ الباری

حضرت علامہ مولانا معین الدین امیری رحمہ اللہ تعالیٰ کے بھتیجے محترم حکیم نصیر الدین مدظلہ (مالک کھای روانہ کراچی) نے ایک مکتوب میں تحریر کیا تھا کہ
”مولانا محمد حسین رحمہ اللہ تعالیٰ (جھگ) علامہ الہند مولانا معین الدین امیری کے ایسے باکمال شاگرد تھے کہ اگر وہ پس پردہ بیٹھ کر پڑھا رہے ہوتے تو علامہ الہند کا کوئی جاننے والا پہچان نہیں سکتا تھا کہ مولانا محمد حسین پڑھا رہے ہیں یا علامہ الہند؟“

غرض یہ کہ وہ ہوہو اپنے استاد کی کاپی تھے۔ مولانا احمد رضا خاں بریلوی کے تو ایسے کی شاگرد تھے۔

تعلیم و تربیت:

امام احمد رضا خاں بریلوی رحمہ اللہ تعالیٰ کی یہ کرامت ہی کہنے کے ان کے تلامذہ اور خلفاء نہ صرف علم و فضل بلکہ صلاحیت و نبی میں بھی ان کے مظہر تھے، ان میں سے ایک ممتاز ہستی حضرت مولانا علامہ ملک العلماء مولانا محمد ظفر الدین قادری تھے۔ انہوں نے اپنے دور کے باکمال اساتذہ مثلاً حضرت مولانا وحسی احمد محدث سورتی اور حضرت مولانا احمد حسن کاپوری سے اکتساب فیض کیا۔ مولانا لطف اللہ علی گڑھی اور حضرت مولانا ارشاد حسین رامپوری کے خاص تلامذہ مولانا سید بشیر احمد علی گڑھی اور مولانا حامد حسن رامپوری کے سامنے بھی زانوئے تلمذ طے کیا۔ تاہم جس ہستی سے وہ سب سے زیادہ مستفیض اور متاثر ہوئے وہ اعلیٰ حضرت امام احمد رضا خاں بریلوی

حوالہ جات

۱۔ غلام مہر علی، مولانا: البیواقیات المہربیہ، ص ۷۷

۲۔ عبداللہ کوکب، اعلاشی: اخبار جمعیت، لاہور (۷ فروری ۱۹۵۸ء)، ص ۳

۳۔ اقبال احمد قادری، پیر زادہ: تذکرہ علمائے اہل سنت و جماعت، لاہور، ص ۲۶۸-۲۶۹

۴۔ بیٹہ، ص ۲۶۸-۲۶۹

۵۔ دیدار علی شاہ، امام احمدی ٹین: مقدمہ میزان الادیان، تفسیر آخر ان، ص ۸۰

۶۔ نقش، لاہور نمبر، ص ۹۲۹

۷۔ غلام مہر علی، مولانا: البیواقیات المہربیہ، ص ۱۱۹

۸۔ یہ کتاب مولوی رشید احمد گنگوہی سے بعض فقہی مسائل کے سلسلے میں خط و کتابت کا مجموعہ ہے جن میں گنگوہی صاحب عاجز آ گئے تھے۔

قدس سرہ العزیز تھے۔

بیعت کی سعادت:

ملک العلماء بریلی شریف امام احمد رضا بریلوی رحمہ اللہ تعالیٰ کی خدمت میں حاضر ہوئے تو اس نے متاثر ہوئے کہ محرم الحرام ۱۳۲۲ھ/ ۱۹۰۳ء میں آپ کے دستِ اقدس پر بیعت ہو گئے۔

امام احمد رضا کی شاگردی:

ملک العلماء کو شوق پیدا ہوا کہ درسیات کی تکمیل امام احمد رضا سے کروں لیکن وہ ہر وقت مطالعہ اور تصنیف میں مصروف رہتے تھے، نیز ان کے ہاں کوئی مدرسہ بھی نہ تھا۔ ملک العلماء کے جنوں خیر علمی شوق کی کرامت دیکھئے کہ انہوں نے امام احمد رضا خاں بریلوی کے چھوٹے بھائی حضرت مولانا حسن رضا بریلوی اور بڑے صاحبزادے جتہ الاسلام حضرت مولانا حامد رضا خاں بریلوی اور حضرت مولانا حکیم سید محمد امیر اللہ شاہ بریلوی رحمہم اللہ تعالیٰ کو تیار کیا، اور ان کی کوشش سے امام احمد رضا خاں بریلوی کو مدرسہ منظر اسلام، محلہ سوداگراں، بریلی شریف قائم کرنے پر راضی کیا۔ مدرسہ کا نام تاریخی ہے جس سے ۱۳۲۲ھ عدد برآء ہوتے ہیں، اسی سال یہ مدرسہ قائم کیا گیا۔ مولانا ظفر الدین بہاری اور ان کے ہم وطن دوست مولانا سید عبدالرشید عظیم آبادی ان دو طالب علموں سے مدرسے کا افتتاح ہوا۔

ملک العلماء نے امام احمد رضا خاں بریلوی سے ”صحیح بخاری شریف“ ”اوقلیدس“ کے چھ مقالے، ”تہریج“ ”شرح معینی“ ”مکمل کر کے علم توقیت، جفر اور تکسیر وغیرہ فنون حاصل کئے۔ تصوف کی کتابوں ”عوارف المعارف“ اور ”رسالہ قشیریہ“ کا بھی درس لیا۔ شعبان ۱۳۲۳ھ/ ۱۹۰۴ء میں علماء کے نجم غفر میں امام احمد رضا خاں بریلوی کی فرمائش پر حضرت مخدوم شاہ حیات احمد قدس سرہ سجادہ نشین ردولی شریف نے دستار فضیلت ہاندھی اور سند عطا کی۔

اجازت و خلافت:

تفصیلی علوم سے فراغت کے بعد امام احمد رضا خاں بریلوی نے آپ کو تمام مسائل میں خلافت و اجازت مطلقہ سے نوازا اور ”ملک العلماء“ ”فی ضلّٰی بہار“ کا لقب عطا فرمایا۔

امام احمد رضا کے چہیتے:

ملک العلماء، امام احمد رضا خاں بریلوی کے عزیز ترین اور مایہ ناز شاگرد اور خلیفہ تھے۔ کبھی اپنے مکتوبات میں انہیں لکھتے:

- — ”حبیبی، دولدی وقرۃ عینی“
- (میرے پیارے، میرے بیٹے، میری آنکھوں کی ٹھنڈک)
- — اور کبھی یوں تحریر فرماتے:

”جاننا پدر بلکہ از جان بہتر“

ملک العلماء کے بارے میں امام احمد رضا خاں بریلوی کے تاثرات کا مرقع وہ مکتوب ہے جو انہوں نے انجمن نعمانیہ، لاہور کے ناظم خلیفہ تاج الدین رحمہ اللہ تعالیٰ کو ۱۳۲۷ھ کو ارسال کیا، اس میں فرماتے ہیں:

”مکرمی مولانا مولوی محمد ظفر الدین صاحب قادری سلمہ، فقیر کے یہاں کے اعز طلباء سے ہیں اور میرے بجاں عزیز، ابتدائی کتب کے بعد یہیں تفصیلی علوم کی اور اب کئی سال سے میرے مدرسے میں مدرس اور اس کے علاوہ کارِ اتمام میں میرے معین ہیں۔ میں یہ نہیں کہتا کہ جتنی درخواستیں آئی ہوں سب سے یہ زائد (یعنی بڑھ کر) ہیں، مگر اتنا ضرور کہوں گا کہ سنی خالص مخلص، نہایت صحیح العقیدہ، ہادی مہدی ہیں۔ عام درسیات میں بفضلہ تعالیٰ عاجز نہیں۔ ملتی ہیں۔ مصنف ہیں۔ واعظ ہیں۔ مناظر و بوعہ تعالیٰ کر سکتے ہیں۔ علماء زمانہ میں علم توقیت

سے تنہا آگاہ ہیں۔

امام احمد رضا خاں بریلوی نے ”الاستداز“ کے نام سے تین سو ساٹھ اشعار پر مشتمل ایک قصیدہ لکھا جس میں ”ذکر اصحاب و دعائے احباب“ کے عنوان سے اپنے خلفاء اور خصوصی احباب کا تذکرہ فرمایا۔ تیسرے نمبر پر ملک العلماء فاضل بہار کا تذکرہ ان الفاظ میں کیا:

میرے فکر کو اپنی فکر دے

اس سے شکستیں کھاتے یہ ہیں

غرض یہ کہ ملک العلماء اپنے استاذ اور مرشد گرامی کے چہیتے اور خاص احباب میں سے تھے۔ وہ اس دور کے مروج علوم و فنون کے علاوہ علم جفر، تفسیر اور توفیق میں امام احمد رضا کے مظہر اتم تھے، بلکہ توفیق میں تو بقول امام احمد رضا: ”تنہا آگاہ تھے“ یعنی پورے ہندوستان میں ان کے پائے کا دوسرا عالم نہ تھا۔ بریلی شریف میں جو نقشہ اوقات نماز شائع ہوتا تھا وہ ملک العلماء ہی تیار کرتے تھے۔ حضرت مفتی اعظم پاکستان علامہ ابوالبرکات سید احمد قادری رحمہ اللہ تعالیٰ کی فرمائش پر ملک العلماء نے لاہور اور اس کے ارد گرد ڈیڑھ دو سو مقامات کے لئے دائمی نقشہ اوقات نماز مرتب کر کے بھجویا تھا جو ”مؤذن الاوقات“ کے نام سے شائع ہوا تھا۔ حزب الاحناف، لاہور کی طرف سے جو دائمی نقشہ اوقات شائع ہوتا ہے وہ ملک العلماء ہی کا ترتیب دیا ہوا ہے۔

حضرت ملک العلماء صحیح معنوں میں فانی الشیخ تھے۔ تمام عمر ان کے گھن گاتے رہے اور انہیں کے مشن کو آگے بڑھانے کے لئے اپنی توانائیاں صرف کرتے رہے۔ ”الجواهر والہواقیت فی علم التوفیقیت“ میں ایک جدول نقل کرنے سے پہلے فرماتے ہیں:

”اعلیٰ حضرت، امام اہل سنت، جامع معقول و منقول، حاوی فروغ و اصول، مجدد مائتہ حاضرہ، صاحبہ جہت قاہرہ، شیخ الاسلام والمسلمین، سیدی وسندی و آخری لیوی و ندی، مولانا، مولوی الحاج القاری شاہ محمد احمد رضا

خاں صاحب فاضل بریلوی قدسنا اللہ بسرہ الصوری والمحموی نے مرے پڑھنے کے زمانہ میں ایک مکمل جدول ترتیب دے کر طبع فرمایا تھا، میں اس جگہ بعینہ اس کو درج کر دینا مناسب سمجھتا ہوں تاکہ اس فن کے شائقین کو اعلیٰ حضرت کے فیض و برکت سے بہت آسانی ہو۔“

”صحیح ابھاری“ کے مقدمہ کی ابتداء میں فرماتے ہیں:

”ہم مقصد میں شروع ہونے سے پہلے ایک مقدمہ لاتے ہیں جو متعدد فوائد پر مشتمل ہے۔ یہ فوائد ہم نے علماء کرام خصوصاً سیدی و ملاذی، شیخی و استاذی، شیخ الاسلام والمسلمین، وارث علوم سید المرسلین، موبد الملتہ الطاہرہ، مجدد المائتہ الحاضرہ مولانا الشاہ احمد رضا خاں قادری برکاتی بریلوی، اللہ تعالیٰ ہمیں دنیا و آخرت میں ان کی برکات سے نفع عطا فرمائے، کی تصانیف سے چنے چنے ہیں۔“ (اردو ترجمہ)

اس سے پہلے بیان کیا گیا ہے کہ ملک العلماء علم بیت اور توفیق میں خصوصی مہارت کے حامل تھے اور ان علوم میں ہندوستان میں ان کا کوئی معاصر نظر نہیں آتا۔ اس کا اندازہ اس واقعہ سے لگایا جاسکتا ہے کہ انہوں نے ”شرح چھینی“ پڑھاتے ہوئے قوس سمت کے بیان میں سمت قبلہ کا تذکرہ کرتے ہوئے بیان کیا کہ:

”جو علماء اپنے آپ کو اس فن کا جاننے والا سمجھتے ہیں، ان میں سے بعض یہ کہتے ہیں کہ اگر کسی جگہ کا عرض البلد مکہ معظمہ سے زائد ہو تو اس جگہ کے لوگ کسی قدر جنوب کی طرف جھک کر کھڑے ہوں، اور اگر عرض البلد کم ہو تو شمال کی طرف جھکتے ہوئے کھڑے ہونا کافی ہے، حالانکہ یہ غلط ہے۔“

بعض طلباء کو یہ مسئلہ سمجھنے میں دشواری پیش آئی۔ انہوں نے اس وقت کے مشہور علماء کے پاس درج ذیل استفتاء بھیجا:

”کیا فرماتے ہیں علمائے دین اس مسئلہ میں کہ کلکتہ، پٹنہ، گیا، الہ آباد کا سمت قبلہ شمالی ہے یا جنوبی؟ — ایک مولوی صاحب فرماتے ہیں کہ ان

سب جگہوں کا قبلہ شمال ہے، چونکہ یہ سب شہر مکہ معظمہ سے زائد العرض ہیں، اس لئے خیال ہوتا ہے کہ سمت قبلہ ان شہروں کا جنوبی ہونا چاہیے۔ نیز وہ یہ بھی فرماتے ہیں کہ سمت قبلہ میں عرض حرم سے عرض البلد کے زائد یا کم ہونے کا اعتبار نہیں بلکہ عرض موقع کے زائد یا کم ہونے پر انحراف کا مدار ہے۔ عرض موقع کیا چیز ہے؟ اور سمت قبلہ لگانے کا کیا قاعدہ ہے؟

یہ استفتاء درج ذیل مشاہیر کو ارسال کیا گیا:

- ۱- مولانا سید سلیم احمد صاحب، ریاست ٹونک۔
- ۲- مولانا محمد فضل حق صاحب، پرنسپل مدرسہ عالیہ، ریاست رامپور۔
- ۳- مولانا محمود صاحب، رائل کالج، پٹنہ، مدراس۔
- ۴- مولانا حفیظ اللہ صاحب، ندوۃ العلماء، لکھنؤ۔
- ۵- مولوی انور شاہ صاحب، صدر المدینہ حسین، دیوبند۔
- ۶- مولوی سید سلیمان ندوی صاحب، دارالکلمۃ، اعظم گڑھ۔
- ۷- مولوی ابوالکلام صاحب آزاد، کلکتہ۔
- ۸- مولوی کفایت اللہ صاحب، دہلی۔
- ۹- مولوی ماجد علی صاحب، مدرس مدرسہ عالیہ، کلکتہ۔
- ۱۰- مولوی عبداللطیف صاحب، مدرسہ مظاہر العلوم، سہارنپور۔
- ۱۱- مولوی ثناء اللہ صاحب، ایڈیٹر "اہل حدیث" امرتسر۔
- ۱۲- مولوی اشرف علی صاحب، تھانہ بھون ضلع مظفرنگر۔

لیکن حیرت کی بات ہے کہ ان مشاہیر میں سے اکثر نے خاموشی اختیار کی۔ بعض نے اس فن کے ساتھ دلچسپی نہ ہونے کا ذکر کیا، اور جن بعض نے جواب دیا وہ بھی اگر خاموشی اختیار کرتے یا معذرت کر دیتے تو بہتر تھا۔ ان کے جوابات پر ملک العلماء نے جو تبصرہ کیا ہے، وہ پڑھنے کے لائق ہے، اور "الجواہر والہیواقیت" میں ملاحظہ کیا جا

ہے:

"سب سے پہلے مولوی اشرف علی تھانوی صاحب کا جواب آیا، انہوں نے لکھا کہ میں سوال ہی نہیں سمجھا (جواب کیا دوں؟) اور سمت قبلہ لگانے کا قاعدہ کسی ہیئت داں سے پوچھا جائے۔ شاید مدرسہ دیوبند سے اس کا جواب موصول ہو سکے۔ اشرف علی۔"

ملک العلماء، مولانا محمد ظفر الدین بہاری نے "الجواہر والہیواقیت" میں متحدہ ہندوستان کے اضلاع کی سمت ہائے قبلہ بیان کی ہیں اور ہر شہر کا طول بلد، عرض بلد، توسل انحراف اور نقطہ مغرب سے سمت انحراف بیان کی ہے۔ فرماتے ہیں:

"فقیر اپنے مسلمان بھائیوں کی قطع رسانی اور مساجد و صلاۃ کی صحت و درستی کے خیال سے صوبہ جات بنگال، بہار، ممالک مغربی و شمالی و پنجاب کے جملہ اضلاع کے سمت قبلہ نکال کر ایک جدول میں یہ ترتیب حروف تہجی مع طولی و عرض بلد لکھ دیتا ہے کہ جو صاحب خود نکالنا چاہیں ان کو سہولت ہو۔"

اس سے پہلے امام احمد رضا بریلوی کے بیان کردہ دس قواعد بیان کئے ہیں، ان قواعد کی اہمیت بیان کرتے ہوئے فرماتے ہیں:

"اس جگہ میں مناسب سمجھتا ہوں کہ اعلیٰ حضرت قبلہ قدس سرہ العزیز کے رسالہ سمت قبلہ سے باب دوم پر اکتفا کروں جس کے دس قواعد تمام روئے زمین زیر و بالا، بحر و بر، جبل و آبادی و جنگل سب کو محیط ہیں کہ جس مقام کا عرض و طول معلوم ہو نہایت آسانی سے اس کی سمت قبلہ نکل آئے، آسانی اتنی کہ ان سے سہل تر بلکہ ان کے برابر بھی اصلاً کوئی قاعدہ نہیں اور تحقیق ایسی کہ عرض و طول اگر صحیح ہوں اور ان قواعد سے سمت قبلہ نکال کر استقبال کریں اور پردے اٹھا دیئے جائیں تو کعبہ کو خاص رو رو پائیں۔"

حضرت ملک العلماء ۱۳۲۶ھ/۱۹۰۸ء میں مدرس مقرر ہوئے۔ ۱۳۲۹ھ/۱۹۱۱ء تک یہیں فرائض تدریس انجام دیئے۔ اسی سال شملہ کی جامع مسجد کے خطیب مقرر ہو کر گئے۔ پھر مدرسہ حنفیہ آدرہ میں بحیثیت صدر مدرس تشریف لے گئے۔ ۱۳۳۱ھ/۱۹۱۳ء میں جامع شمس الہدیٰ، پٹنہ میں مدرس مقرر ہوئے۔

۱۹۱۶ء میں حضرت سید شاہ سلج الدین احمد، سجادہ نشین خانقاہ کبیرہ، بہرام کے مدرسہ میں مدرس اہل ہو کر گئے۔ ۱۳۳۸ھ/۱۹۲۱ء میں جب جامع شمس الہدیٰ، پٹنہ گورنمنٹ کے زیر انتظام آیا تو سینئر مدرس ہو کر واپس آئے۔ ۱۳۶۵ھ/۱۹۴۸ء کو جامعہ کے پرنسپل ہوئے۔ ۲۴ نومبر ۱۹۴۹ء کو زخمت لے کر آرام کیا، اور ۱۹۵۵ء میں پرنسپل کے عہدے سے سبکدوش ہوئے۔ ۱۳۶۷ھ سے ۱۳۷۰ھ تک ظفر منزل، شاہ گنج، پٹنہ میں مقیم رہے۔ حضرت سید شاہ شاہ حسین (سجادہ نشین نگہ حضرت شاہ رکن الدین عشق) کی استدعا پر ۲۱ شوال ۱۳۷۱ھ میں کٹیہار میں جامعہ لطیفہ بحر العلوم کا افتتاح کیا، اور صدر مدرس کی مسند کو زینت بخشی۔

غرض یہ کہ تمام زندگی تعلیم، تبلیغ و تصنیف اور خدمت میں بسر فرمائی اور قابل صد فخر کارنامے انجام دیئے۔

ساختہ رحلت:

ملک العلماء کی زندگی کے آخری دو سال تصنیف و تالیف، وعظ و ہدایت اور فتویٰ نویسی میں صرف ہوئے، جس رات اُن کی رحلت ہوئی اس رات بھی آپ نے چار خطوط تحریر کئے۔ دو ہڈ پایش کے مریض تھے اور بہت کمزور ہو گئے تھے لیکن ان کے روزانہ کے دینی معمولات میں کوئی فرق نہ آیا۔ ۱۹ جمادی الآخرۃ ۱۳۸۲ھ/۱۸ نومبر ۱۹۶۲ء کی رات ذکر جہر اللہ اللہ کرتے ہوئے جاں آفریں کی بارگاہ میں حاضر ہو گئے۔ رحمہ اللہ تعالیٰ و رضی اللہ تعالیٰ عنہ۔ دسویں گیارہویں صدی ہجری کے مشہور بزرگ حضرت شاہ ارزاں رحمہ اللہ تعالیٰ (متوفی ۱۰۲۸ھ) کی درگاہ سے متصل شاہ گنج کے

فرزند ارجمند:

حضرت ملک العلماء کے فرزند ارجمند اور ہندوستان میں جدید عربی ادب کے محدودے چند فضلاء میں سے ایک فاضل، ڈاکٹر مختار الدین احمد مدظلہ ہیں۔ جو مسلم یونیورسٹی، علی گڑھ کے شعبہ عربی کے صدر رہ چکے ہیں۔ اس وقت علی گڑھ ہی میں قیام پذیر ہیں۔ اللہ تعالیٰ انہیں سلامت باکرامت رکھے۔ آمین!

آثار علمیہ:

جناب پروفیسر ڈاکٹر مختار الدین احمد مدظلہ نے ملک العلماء کی ستر تصانیف کے نام اور اُن کا تعارف پیش کیا ہے۔ تفصیل کے لئے ”حیات ملک العلماء“ مطبوعہ ادارہ معارف نعمانیہ، لاہور ملاحظہ ہو۔ درج ذیل سطور میں اُن کی چند منتخب تصانیف کی فہرست پیش کی جاتی ہے:

- ۱- ”شرح کتاب الشفاء بتعريف حقوق المصطفى“ (سال تصنیف ۱۳۲۳ھ)
- سیرت طیبہ امام قاضی عیاض رحمہ اللہ تعالیٰ کی شفاء شریف کی (تاکمل) شرح
- ۲- ”التعلیق علی القدوری“ (۱۳۲۵ھ) مشہور درسی کتاب ”قدوری“ پر عربی حاشیہ (فقد)

- ۳- ”تقریب“ علم منطق میں مفید رسالہ صغریٰ سے سلم تک کے مسائل کا جامع (منطق)

- ۴- ”دافیہ“ (۱۳۲۵ھ) نحو میر سے معنی المصیب تک کے مسائل کا جامع رسالہ (نحو)
- ۵- ”مؤذن الاوقات“ (۱۳۳۵ھ) اور اس کے بعد مختلف شہروں کے اوقات نماز، صغریٰ و افطاری، انتہاء صحر اور ضحہ کبریٰ کا بیان (متعدد رسائل) (توقیت)

- ۶- ”ہادی الهدایۃ لحدک الموالاة“ (۱۳۳۵ھ) تحریک ترکیب موالات کے رد میں (سیر)

۷- "جامع الرضوی" المعروف بہ "صحیح البہاری" (۱۳۳۵ھ) (حدیث)
تعارف آئندہ سطور میں آئے گا۔

۸- "تذام البشر فی فتاویٰ ظفر" (۱۳۳۹ھ) ملک العلماء کے فتوؤں کا مجموعہ (دینی)
۹- "تنبیہ السراج فی ذکر المعراج" (۱۳۵۳ھ بعد)

حضرت سید شاہ حمید الدین سجادہ نشین مکیہ حضرت شاہ رکن الدین عشق رحمہ اللہ
تعالیٰ نے ۱۲۷۱ھ رجب کو رجبی شریف کے جلسوں کا اہتمام کیا، اور تقریر کے لئے حضرت
ملک العلماء کو دعوت دی۔ یہ جلسے ۱۳۵۳ھ/۱۹۳۳ء سے شروع ہو کر ۱۳۲۵ھ/۱۹۰۶ء
تک جاری رہے۔ ممکن ہے کہ بعد میں بھی جاری رہے ہوں۔ ہر سال یہ تقریریں قلم بند
کر لی جاتیں اور ملک العلماء ان پر نظر ثانی ڈال لیتے تھے۔ "تنویر السراج" اسی سلسلہ
تقریر کا نام ہے۔ پہلے سال "بسم اللہ شریف" پر اڑھائی گھنٹے تقریر ہوئی۔
دوسرے سال کلمہ "سبحان پر"۔ تیسرے سال کلمہ "الذی" پر غرض یہ کہ ایک ایک
کلمہ اور ایک ایک حرف پر سال بسال تقریریں ہوتی رہیں اور یہ سلسلہ تیرہ سال تک
جاری رکھا۔ ہمارے عزیز دوست مولانا حافض محمد شاہد اقبال نے انجمن نوجوانان اہل
سنت، بھائی گیٹ، لاہور کی طرف سے انہی تقریر پر مشتمل دو تین رسائل شائع کر دیے
ہیں۔

۱۰- "حیات اعلیٰ حضرت" (۱۳۶۹ھ) سن بیسوی کے اعتبار سے اس کا تاریخی
نام "حیات اعلیٰ حضرت" (۱۹۳۸ء) اور ہجری کے اعتبار سے "مظہر المناقب"
(۱۳۶۹ھ) ہے۔ امام احمد رضا خاں بریلوی رحمہ اللہ تعالیٰ کا یہ پہلا مستند تذکرہ ہے جو
چار جلدوں پر مشتمل ہے۔ اب تک امام احمد رضا بریلوی قدس سرہ پر جو کچھ لکھا گیا ہے
اس کی بنیاد یہی کتاب ہے۔ اس کی ایک جلد مکتبہ رضویہ، کراچی سے چھپ چکی ہے۔
افسوس کہ باقی جلدیں مولانا شاہ محمود احمد قادری مؤلف "تذکرہ علماء اہل سنت" حضرت
ملک العلماء کے صاحبزادہ صاحب سے لے گئے تھے جو تاحال شائع نہیں ہوئی۔

جناب سید صابر حسین شاہ بخاری، ناظم امام السنۃ لاہوری، برہان ضلع انک،

کتاب "حیات اعلیٰ حضرت" کی مکمل اشاعت کے بارے میں ملک العلماء علامہ محمد ظفر
احمد رضوی بہاری کے تحت جگر ڈاکٹر قاری الدین احمد اور (وائس چانسلر مولانا مظہر الحق
لی قاری، یونیورسٹی، پٹنہ، ہندوستان) سے یوں استفسار کرتے ہیں:

"حیات اعلیٰ حضرت کی باقی جلدیں بھی آپ نے چھپوانے کا وعدہ کیا تھا
نہیں۔۔۔ نہ چھپ سکیں۔ آخر یہ باقی جلدیں کہاں گئیں۔۔۔ انہیں زمین
کھا گئی یا آسمان آ کر مارجا کیا ہے؟"

پروفیسر ڈاکٹر قاری الدین احمد صاحب ان کے جواب میں لکھتے ہیں:

"ماجرا یہ ہے کہ اس کتاب کے مصنف ملک العلماء حضرت علامہ
محمد ظفر الدین قادری رضوی رحمہ اللہ تعالیٰ (متوفی ۱۳۸۲ھ/۱۹۶۲ء) نے
برسوں کی محنت کے بعد "حیات اعلیٰ حضرت" چار جلدوں میں
(۱۳۶۹/۱۹۴۸ء) میں مرتب کی۔ پہلی اور دوسری جلد کا مسودہ انہوں نے
مولانا سید ایوب علی رضوی بریلوی کو (اشاعت کے لئے) کراچی بھیجا۔
انہوں نے پہلی جلد مکتبہ رضویہ، کراچی سے جولائی ۱۹۵۵ء میں شائع کی۔
پھر اس کو آپ (عبرزادہ اقبال احمد فاروقی) نے اپنے اہتمام میں تین
حصوں میں مرکزی مجلسِ رضا، لاہور سے ۱۹۹۲ء میں دوبارہ چھاپ کر عام
کیا۔ دوسری جلد کے بارے میں مولانا سید ایوب علی مرحوم نے قلت
وسائل کا شکوہ کیا، اور لکھا کہ "پہلی جلد کی آمدنی سے دوسری اور اسی طرح
ساری جلدیں چھاپ دی جائیں گی۔" غائبانہ طور پر انہوں نے دوسری جلد کی
آمد عدم دلچسپی کی بنا پر سید صاحب کے پاس اتنا سرمایہ بھی جمع نہ ہو سکا کہ
وہ دوسری جلد کی اشاعت کا بیڑا اٹھا سکتے۔ کچھ دنوں بعد سید صاحب کا
وصال ہو گیا۔ ان دنوں "حیات اعلیٰ حضرت" پاکستان میں نہ چھپ سکی تو
ہندوستان میں کیا چھپتی۔

کوئی تین برس ہوئے، ایک رات مولانا مفتی محمود احمد قادری (بغیر کسی

سابقہ تعارف کے) علی گڑھ کے ایک سنی عالم اور طیب حافظ جناب پروفیسر حکیم غلیل احمد صاحب جاسی (استاد طیبہ کالج، مسلم یونیورسٹی) کو ساتھ لے کر مجھ سے ملنے آئے۔ تعارف ہوا تو معلوم ہوا سنی رضوی عالم ہیں۔ حضرت جتہ الاسلام کے شاگرد ہیں، مدرسہ منظر اسلام بریلی کے تعلیم یافتہ ہیں اور مشہور عالم مولانا مفتی شاد رفاقت حسین (استاد مدرسہ کانپور) کے صاحبزادے ہیں۔ ان کی زیر تالیف کتاب ”تذکرہ علماء اہلسنت“ کا بھی ذکر سن رکھا تھا۔ انہوں نے فرمایا: ”حیات اعلیٰ حضرت“ کا مسودہ دیکھنا چاہتا ہوں۔“ انہیں دکھایا گیا۔ پھر انہوں نے کہا: ”آپ کی اجازت ہو تو میں اسے شائع کر دوں۔“ حکیم صاحب نے ان کی تائید بلکہ سفارش کی۔ میں نے کہا: ”سبحان اللہ! اس سے اچھی بات اور کیا ہوگی کہ یہ سوانح عمری زیور طبع سے آراستہ ہو جائے۔“ میں نے مشورہ دیا کہ: ”پہلی جلد چھپ چکی ہے اسے فی الحال نہ چھاپئے، دوسری جلد شائع کیجئے“ اور اس کا مسودہ وہ مجھ سے لے گئے۔ کچھ دنوں کے بعد ان کا خط آیا کہ ”سلسلہ کلام دیکھنے کے لئے اور جلدوں کی ضرورت ہوگی۔“ چنانچہ کتاب کی چاروں جلدوں کا مسودہ ان کے حوالے کر دیا۔ انہوں نے میرا مشورہ نہ مان کر پہلی جلد کی کتابت شروع کروادی۔ چھوٹی تقطیع کے ۶۶ صفحوں کے پروف میری نظر سے گزرے تھے۔ پھر معلوم نہیں کیا آفت بے چارے پر پڑی کہ اس کی طباعت رک گئی۔ اس زمانے میں برابر ان سے خط و کتابت ہوتی رہی۔ پھر آہستہ آہستہ کم ہو گئی۔ برسوں کے بعد انہوں نے اطلاع دی: ”اس کی کتابت کانپور میں ہو رہی ہے۔“ مدت گزر گئی کتابت نے طباعت کی شکل نہیں دیکھی۔ استفسار حال کیا، جواب نہ آیا۔ خطوط لکھتا رہا جواب میں خاموشی رہی۔ پھر دہلی کے ایک رسالے میں اعلان ہوا کہ ”حیات اعلیٰ حضرت“ پٹنہ سے چھپ رہی ہے۔“ برسوں گزر گئے کتاب

غیر شائع شدہ رہی۔ مولانا مفتی محمود سہاں عالم ہیں، مفتی ہیں، پیر ہیں، اس سے بڑھ کر یہ کہ ”حامدی“ ہیں۔ ضرور چاہئے ہوں گے کہ یہ کتاب چھپ کر پھیلے۔ اس خیال سے کہ ذیل حالات ابھی نہ ہوں اور کتاب کی اشاعت کا بوجھ نہ اٹھا سکتے ہوں، عرض کیا گیا کہ کوئی بات نہیں، مسودہ واپس بھیج دیں۔ یہ درخواست قابل اعتناء نہ ہوئی۔

پروفیسر ڈاکٹر مسعود احمد، کراچی سے، آپ (پیرزادہ اقبال احمد فاروقی) لاہور سے اور کئی اصحاب پاک و ہند، اس کی اشاعت کے لئے تیار ہوئے اور مسودے کے بدلے ان کو رقم دینے کے لئے بھی تیار ہوئے لیکن مفتی صاحب نے توجہ نہیں فرمائی۔ چاہتے ہوں گے کہ جب مسودہ مجھ سے مانگ کر وہ لے گئے ہیں تو شائع بھی وہی کریں۔ یہ تکلف محض ہے۔ انہیں اندازہ نہیں شیخوں کا کس قدر نقصان انہوں نے کیا ہے۔ تیس سال پہلے یہ کتاب چھپ جاتی تو اب تک اس کے متعدد ایڈیشن نکل گئے ہوتے اور علمی دنیا چودھویں صدی ہجری کے ایک مقتدر عالم اور بے مثال مصنف سے کما حقہ واقف ہوتی۔

حکیم غلیل احمد اور مولانا ارشد اللہ دہلوی نے مسودے کی واپسی کی بہت کوشش کی، کامیابی نہیں ہوئی۔ کئی سال ہوئے میرے ایک عزیز نسیم الحق (ایگزیکٹو انجینئر، بہار) مفتی محمود احمد کے گاؤں (بھوانی پور، مظفر پور) جا کر رمضان کے زمانے میں صبح سے شام تک ان کے گھر ملاقات کے لئے بیٹھے رہے۔ عصر کے بعد گھر سے رقعہ آیا کہ:

”میری طبیعت علیل ہے۔ اگر آپ لوگ ”حیات اعلیٰ حضرت“ کے مسودے کے لئے بیٹھے ہیں تو اطلاع دیتا ہوں کہ کتاب کانپور میں چھپ رہی ہے۔“

اس بات کو بھی دس سال ہو گئے اور ہنوز روزِ اول ہے۔ نسیم الحق صاحب

کے ساتھ بہار کے ایک مستند عالم علی احمد سیوانی بھی تھے۔ آپ ”جہانِ رضا“ کے ذریعے علی اور دینی دنیا کی آواز ان تک پہنچائیں کہ اب وہ براہ کرم سنیوں اور رضویوں پر کرم فرما کر مسودہ مجھے واپس کر دیں یا حکیم محمد موسیٰ امرتسری صاحب کو یا آپ کو یا پروفیسر ڈاکٹر مسعود احمد صاحب کو بحفاظت تمام بھیج دینا۔ سارے سنی رضوی بھائی ان کے شکرگزار ہوں گے۔ ۳۰ سال تک میں خاموش رہا اور اس بات کا منتظر رہا کہ مفتی صاحب اپنے فرائض کا احساس کریں گے اور یا تو وہ کتاب شائع کریں گے یا مسودہ واپس کر دیں گے۔ لیکن آج سید صابر حسین شاہ صاحب کی مندرجہ بالا سطر میں ”جہانِ رضا“ شمارہ جولائی ۹۸ء صفحہ ۱۰ اور اسی رسالے کے اگست ۹۸ء کے شمارے صفحہ نمبر ۱۹ میں آپ کے نام صاحبزادہ محمد الیاس قادری فاضل صاحب (ملکوال، گجرات) کے مکتوب گرامی کی یہ عبارت دیکھ کر یارائے صبر نہ رہا۔ جس میں وہ تحریر فرماتے ہیں:

”چند سال پیش آپ نے ”حیاتِ اعلیٰ حضرت“ ۸ حصوں میں مرکزی مجلس رضا، لاہور کی جانب سے طبع کروانے کا اعلان فرمایا تھا جس میں تین حصے پہلی جلد کے طے باقی کیا ہوئے۔ غالباً انڈیا کے کسی مفتی نے تین حصے دبائے ہوئے ہیں۔ افسوس صد افسوس کہ کسی نے اس سے واپس لینے کی ہمت نہیں کی اور تو اور پروفیسر مختار الدین احمد آرزو صاحب قبلہ بھی بے بس نظر آتے ہیں اور بریلی شریف والے بھی خاموش ہیں۔ کیا وہ مفتی اتنا طاقتور ہے؟ کیا کوئی ہمت والا اس سے کتاب بازیافت نہیں کروا سکتا۔ کسی ادارے میں اس مسئلے پر بحث فرمائیں اور اچھی طرح فرمائیں۔“

صاحبزادہ صاحب کی یہ سطر یہ پڑھ کر ضبط کا بند ٹوٹ گیا اور یہ سرگزشت آپ کو لکھ دی کہ آپ صورتحال سے واقف ہو جائیں۔ مفتی صاحب کے بارے میں معلوم ہوا کہ وہ کبھی کبھی غلط تفہیم، تبلیغ و ارشاد کے لئے اپنے

وطن سے باہر تشریف لے جاتے ہیں۔ لیکن زیادہ تر اپنے وطن مالوف (خانقاہ قادریہ اشرفیہ بھوانی پور، ضلع مظفر پور، بہار ہندوستان) میں مقیم رہتے ہیں۔ انہیں خطوط لکھواتے رہے اور ان کے لئے دعا کیجئے کہ اللہ تعالیٰ انہیں اس بات کی توفیق دے کہ وہ مسودہ واپس کر دیں۔ میں ان کا بہت شکرگزار ہوں گا۔

علامہ ارشد القادری نے ایک ملاقات میں مجھ سے فرمایا تھا کہ اس کا بھی امکان ہے کہ ”حیاتِ اعلیٰ حضرت“ مصنف ملک العلماء فاضل بہار حضرت علامہ ظفر الدین قادری رضوی کچھ دنوں بعد کسی اور نام سے شائع ہو جائے۔ کتاب کے چاروں حصوں میں ”حصہ دوم“ اس لحاظ سے سب سے اہم ہے کہ اس میں تصانیفِ اعلیٰ حضرت کا مفصل ذکر ہے۔ جن کتابوں سے ہم لوگ واقف نہیں ہیں بلکہ جن کے نام بھی ہم نے نہیں سنے ہیں، توقع ہے کہ اس حصے میں ایسی نادر کتابوں کا ذکر ہوگا۔

کراچی کے اہل علم کے لئے خوشخبری یہ ہے کہ ”حیاتِ اعلیٰ حضرت“ حصہ دوم کا ایک نسخہ بہ خط مصنف مولانا سید ابوب علی رضوی کے خانوادے میں کہیں دبا ہوا ہے، بل کہ علماء نے یہ حصہ اشاعت کے لئے انہیں بھیجا تھا۔ اس کی رجسٹری کی رسید میرے پاس موجود ہے۔ احباب سے اتنا اس ہے کہ سید صاحب کے خانوادے سے جو کراچی میں ہیں، رابطہ کر کے مسودے کا پتہ چلائیں۔ پروفیسر مسعود احمد صاحب اور اور تحقيقات امام احمد رضا کراچی کے سیکرٹری جنرل پروفیسر مجید اللہ قادری خاص طور پر توجہ فرمائیں۔

میرے پاس مفتی محمود احمد قادری صاحب کے سارے خطوط محفوظ ہیں۔ ان کے مطالعہ سے معلوم ہوتا ہے کہ کس ذوق و شوق سے انہوں نے اس کتاب کی اشاعت کا بیڑا اٹھایا تھا۔ پھر کیا ہوا کہ انہوں نے سخت سردمہری اختیار

کر لی۔ بہر حال اللہ تعالیٰ مقلب القلوب ہے۔ ہمیں توقع رکھنی چاہئے کہ کسی دن مسودہ وہاں آئے گا اور ان شاء اللہ پوری کتاب شائع ہوگی۔ اسی طرح جس طرح ملک العلماء نے لکھی تھی۔“

اہلسنت و جماعت کا یہ اجتماعی فریضہ ہے کہ حیات امام احمد رضا خاں بریلوی اس بنیادی مآخذ کو مولانا شاہ محمود احمد قادری سے حاصل کر کے منظر عام پر لائیں۔ طرح بھی ممکن ہو۔“

۱۱۔ ”مشرقی کا غلط مسلک“

عنایت اللہ مشرقی کے رسالہ ”مولوی کا غلط مذہب نمبر ۱“ کے جواب میں لکھ جس میں اُن کے اس دعوے کا علمی انداز میں جواب دیا گیا کہ متحدہ ہندوستان کی تمام مسجدوں کی سمت قبلہ غلط ہے۔

۱۲۔ ”المجمل البعد لتالیفات المجدد“ (۱۳۲۷ھ)

سن مذکور تک امام احمد رضا خاں بریلوی کی لکھی ہوئی ساڑھے تین سو تصانیف تعارف، اس کے بعد سینکڑوں چھوٹی بڑی تصانیف اُن کے قلم سے تیار ہوئیں۔

۱۳۔ ”الجواهر والیہ الوقت“ (۱۳۳۰ھ)

طلوع و غروب، نصف النہار، ضحیٰ کبریٰ، وقت عصر، ضرب سنی، سورۃ عشر پارہ حبیب لوگاری وغیرہ اہم مسائل آسان زبان میں بیان کئے ہیں۔ افسوس کہ اس ضروری علم کے جاننے والے اس وقت ہمارے ہاں خال خال رہ گئے ہیں۔

۱۴۔ ”جواهر البیان“ (۱۳۳۳ھ)

علامہ ابن حجر مکی رحمہ اللہ تعالیٰ کی بابرکت کتاب ”الخصیصات الحسان فی مناقب الائمة الاعظم ابی حنیفۃ النعمان“ کا اردو ترجمہ (تذکرہ)

۱۵۔ ”نصرة الاصحاب باقسام ایصال الثواب“ (۱۳۵۴ھ)

فقہ کی یہ کتاب بہار کے مشہور اہل قرآن عالم سید محمد الدین تنہا عمار کے درج ذیل سوالات کے جواب میں لکھی گئی:

۱۔ ایصال ثواب کا کوئی طریقہ قرآن پاک میں بتایا گیا ہے یا نہیں؟

۲۔ نبی اکرم صلی اللہ علیہ وآلہ وسلم اور خلفائے راشدین کے عہد میں ایصال ثواب کا کوئی دستور تھا یا نہیں؟

۳۔ رسول اللہ صلی اللہ علیہ وآلہ وسلم کے عہد مبارک میں اہل بیت اور صحابہ کرام جو وفات پاتے تھے، ان کے لئے آپ نے یا آپ کے حکم سے صحابہ یا اہل بیت نے کبھی ایصال ثواب کیا یا نہیں؟ اگر کیا تو کس طریقے سے؟ پھر ایک بار کیا یا بار بار؟

۴۔ فقہ حنفی میں ایصال ثواب کا طریقہ لکھا ہے یا نہیں؟ خود حضرت امام اعظم اور صاحبین رضی اللہ تعالیٰ عنہم سے کوئی روایت منقول ہے یا نہیں؟

ان سوالات کے جواب میں حضرت ملک العلماء نے ایک مبسوط کتاب سپرد قلم فرمائی اور ہر سوال کا تسلی بخش جواب دیا۔ حال ہی میں یہ کتاب انجمن نوجوانان اہل سنت، بھائی دروازہ، لاہور کی طرف سے شائع ہوئی ہے۔

۱۶۔ ”چودھویں صدی کے مجدد“ (۱۳۶۷ھ)

تیرہ صدیوں کے مجددین کی فہرست اور چودھویں صدی کے مجدد امام احمد رضا بریلوی رحمہ اللہ تعالیٰ کا تفصیلی تذکرہ و تعارف۔“

حضرت ملک العلماء کی تصانیف کی فہرست میں سے چند منتخب کتب کا ذکر کیا گیا ہے، اور حقیقت یہ ہے کہ اُن کی تمام تصانیف ہی منتخب ہیں۔

صحیح السہاری

پاک و ہند بلکہ دیگر بلاد و اسامیہ میں عام طور پر صحابہ رضی اللہ عنہم کا شریف اور ”بلوغ المرام“ ”اربعین نووی“ وغیرہ کتب پڑھائی جاتی ہیں۔ ان کتابوں میں عموماً اور بالقصد وہی احادیث درج کی گئی ہیں جو مذہب شافعی کی تائید کرتی ہیں۔

صدیوں تک ہندوستان میں شافعی علماء کے تیار کردہ احادیث کے مجموعے ہی پڑھائے جاتے رہے۔ بالآخر علماء احناف کی توجہ بھی ان احادیث کے جمع اور مرتب کرنے کی طرف ہوئی جو احناف کی دلیل ہیں۔

○ — شیخ محقق حضرت شیخ عبدالحق محدث دہلوی رحمہ اللہ تعالیٰ (م- ۱۰۵۲ھ) نے "فتح البیان فی تالیف مذهب النعمان" کے نام سے ایک مجموعہ احادیث مرتب کیا جن سے آخر احناف نے استدلال کیا ہے۔ اس کے بعد علامہ سید مرتضیٰ زبیدی (م- ۱۲۰۵ھ) نے "عقود الجواهر المنیقة فی اذلة الامام ابی حنیفہ" لکھی۔

○ — ان کے بعد علامہ ظہیر احسن شوق نمبرانی بہاری (م- ۱۳۲۲ھ) نے ایک مجموعہ احادیث "آثار السنن" کے نام سے مرتب کیا لیکن یہ کتاب مکمل نہ ہو سکی اور "باب فی زیارة قبر النبی صلی اللہ علیہ وآلہ وسلم" پر ختم ہو گئی۔

○ — ملک العلماء نے احادیث شریفہ کا ایسا مجموعہ تیار کرنے کا پروگرام بنایا جس میں وہ احادیث جمع کر دی جائیں جن سے مسلک اہل سنت و جماعت اور مذہب حنفی میں استدلال کیا جاتا ہے۔ ان کا منصوبہ فقہی ابواب کی ترتیب کے مطابق چھ جلدوں میں کتاب مکمل کرنے کا تھا۔ ترتیب اس طرح رکھنا چاہتے تھے:

۱- کتاب العقائد

۲- کتاب المہارۃ، کتاب الصلوٰۃ

۳- کتاب الزکوٰۃ، کتاب الحج، کتاب الصوم

۴- کتاب النکاح تا کتاب الوقف

۵- کتاب البیوع تا کتاب الغصب

۶- کتاب الشفعہ تا کتاب الفرائض

پہلے دوسری جلد کی اشاعت کا منصوبہ بنایا گیا۔ یہ جلد ۹۶۰ صفحات اور ۹۲۸ احادیث پر مشتمل تھی اور چار حصوں میں شائع کی گئی۔ اس سے اندازہ کیا جاسکتا ہے کہ

یہ کتاب مکمل ہوتی تو پچاس ہزار سے زیادہ احادیث پر مشتمل ہوتی۔ ۱۹۲۴ء میں اکثر غلام مصطفیٰ خاں ریٹائرڈ پروفیسر حیدر آباد یونیورسٹی، سندھ نے اسی جلد کا فونو لے کر اشاعت کی۔ پہلی جلد جو عقائد پر مشتمل ہے، اس کی فونو کاپی جناب ڈاکٹر غفار الدین احمد مدظلہ نے جامعہ نظامیہ رضویہ، لاہور میں بھجوائی۔ اس جلد پر تخریج اور تکمیل کا کام جناب محترم مولانا محمد عباس رضوی (گوجرانوالہ) انجام دے رہے ہیں۔ اللہ تعالیٰ اس کی اشاعت کی توفیق عطا فرمائے۔ آمین!

حضرت مفتی اعظم پاکستان علامہ ابوالبرکات سید احمد قادری رحمہ اللہ تعالیٰ کے بارے میں شک و شبہ نہ فرماتے تھے:

"ملک العلماء نے امام احمد رضا خاں بریلوی رحمہ اللہ تعالیٰ کی تصانیف

سے احادیث مبارکہ لے کر انہیں ابواب فقہیہ کے مطابق مرتب کیا، اور

حدیث کی دیگر کتابوں سے بھی استفادہ کیا۔"

اس کی تائید "صحیح الہباری" کی پہلی جلد کے مطالعہ سے ہوتی ہے۔ ملک العلماء نے امام احمد رضا خاں بریلوی کی ان تصانیف کی نشاندہی کی ہوئی ہے جن سے انہوں نے احادیث حاصل کی ہیں۔ امام احمد رضا خاں بریلوی نے اگر کسی حدیث کے راوی صحابی کا ذکر نہیں کیا تو اس کتاب میں صحابی کے نام کی جگہ خالی چھوڑی ہوئی ہے اور اگر اس کے مآخذ کا ذکر نہیں کیا تو اس میں مآخذ کی جگہ خالی چھوڑی ہوئی ہے۔ اسی خلاء کو مولانا محمد عباس رضوی پُر کرنے کی کوشش کر رہے ہیں۔

اس کتاب کو موافق و مخالف علمی حلقوں میں قدر و منزلت کی نگاہ سے دیکھا گیا۔ سید شاہ محی الدین، سجادہ نشین درگاہ مجیدیہ، بھلوانی شریف لکھتے ہیں:

"بھگواند یہ تصنیف مذہب حنفیہ پر اغیار کے اس غلط الزام کا کہ یہ لوگ

اقوال منصوصہ کو چھوڑ کر اقوال امام اعظم پر عمل کرتے ہیں بہت کافی دشمنی

جواب ہوگی۔ ان شاء اللہ تعالیٰ۔"

ماہنامہ "معارف" اعظم گڑھ نے شمارہ جولائی ۱۹۳۲ء میں تبصرہ کرتے ہوئے لکھا:

”جامع الرضوی معروف بہ صحیح البہاری“ کے نام سے حدیث کا ایک ضخیم مجموعہ مذہب حنفی کو سامنے رکھ کر تیار کیا ہے جو فقہی ابواب کی ترتیب پر چھ جلدوں میں تقسیم ہے۔ اس کی ابتداء میں فن حدیث پر حنفی نقطہ نظر سے ایک بسیط مقدمہ لکھا گیا ہے۔ یہ علم حدیث و فقہ کی ایک مفید خدمت انجام دی گئی ہے۔“

”اخبار اہل حدیث“ امرتسر نے ۲۹ جولائی ۱۹۳۳ء کے شمارے میں لکھا:
”صحیح البہاری“ یہ حدیث کی ایک جدید کتاب جو ایک حنفی عالم نے تخریج و تطبیح وغیرہ سے ماخوذ کر کے لکھی ہے۔ ہمارے خیال میں حنفیہ کرام میں احادیث کا رواج ہونے سے حنفی، اہلحدیث میں جو خلیج ہے، وہ کم ہو جائے گی، اس لئے فاضل مولف کی محنت قابلِ داد ہے۔“

اس جگہ محدث دکن حضرت مولانا سید ابوالحسنات عبداللہ شاہ نقشبندی قادری رحمہ اللہ تعالیٰ (م - ۱۸ ربیع الثانی مطابق ۱۳۳۴ھ / ۲۷ اگست ۱۹۸۳ء) کی تصنیف لطیف ”زجاجہ الصالح“ کا تذکرہ فائدے سے خالی نہیں۔ یہ کتاب پانچ جلدوں پر مشتمل اور اصناف کے لئے مشکوٰۃ الصالح کے متبادل بہترین ذخیرہ احادیث ہے۔ مشکوٰۃ شریف مذہب شافعیہ کے مطابق مرتب کی گئی ہے اور ”زجاجہ“ میں مذہب حنفی کے دلائل جمع کر دیئے گئے ہیں۔ یہ کتاب پاک و ہند میں چھپ کر مقبولیت حاصل کر چکی ہے۔ مولانا حافظ محمد شاہد اقبال کی نگرانی میں اردو ترجمہ کے ساتھ فرید بک شال، لاہور کی طرف سے چھپ رہی ہے۔ ضرورت اس امر کی ہے کہ اسے دینی مدارس کے نصاب میں شامل کیا جائے۔

حوالہ جات

۱۔ محمود احمد قادری، مولانا: تذکرہ علماء اہل سنت (طبع نہیں آیا) ص ۱۲-۱۱

۲۔ عطاء الدین احمد، ذاکٹر: حیات ملک العلماء، ص ۱۶

۳۔ عطاء الدین احمد، ذاکٹر: حیات ملک العلماء، مطبوعہ ادارہ معارف نعمانیہ، لاہور، ص ۸

۴۔ محمد ظفر الدین قادری، ملک العلماء، الجواہر والیواقیت، طبع مراد آباد، ص ۲۹

۵۔ ایضاً: صحیح البہاری (طبع اکبر آباد) ج ۲ ص ۲

۶۔ محمد ظفر الدین بہاری، ملک العلماء، الجواہر والیواقیت، ص ۹۰-۱۸۹

۷۔ ایضاً، ص ۲۱۹

۸۔ ایضاً، ص ۲۰۶

۹۔ محمود احمد قادری، مولانا: تذکرہ علماء اہل سنت، ص ۲۱-۱۱

۱۰۔ عطاء الدین احمد، ذاکٹر: حیات ملک العلماء، ص ۱۶

۱۱۔ احوال۔ ماہنامہ ”جہانِ رضا“ لاہور، اکتوبر نومبر ۱۹۹۸ء

۱۲۔ کچھ عرصہ قبل یہ کتاب، بھارت سے اور پاکستان میں مکتبہ نبویہ، لاہور سے شائع ہو گئی ہے۔ طاہر

۱۳۔ عطاء الدین احمد، ذاکٹر: حیات ملک العلماء، مطبوعہ ادارہ معارف نعمانیہ، لاہور، ص ۳۸-۱۷

۱۴۔ عطاء الدین احمد، ذاکٹر: حیات ملک العلماء، ص ۳۹-۳۸

۱۵۔ صحیح البہاری (طبع پٹنہ عظیم آباد) ضمیمہ ج ۲، ص ۱

۱۶۔ ایضاً، ص ۲

۱۷۔ عطاء الدین احمد، ذاکٹر: حیات ملک العلماء، ص ۳

لئے بنیاد ثابت ہوئی۔

بیعت و ارادت:

آپ اعلیٰ حضرت امام اہل سنت مولانا شاہ احمد رضا خاں بریلوی قدس سرہ کے دست حق پرست پر بیعت ہوئے اور خلافت و اجازت سے سرفراز ہوئے اور انہی کے ایما و ارشاد پر اپنی زندگی تبلیغ دین اور خدمت اسلام کے لئے وقف کر دی اور اپنے فقی خراج پر پیغام اسلام دنیا کے کونے کونے میں پہنچایا۔ حسن ملت امام اہل سنت آپ کو بڑی قدر و منزلت کی نگاہ سے دیکھتے تھے۔ اپنے تلامذہ اور خلفاء کا ذکر کرتے ہوئے فرماتے ہیں:

عبد علیم کے علم کو سن کر پھل کی پھل بھاگتے یہ ہیں^۱
حضرت مولانا صدیقی قدس سرہ کو اپنے شاہ طریقت سے کمال عقیدت تھی۔ حرمین طہن کی زیارت سے واپسی پر آپ نے ایک طویل قصیدہ مدحیہ اعلیٰ حضرت امام احمد رضا بریلوی قدس سرہ کی خدمت میں پیش کیا جس کے چند اشعار درج ذیل ہیں:

تمہاری شان میں جو کچھ کہوں اُس سے سوا تم ہو
قسیم جام عرفاں اے شہ احمد رضا تم ہو
غربت بحر الفت، مسرت جام بادۂ وحدت
حسرت خاص، منظور حبیب کبریا تم ہو
جو مرکز ہے شریعت کا، مدار اہل طریقت کا
جو محور ہے حقیقت کا وہ قطب الاولیاء تم ہو
عرب میں جا کے ان آنکھوں نے دیکھا جس کی صولت کو
عجم کے واسطے لاریب وہ قبلہ نما تم ہو
تمہیں پھیلا رہے ہو علم حق اسلاف عالم میں
امام اہل سنت، نامپ غوث الوری تم ہو

مبلغ اسلام حضرت مولانا

شاہ محمد عبدالعلیم صدیقی میرٹھی قدس سرہ العزیز

ولادت باسعادت:

حسن ملت، نازش اہلسنت، مبلغ اسلام حضرت مولانا شاہ محمد عبدالعلیم صدیقی میرٹھی ابن حضرت مولانا محمد عبدالعلیم قدس سرہ ۱۵ ارمضان المبارک، ۱۳۰۳ھ (۱۸۹۲ء) کو میرٹھ (یو۔ پی) میں پیدا ہوئے۔ آپ کے والد ماجد عظیم المرتبہ درویش صفت عالم دین اور بلند پایہ شاعر تھے۔ جو شخص گھس کرتے تھے۔

تحصیل علوم:

ابتدائی تعلیم گھر پر ہی حاصل کی۔ چار سال دس ماہ کی عمر میں قرآن پاک پڑھ لیا اردو، فارسی اور عربی کی ابتدائی تعلیم والد گرامی سے حاصل کی۔ بعد ازاں جامعہ قومیہ میرٹھ میں داخل ہوئے اور سولہ سال کی عمر میں مدرس نظامی کی سند حاصل کی۔

آپ کو چونکہ شروع سے ہی تبلیغ اسلام کا شوق تھا اس لئے علوم جدیدہ حاصل کرنے کے لئے اٹاوہ ہائی سکول سے میٹرک پاس کیا، اور پھر ڈویژنل کالج میرٹھ میں داخل لیا۔ ۱۹۱۰ء میں بی اے کا امتحان امتیازی حیثیت سے پاس کیا۔ کالج کی چھٹیوں کے دنوں میں اعلیٰ حضرت امام احمد رضا بریلوی قدس سرہ کی خدمت میں بریلی شریف حاضر ہو کر اکتساب فیض کرتے رہے۔

میرٹھ کالج کی تعلیم کے دوران آپ کو آل برہما ایجوکیشنل کانفرنس کا صدر منتخب کر گیا۔ اس کانفرنس میں آپ نے جو خطبہ دیا وہ برہما اور سیلون میں مقبول عام ہوا اور برہما کے احباب سے دینی نشر و اشاعت پر آپ کی جو گفتگو ہوئی وہ مستقبل کے تبلیغی مشن کے

علیم خستہ ایک ادنیٰ گدا ہے آستانہ کا
کرم فرمانے والے حال پر اس کے شہاتم ہو
جب یہ اشعار سنائے تو امام اہل سنت نے اپنے قیمتی عمامہ کی طرف اشارہ کرتے
ہوئے فرمایا:

”مولانا! آپ کی خدمت میں کیا پیش کروں؟ آپ اس دیاہ پاک سے
تشریف لارہے ہیں، یہ عمامہ تو آپ کے قدموں کے بھی لائق نہیں، البتہ
میرے کپڑوں میں سب سے بیش قیمت ایک جبہ ہے وہ حاضر کئے دیتا
ہوں۔“

اس واقعہ اور مندرجہ بالا قصیدے کو غور سے پڑھئے اور دیکھئے کہ آج کل وہ
خلوص و محبت کہاں جوان مقدس ہستیوں کا طرہ امتیاز تھا۔

تبلیغی خدمات:

حضرت مولانا محمد عبدالحلیم صدیقی شعلہ بیان خطیب، بلند پایہ ادیب اور عظیم
مفکر اسلام تھے۔ جب آپ اپنی نغز آواز میں دلائل و براہین سے اسلام کی حقیقت
بیان کرتے تو حاضرین پر سکوت چھا جاتا اور بڑے بڑے سائنسدان، فلاسفر اور دہریہ قسم
کے لوگ آپ کے دستِ اقدس پر حلقہ بگوش اسلام ہو جاتے۔ آپ تقریباً دنیا کی ہر
زبان میں اس روانی سے تقریر کرتے تھے کہ خود اہل سان و درط حیرت میں رہ جاتے۔
آپ نے پوری قوت اور سبب پاکی سے دین فطرت اسلام کا پیغام دنیا کے گوشے گوشے
میں پہنچایا، جس کے نتیجے میں پچاس ہزار سے زائد غیر مسلم مشرف بہ اسلام ہوئے۔ یہ وہ
ناقابل فراموش کارنامہ ہے جو آپ زر سے لکھنے کے قابل ہے۔

۱۹۵۱ء میں آپ نے پوری دنیا کا تبلیغی دورہ کیا جس میں قاتلی ذکر ممالک
انگلستان، فرانس، اٹلی، برٹن، گیانا، مدغاسکر، سعودی عرب، ٹرینیڈاڈ، امریکہ، کینیڈا،
فلپائن، سنگاپور، ملائیشیا، تھائی لینڈ، انڈونیشیا اور سیلون تھے۔ اس کے علاوہ برما، سیلون،
ملائیشیا، انڈونیشیا، تھائی لینڈ، اندوچائنا، چین، جاپان، مارشس، جنوبی و مشرقی افریقہ کی نو

ایات، سعودی عرب، عراق، اردن، فلسطین، شام اور مصر کے متعدد تبلیغی دورے
تھے۔ تمام مذاہب کے لوگوں کو دعوت اسلام دی اور کئی زبانوں میں اسلام کا لٹریچر شائع
کیا۔ آپ کی تبلیغی کوششوں سے یورپی کی شہر ادی

(Her Highness Princess Gladys Palmer

Khairunniss of Sarawak Staateborneo)

مارشس جنوبی افریقہ کے فرانسیسی گورنر مروات:

(Governor Merwate Tifernch Statesman)

اور ٹرینیڈاڈ کی ایک خاتون وزیر:

(Murifi Donawa Fatima)

مشرف بہ اسلام ہوئے۔

بانی پاکستان قائد اعظم محمد علی جناح، مراکش کے غازی عبدالکریم، فلسطین کے مفتی
اعظم سید امین الحسینی، اخوان المسلمین کے سربراہ حسن البنا، سیلون کے آرمیل جینس
ایم مروانی، کولمبو کے جینس ایم۔ ٹی۔ اکبر، سنگاپور کے ایس۔ این۔ دت اور مشہور انگریز
ارامہ نویس اور فلسفی جارج برناڈشا آپ کی علمی و روحانی شخصیت سے بے حد متاثر تھے۔

جارج برناڈشا سے ملاقات:

۷ مارچ ۱۹۳۵ء کو ممبایا (جنوبی افریقہ) میں جارج برناڈشا سے آپ کی
ملاقات ہوئی۔ آپ نے برناڈشا کے مختلف سوالات کے جوابات اس انداز سے
دیئے کہ دنیا کا عظیم فلاسفر آپ کے سامنے طفلِ مکتب نظر آنے لگا۔ آپ نے
اسلام اور عیسائیت کے اصولوں کا تقابلی جائزہ تاریخ، سائنس اور فلسفہ کی روشنی
میں اس طرح بیان کیا کہ برناڈشا کو اسلام کی عظمت کا اعتراف کرنا پڑا۔ اس گفتگو
کا اردو ترجمہ ماہنامہ ترجمان اہلسنت، کراچی شمارہ محرم و صفر ۱۳۹۲ھ میں شائع ہو
چکا ہے۔

مساجد و تبلیغی اداروں کا قیام:

حضرت مولانا صدیقی رحمہ اللہ تعالیٰ نے تعلیمات اسلامیہ کو عام کرنے کے لئے ہر پہلو پر توجہ دی۔ متعدد مساجد تعمیر کرائیں جن میں سے خفی جامع مسجد کولہو، سلطان مسجد سنگاپور اور مسجد ناگریا، جاپان زیادہ مشہور ہیں۔ اس کے علاوہ عربی یونیورسٹی ملایا، پاکستان نیوز مسلم ڈائجسٹ، عربی ڈاٹم مسلم اینڈول (جنوبی افریقہ) کی بنیاد آپ ہی نے قائم کی۔ ۱۹۴۹ء میں سنگاپور میں ”تنظیم بین المذاہب“ کے نام سے ایک ادارے کی بنیاد ڈالی اور تمام دنیا کے عیسائی، یہودی، ہندو مت اور سکھ مذاہب کے پیشواؤں کو ایک پلیٹ فارم پر جمع کر کے لادینیٹ کا قلع قمع کرنے کی اپیل کی۔ تمام مذاہب کے رجمنٹوں کی اس مشترکہ کانفرنس میں آپ کو ہزار کنٹریڈ ایکٹیوٹس (His Exalted Eiminunce) کا خطاب دیا گیا، نیز مصر میں ”تنظیم بین المذاہب الاسلامیہ“ کے نام سے مختلف مکاتب فکر کی ایک تنظیم قائم کی۔

حجاج کی سہولتوں کے لئے مساعی:

۱۳۶۵ھ/۱۹۴۶ء میں حضرت مولانا شاہ عبدالعلیم صدیقی قدس سرہ رابطہ اسلامیہ ہند کے ریکس وفد اور ملایا، شرقی و جنوبی افریقہ اور جزائر شرقیہ کے مندوب کی حیثیت سے سعودی عرب تشریف لے گئے اور سعودی حکومت کی طرف سے حجاج پر عائد کردہ ٹیکسوں کے خاتمہ اور حجاج کے لئے سہولتیں فراہم کرنے کے لئے دنیا بھر سے آئے ہوئے اہلہ علماء، حکومت سعودیہ کے نمائندین اور عبدالعزیز بن سعود سے مذاکرات کئے، جن کا خاص اثر ہوا۔ ان مذاکرات کی تفصیل ”البیان“ کے نام سے عربی میں شائع ہوئی تھی جس کے آغاز میں اخوان المسلمین (مصر) کے بانی حسن البنا نے ابتدائیہ لکھا اور حضرت مولانا شاہ محمد عبدالعلیم قدس سرہ کی مساعی جیلہ کو خراج تحسین پیش کیا، چنانچہ لکھتے ہیں:

”کما کان من فضل اللہ و توفیقہ ان العقیما ہند عامین فی

الارض المقدسة وعند البیت العتیق بصاحب الفضیلة والناعیة

الاسلامی الشیخ محمد عبدالعلیم الصدیقی — ونحن نسأل

اللہ تبارک و تعالیٰ ان یجزی الأستاذ الفضال الشیخ محمد

عبدالعلیم الصدیقی عن المسلمین عامۃ خیر جزاء۔“

”اللہ تعالیٰ کے فضل و کرم سے دو سال ہوئے ہماری ملاقات ارض مقدس

میں بیت اللہ شریف کے پاس صاحب فضیلت مبلغ اسلام الشیخ محمد عبدالعلیم

صدیقی سے ہوئی (کچھ عبارت کے بعد) ہم اللہ تبارک و تعالیٰ سے دعا

کرتے ہیں کہ اللہ تعالیٰ صاحب فضیلت استاذ شیخ محمد عبدالعلیم صدیقی کو

تمام مسلمانوں کی طرف سے جزائے خیر عطا فرمائے۔“

سیاسی خدمات:

”تبلیغ اسلام کی قابل قدر خدمات کے علاوہ آپ کی سیاسی خدمات بھی ناقابل فراموش ہیں۔ دنیا کے کسی گوشے میں مسلمانوں پر ظلم و ستم ڈھایا جاتا تو آپ بے چین ہو جاتے۔ تحریک خلافت، ہندو تحریک اور تحریک پاکستان میں مردانہ وار حصہ لیا۔ صرف پاک و ہند ہی میں نہیں بلکہ دیگر ممالک میں بھی تحریک پاکستان کے لئے فضا ہموار کی۔ مصر اور انگلینڈ میں کانگریسی ایجنٹوں سے مناظرے کئے۔ مسلم لیگ کی طرف سے باقاعدہ طور پر علماء کی ایک جماعت کے قیام کی حیثیت سے حج کے موقع پر مکہ مکرمہ جا کر دنیا کے گوشے گوشے سے آئے ہوئے مسلمانوں کے سامنے پاکستان کی اہمیت کو واضح کیا۔ مفتی اعظم قسطنطین سیدائین المسینی، حسن البنا، قائد اخوان المسلمین، سید عبداللہ شاہ (اردن) اور دیگر عرب لیڈروں کو تحریک پاکستان سے پوری طرح روشناس کرایا۔

۱۹۴۶ء میں آل انڈیائی کانفرنس، بنارس میں شرکت فرمائی اور علی الاعلان تحریک

پاکستان کی حمایت فرمائی۔ قائد اعظم کی وفات سے کچھ عرصہ پہلے عالمی دورے سے

واپسی پر کراچی میں عظیم کانفرنس منعقد کی جس میں سندھ، پنجاب اور مشرقی پاکستان کے

اکابر علماء و مشائخ نے شرکت کی۔ اس کانفرنس میں پاکستان کے لئے آئین اسلامی کے

جامع دستور کا مسودہ تیار کر لیا گیا۔ علماء نے تائیدی نوٹ لکھے اور حضرت مولانا صد رحمہ اللہ تعالیٰ کی سرکردگی میں قائد اعظم کی خدمت میں مسودہ آئین پیش کیا گیا۔ قائد اعظم نے تین گھنٹہ تک مسودہ آئین کے مختلف پہلوؤں پر گفتگو کی۔ حضرت مولانا نے انہیں اس خوش اسلوبی سے مطمئن کیا کہ قائد اعظم نے یقین دلایا کہ ان شاء اللہ تعالیٰ قومی اسمبلی کے منظور کرنے پر بہت جلد یہ آئین نافذ کر دیا جائیگا۔ اس کے بعد ہی ان کی وفات ہو گئی اور قائد اعظم علماء کرام سے کیا ہوا یہ وعدہ ایفاء نہ کر سکے۔ رہے کہ پاکستان بننے کے بعد قائد اعظم نے پہلی نماز عید آپ ہی کی اقتداء میں ادا کی تھی۔

تصانیف:

حضرت مولانا شاہ عبدالحلیم صدیقی قدس سرہ نے تالیف و تصنیف پر بھی خاطر فرمایا توجہ دی اور کثیر التعداد، قابل فخر تصانیف کا ذخیرہ یادگار پھوڑا لیکن افسوس اُن میں سے بہت سی تصانیف زیور طبع سے آراستہ نہ ہو سکیں اور جو طبع ہو سکیں اُن کا شایان شان اہتمام نہ کیا گیا۔ چند تصانیف کے نام یہ ہیں:

- ۱- ذکر حبیب (دو حصے) ۲- کتاب تصوف
- ۳- بہار شباب (نوجوانوں کی اصلاح کے لئے بہترین کتاب)
- ۴- احکام رمضان (یہ تصانیف اردو میں ہیں)
- ۵- اسلام کی ابتدائی تعلیمات
- ۶- اسلام اور اشتراکیت
- ۷- مسائل انسانی کا حل
- ۸- اسلام میں عورت کے حقوق
- ۹- اسلام میں عورت کے حقوق
- ۱۰- مکالمہ جارج برنارڈشا
- ۱۱- مرزائی حقیقت کا اظہار
- ۱۲- (یہ تصانیفات انگریزی میں ہیں)

سفر آخرت:

چالیس سال تک دنیا بھر میں تبلیغ اسلام کا فریضہ انجام دے کر ۲۲ ذوالحجہ ۱۴

اگست (۱۳۴۳ھ/۱۹۵۴ء) کو مدینہ منورہ میں اپنے محبوب حقیقی سے جا ملے اور تعلیمات اسلامیہ کی تبلیغ و اشاعت کے انجام کے طور پر جنت البقیع میں جگہ ملی۔ اس تابعدار روزگار ہستی کے وصال سے تاریخ اسلام کا ایک روشن ورق الٹ گیا۔ آپ کے جانشین:

حضرت مولانا شاہ عبدالحلیم صدیقی قدس سرہ کے وصال کے بعد آپ کے محبوب خلیفہ اور داماد حضرت مولانا حافظ ڈاکٹر محمد فضل الرحمن انصاری قادری رحمہ اللہ تعالیٰ تین الاقوامی تبلیغ جماعت "ورلڈ فیڈریشن آف اسلامک مشنرز" کے بانی و صدر اور فرزند ارجمند حضرت مولانا علامہ شاہ احمد نورانی مدظلہ العالی (صدر جمعیت علماء پاکستان) نے نہ صرف حضرت علامہ صدیقی قدس سرہ کے مشن کو جاری رکھا بلکہ اُسے آگے بڑھایا۔ حضرت علامہ شاہ احمد نورانی وہ حق گو، پیاک اور مرد مجاہد ہیں جن کی جرأت ایمانی کو موافق و مخالف نے تسلیم کیا ہے۔ ان دنوں پاکستان میں نظام مصطفیٰ (صلی اللہ علیہ وآلہ وسلم) کے نفاذ کے لئے تمام تر مساعی کو وقف کئے ہوئے ہیں۔ اللہ رب العزت انہیں کامیابی عطا فرمائے۔ ملک و ملت کی بھلاؤ و استحکام اور عزت و آبرو کا راز صرف اور صرف آئین اسلام کے عملی نفاذ میں ہے۔^۵

حوالہ جات

- ۱۔ احمد رضا بریلوی، امام اہل سنت: الاستدلال (نوری کتب خانہ لاہور) ص ۷۹
- ۲۔ ظفر الدین بہاری، ملک العلماء، مولانا: حیات اعلیٰ حضرت، ج ۱، ص ۵۱، ۵۲
- ۳۔ محمد عبدالحلیم صدیقی، مولانا مفتی اسلام: انہیان (تحقیق) مطبوعہ میرٹھ
- ۴۔ اس رسالہ کا ترجمہ عربی میں "مرآة" اور انگریزی میں "Mirror" کے نام سے ہوا۔ (ماہنامہ ترجمان اہل سنت کراچی، اگست، ستمبر ۱۹۷۹ء، ص ۱۰۸)
- ۵۔ ماہنامہ فیضانِ حرم، لاہور، شمارہ نومبر ۱۹۷۹ء، تبلیغ اسلام حضرت مولانا محمد عبدالحلیم صدیقی نوٹ: "الہیان" اور "الایمان" کے حوالوں کے علاوہ تمام حالات اسی مقالہ سے ماخوذ ہیں۔

فاضل شہر مولانا محمد عمر الدین ہزاروی

قدس سرہ العزیز

حیدر اہل سنت مولانا عمر الدین ابن مولانا قمر الدین بن علاء الدین بن مراد بخش بن گل محمد کوٹ نجیب اللہ (ہری پور ہزارہ سے چھ میل دور ایک قصبہ) میں پیدا ہوئے، آپ ضلع ہزارہ کے مشہور زمانہ فاضل مولانا فیض عالم مصطفیٰ "وجہ الصراط" کے چچا زاد بھائی تھے آپ کے آباؤ اجداد گجرات کا ٹھہراواڑ (بھارت) سے ہزارہ آئے تھے۔
تعلیم و تربیت:

آپ نے ضلع ہزارہ اور بھارت کے مشاہیر سے کسب فیض کیا، اور علم و فضل، تحریر و مناظرہ میں کمال حاصل کیا۔

بیعت و خلافت:

حضرت مولانا تاج الحقول محب رسول مولانا شاہ عبدالقادر قادری بدایونی کے مرید خاص اور خلیفہ تھے۔

امام احمد رضا سے روابط:

اعلیٰ حضرت امام اہلسنت امام احمد رضا بریلوی قدس سرہ سے آپ کے نہایت گہرے تعلقات تھے چنانچہ مولانا کی تصنیف "الہاک انوہائین" پر امام اہلسنت نے مہسوط تقریباً تحریر فرمائی تھی۔

"تختہ حنفیہ" کے مقالہ نگار:

مولانا ہزاروی عالمی مرتبہ مدرس اور مرجع انام مفتی تھے۔ آپ کے مقالات اہل سنت کے موثر جریدہ "تختہ حنفیہ" چنانچہ میں شائع ہوتے رہے ہیں۔ ماہنامہ "تختہ حنفیہ"

نا ابو المساکین ضیاء الدین متوطن پہلی بحیثیت کی ادارت میں جمادی الاولیٰ ۱۳۶۶ھ کو لاہور کی کٹرہ پشہ میں جاری ہوا، اور عزمہ دراز تک مسلک اہل سنت کی ترجمانی پوری کی جا چکی ہے کرتا رہا۔ اس جریدے میں امام احمد رضا بریلوی، مولانا سلامت اللہ لاہوری، ملک العلماء مولانا ظفر الدین بہاری، مولانا عمر الدین ہزاروی وغیرہم اجلہ ماہرین کے مرقعات مضامین شائع ہوا کرتے تھے۔

سائیف و تالیف:

مولانا محمد عمر الدین ہزاروی کثیر التصانیف عالم تھے، ان کی اکثر دیشتر تالیفات کتب رسائی نہیں ہو سکی۔ چند رسائل راقم کی نظر سے گزرے ہیں جن کے نام یہ ہیں:

۱- الاجازہ (جتازہ کے ساتھ ذکر بالجہر کے جواز میں)

۲- اہلاک الوہابیین علی توحین قیود المسلمین۔

۳- فتویٰ العلماء بتعظیم آثار العلماء،

۴- فتویٰ الثقات بجواز سجدة اشکر بعد الصلوٰۃ۔

۵- فوز المؤمنین بشفاعۃ الشافعیین۔

۶- صیانتہ العباد عن النعصاب بالسواد (۱۳۲۷ھ) — اس کا قلمی نسخہ کتاب خانہ گنج بخش راولپنڈی میں محفوظ ہے۔

مولانا مرحوم کی زندگی کے تقریباً ۳۰ سال محلہ جالپلی، بمبئی نمبر ۹ میں خطابت و افتاء کے فرائض انجام دینے میں گزرے۔

اولاد و امجاد:

آپ کے دو صاحبزادے ہیں: بڑے صاحبزادے قاضی عبدالقادر ریٹائر سکول ماسٹر اور چھوٹے قاضی فضل رسول میونسپل کمیٹی ہری پور میں ہیڈ کلرک ہیں۔

وصالی پر ملال:

شب قدر کی بابرکت ساعتوں میں دو اور تین جنوری کی درمیانی رات کو

۱۳۴۹ھ/۱۹۳۱ء میں ۶۵ یا ۷۰ کی عمر میں کوٹ نجیب اللہ (ہری پور ہزار) میں آپ کا وصال ہوا اور ای جگہ دفن ہوئے، راقم ایک دفعہ فاتحہ خوانی کے لئے آپ کے مزار پر حاضر ہوا تھا۔

نوٹ: مولانا شاہ محمود احمد قادری زید و مجدد نے تذکرہ علمائے اہلسنت صفحہ ۱۵۵ میں لکھا ہے کہ آپ کا ممیٰں میں وصال ہوا جو درست نہیں ہے۔

حوالہ جات

- ۱۔ امیر شاہ قادری مولانا سید: تذکرہ علمائے اہلسنت (مضوعہ پشاور) ج ۲ ص ۲۰۶
- ۲۔ محمود احمد قادری، مولانا شاہ و مجدد نے تذکرہ علمائے اہلسنت ص ۱۸۵
- ۳۔ امیر شاہ قادری، مولانا سید، تذکرہ علمائے اہلسنت (مضوعہ پشاور) ج ۲ ص ۲۰۷

رہیں المستطین

مولانا سید محمد سلیمان اشرف بہاری قدس سرہ

دنیا کے علم و فضل کے تاجدار، میدان تحقیق و تدقیق کے شہسوار مولانا سید محمد سلیمان اشرف بہاری ابن مولانا حکیم سید محمد عبداللہ قدس سرہما تقریباً ۱۳۹۵ھ/۱۸۷۵ء میں محلہ نیر داد، بہار (ضلع پٹنہ) میں پیدا ہوئے۔

تعلیم و تربیت:

ابتدائی کتب پڑھنے کے بعد مدرسہ خلیفہ جوینور میں استاذ العلماء مولانا علامہ محمد بدیع اللہ رامپوری ثم جوینوری سے علوم کی تحصیل و تکمیل کی۔ ان کے علاوہ استاذ الاساتذہ مولانا یار محمد بندیا لوی قدس سرہ سے بھی استفادہ کیا۔

اجازت و خلافت:

طریقت کے اعتبار سے آپ چشتی نظامی فخری سلیمانی تھے۔ (آپ کے مرشد کا نام معلوم نہیں ہو سکا) موجودہ صدی کے مجدد اعلیٰ حضرت مولانا شاہ احمد رضا خاں بریلوی رحمہ اللہ تعالیٰ سے بھی آپ کو اجازت و خلافت حاصل تھی۔

علی گڑھ یونیورسٹی میں تدریس:

۱۳۱۹ھ/۱۹۰۲ء میں علی گڑھ یونیورسٹی کے شعبہ اسلامیات کے چیئرمین مقرر ہوئے۔ آپ کے تقرر کی تفصیل جناب حافظ غلام غوث (نمبرہ مولانا ہدایت اللہ خاں جوینوری) نے ایک مضمون میں بیان کی ہے۔ وہ فرماتے ہیں:

”ایم۔ اے۔ او کالج علی گڑھ میں دینیات کے پیکرار کی ضرورت تھی۔ مولانا کو اطلاع دی گئی اور انٹرویو میں ”معجزہ“ پر مقالہ لکھنے کی فرمائش کی گئی اور ساتھ ہی کہا گیا کہ کتابوں کی ضرورت ہو تو حبیب خلیج تشریف لے جائیں۔“ مولانا نے فرمایا: ”بھگوان مجھے کتابوں کی ضرورت نہیں ہے، صرف کاغذ اور قلم دوات مہیا کر دیا جائے۔“ چند چھ نمازوں کے بعد صبح کی نماز تک ایک ہی مجلس میں بائیس غل اسکیپ صفحات پر بدل مضمون قلمبند کر دیا جسے بہت پسند کیا گیا۔ پھر نماز جمعہ کے بعد ”توحید“ پر خطاب کرنے کے لئے کہا گیا تو آپ نے نین گھٹنے تک اس موضوع پر تقریر فرمائی جسے سن کر پرستار ان وحدت جھوم گئے۔ اس تقریر میں دینیات مبنی کے تمام اراکین نواب وقار الملک مشتاق حسین اور مولانا حبیب الرحمن شروانی موجود تھے۔ اسی دن پچاس روپیہ مشاہدہ پر آپ کا تقرر کر دیا گیا۔^۱ آپ نے تاحیات بڑے جاہ و جلال کے ساتھ فرائض منہی کو ادا کیا۔

خطابت:

قدرت ایزدی نے آپ کو حیرت انگیز صلاحیتوں سے نوازا تھا۔ خطابت میں بلا کا زور تھا، جس وقت آپ گفتگو فرماتے تو دریا کی روانی کا نقش سامنے آ جاتا تھا۔ پروفیسر رشید احمد صدیقی صدر شعبہ اردو مسلم یونیورسٹی علی گڑھ لکھتے ہیں: ”جو پور میں سیرت رسول کا جلسہ تھا۔ مرحوم (مولانا محمد سلیمان اشرف) کی تقریر ہو رہی تھی۔ جلسہ کیا ایک جم غفیر تھا۔ مرحوم اپنے مخصوص والہانہ جوش وادائیگی کے ساتھ تقریر کر رہے تھے۔ حاضرین کی خاموشی کا عالم یہ تھا کہ سارا مجمع ایک ہی تنفس تھا۔ اتنے دُور سے ایک بوزھانہ پست قدم منہی شخص جھکا ہوا، انہو کو چرتا ہوا بڑھتا نظر آیا۔ جس شخص کے پاس سے گزرتا ہے، وہ خوف و عقیدت سے سمٹ کر تعظیم کرتا ہے۔ دیکھتے دیکھتے

پلیٹ فارم پر پہنچ گیا۔ مرحوم کو سینہ سے لگا کر پیشانی کا بوسہ دیا اور واپس چلا گیا۔ یہ مولانا ہدایت اللہ خاں صاحب، جبروت جوئیوری کے استاد اور جوئیوری میں اس وقت عم و ہنر کے چشم و چراغ تھے۔“^۲

جرات اور پیا کی مولانا کی طبیعت میں کوٹ کوٹ کر بھری ہوئی تھی۔ اپنی رائے کا اظہار بے دھڑک کر دیتے تھے۔ کسی کے علم و فضل یا وجاہت و اقتدار سے مرعوب ہونا تو آپ نے سیکھا ہی نہ تھا۔ خودداری کا یہ عالم تھا کہ یونیورسٹی کے کسی ایسے اجلاس میں شریک نہ ہوتے جس میں کسی بڑے آدمی کو مدعو کیا گیا ہوتا اور نہ ہی کسی کے گھر جاتے جب تک اس سے دوستانہ مراسم نہ ہوتے۔^۳

پروفیسر رشید احمد صدیقی لکھتے ہیں:

”مرحوم میں اپنے استاد ہی کا جبروت و عظمت تھا۔ اُن کی شفقت میں بھی جبروت کا رفرما تھا۔ میں نے مرحوم کو جھک کر یا گول مول باتیں کرتے کبھی نہ پایا۔“^۴

سیاسی خدمات:

۱۸۵۷ء کی جنگ آزادی میں مردانہ وار حصہ لینے کی بنا پر مسلمانوں کو خوفناک مصائب کا سامنا کرنا پڑا۔ کون سا وہ ظلم ہوگا جو انگریزوں نے اہل اسلام کے لئے روا نہ رکھا؟ مسلمانوں کی خستہ حالی سے فائدہ اٹھاتے ہوئے ہندوؤں نے پہلے تو مسلمانوں کی املاک اور جاہ و منصب پر ہاتھ صاف کیا، پھر اس طرف سے یک گونہ مطمئن ہو کر اُن کے مذہب پر جارحانہ حملے کا آغاز کیا۔ ابتداء گائے کی قربانی بند کرنے کی تحریک شروع کی اور نکتہ یہ اٹھایا کہ:

”اسلام میں گائے کی قربانی فرض نہیں ہے۔ لہذا اگر اس خیال سے کہ گائے کی قربانی سے ہندوؤں کی دل آزاری ہوتی ہے، اسے ترک کر دیا جائے تو کیا مضائقہ ہے؟“

اس قسم کے سوالات علماء کی خدمت میں پیش کئے گئے۔ بعض حضرات نے ہندوؤں کے فریب میں آ کر فتویٰ دے دیا کہ: ”گائے کی قربانی ترک کرنے میں کوئی حرج نہیں ہے۔“ حضرت مولانا سید محمد سلیمان اشرف اور آپ کے شیخ اعلیٰ حضرت مولانا شاد احمد رضا خاں بریلوی اور دیگر علمائے اہل سنت ہی کا کام تھا کہ انہوں نے اس فتنے کا ڈٹ کر مقابلہ کیا، اور اشکاف الفاظ میں اعلان کیا کہ:

”شریعت نے جو اختیار عطا فرمایا ہے اس سے فائدہ اٹھانے کا ہمیں حق حاصل ہے۔ خوف فتنہ ہو تو حکومت کی قوت کو متوجہ کرنا چاہئے۔ یہ پاس خاطر ہندو یا خوف ہندو اپنے دینی حق سے باز رہنا ہرگز روا نہیں۔“

امام احمد رضا بریلوی نے اس مسئلہ پر ایک مستقل رسالہ ”انفس الفکر فی قربان البقر“ سپرد قلم فرمایا اور مولانا سید محمد سلیمان اشرف نے بھی اپنی گراں قدر تالیف ”النور“ میں اس موضوع پر سیر حاصل بحث فرمائی۔

پھر ہندوؤں کے عیار اور مکار لیڈر گاندھی نے کام گریں نواز علماء کو کچھ ایسا چکر دیا کہ یہ حضرات اُس کے دام ترویج میں آ گئے اور نہ صرف یہ کہ تحریک خلافت اور تحریک ترک سوالات ایسی تحریکوں میں گاندھی کے فیصلے کو حرف آخر سمجھنے لگے بلکہ اس کی اقتداء میں دین و مذہب سے بھی بے اعتنائی برتنے لگے۔ نتیجہ یہ نکلا کہ مسلمان عوام اپنے دینی شعائر کو ترک کر کے ہندو کی خرافات کو اپنانے لگے۔ اُس دور کا نقشہ مولانا سید سلیمان اشرف نے کس درو کو رب سے کھینچا ہے۔ ذیل کی عبارت میں ملاحظہ فرمائیے:

”گائے کی قربانی مسلمانوں سے چھڑائی جاتی ہے۔ متحدین کی پیشانی پر قشقہ جو شعائر شرک ہے کھینچا جاتا ہے۔ مساجد ہندو کی تفریح گاہیں، مندر مسلمانوں کا ایک مقدس معبد ہے۔ ہولی شعائر اسلام ہے جس میں رنگ پاشی اور دہی خاص اہل ہندو کے ہاتھوں جبکہ وہ نئے شراب میں بدست ہوں۔ عجب دلکش عبادت ہے۔ ہوں پر ریوڑیاں چڑھانا، ہار پھولوں سے انہیں آراستہ کرنا، پھولوں کا تاج اصرام کے سروں پر رکھنا خالص توحید ہے

— یہ سارے مسائل ان صورتوں میں اس لئے دھل گئے کہ ہندوؤں کی دغا بازی اور استرخاء سے زیادہ اہم نہ توحید ہے نہ رسالت نہ معاد۔ نعوذ باللہ ثم نعوذ باللہ! ۵

اس وقت امت مسلمہ کو ایسے راہنما کی ضرورت تھی جو ہندو کی شاطرانہ چالوں کے تار و پود کھیر کر راہ راست واضح کرنا اور مسلمانوں کو ہندو ازم میں بدگم ہونے سے بچاتا۔ اس نازک دور میں علمائے اہل سنت نے طعن و تشنیع سے بے نیاز ہو کر حق گوئی کا فریضہ سمجھا دیا۔ اور علی الاعلان کہا:

”بت پرست اور بت شکن کا اتحاد نہیں ہو سکتا۔“

یہی وہ دو قومی نظریہ کا نعرہ تھا جو پہلے پھیل علمائے اہل سنت کی طرف سے بلند ہوا اور اسی نظریے کی بنا پر پاکستان معرض وجود میں آیا۔ اعلیٰ حضرت امام احمد رضا قادری بریلوی کی بلند پایہ تصنیف ”للحجة البوتلہ“ اور مولانا سید محمد سلیمان اشرف کی تصنیف لطیف ”النور“ کا مطالعہ کیجئے۔ یہ حقیقت بے نقاب ہو کر سامنے آ جائے گی۔

مولانا سید محمد سلیمان اشرف، مشرکین ہندو سے کس قدر متنفر تھے۔ اس کا اندازہ اہل کے والد سے بخوبی لگایا جاسکتا ہے۔ جناب ڈاکٹر عابد احمد علی بیان کرتے ہیں:

”ایک مرتبہ علی گڑھ یونیورسٹی کی مسجد میں بعض لوگوں نے گاندھی کو تقریر کے لئے بلایا تو سید صاحب (مولانا محمد سلیمان اشرف) نے بعد میں خود اپنے ہاتھ سے ساری مسجد کو دھو کر صاف کیا۔“

مشرکین سے یہ نفرت و بیزاری محض دینی جذبے اور خوف خدا کے تحت تھی۔ چنانچہ ایک موقع پر فرمایا:

”دیکھو علماء کس طرح لیڈروں کا کھلوٹا پہنے ہوئے ہیں اور لیڈروں نے مذہبی اصول اور فقہی مسائل کو کیسا گھروندا بنا رکھا ہے۔؟ میں ہنکڑا مول لینا نہیں چاہتا ہوں اور نہ یہ چاہتا ہوں کہ کالج اس قسم کے مناقشوں کا مرکز ہے، لیکن کیا کروں خدا کو تو بعد میں منہ دکھانے کا موقع ملے گا، اس

دین کے پڑھے لکھے لوگ کیا کہیں گے۔

مولانا کے نزدیک دین کی حفاظت سب سے اہم تھی۔ سلطنت کے حصول کی خاطر ہندو سے اتحاد منا کر دین کے پس پشت ڈالنے کو بدترین گمراہی قرار دیتے تھے۔ چنانچہ فرمایا کرتے تھے:

”لعنت ہے اس سلطنت پر جو دین بچ کر حاصل کی جائے۔“

ماورجب برطانی مارچ (۱۳۳۹ھ/۱۹۲۱ء) میں جمعیۃ العلماء ہند کا اجلاس بریلی میں ہونا طے پایا۔ پروپیگنڈے کے طور پر دو اشتہار سامنے آئے، جن سے معلوم ہوتا تھا کہ اوراکین جمعیت اس آن ہاں سے بریلی آئیں گے کہ ان کی گھن سرج سے مخالفین دہل جائیں گے اور کسی کو مجال دم زون نہ ہوگی۔ ایک اشتہار کا عنوان تھا: ”زندگی مستور کی چند ساعتیں“۔ اس میں اجلاس کے مقاصد بیان کرتے ہوئے کہا گیا تھا:

”مخالفین ترک موالات اور موالات نصاریٰ کے عملی حاسیوں پر اتمام حجت کیا جائے گا۔“

دوسرا اشتہاری بہ عنوان ”آفتاب صداقت کا طلوع“ شائع ہوا۔ اس میں مخالفین پر بڑے رکیک حملے کئے گئے تھے۔ ذرا اس اشتہار کے غیر منصفانہ تیور ملاحظہ ہوں، اس میں لکھا تھا:

”منکرین و منافقین پر اتمام حجت، مسائل حاضرہ کا انقطالی فیصلہ، خدائی فرمان پہنچانے کے لئے بریلی میں جمعیۃ العلماء کا اجلاس ہونے والا ہے۔ سچائی ظاہر ہوگی اور جھوٹ بھاگ لکھا۔ خداوند جبار و قہار کا یہ فرمان پورا ہو کر رہے گا۔“

۱۰ رجب، ۲۰ مارچ (۱۳۳۹ھ/۱۹۲۱ء) کو صدر شعبہ علمیہ جماعت رضائے مصطفیٰ بریلی، صدر الشریعہ مولانا محمد امجد علی اعظمی نے ستر سوالات پر مشتمل اعلان منظر۔ تمام اتمام حجت شائع کر کے جمعیۃ العلماء کے ناظم کو بھیج دیا لیکن بار بار تقاضوں کے باوجود علماء کدین جمعیۃ مناظرہ کے لئے تیار نہ ہوئے اور بلند بانگ وعادی کو صاف

ظہر انداز کر گئے۔

۱۳ رجب ۱۳۳۹ھ کو مولانا سید محمد سلیمان اشرف بھی تشریف لے آئے۔ انہوں نے انفرادی طور پر بھی مناظرہ کی دعوت دی۔ اس کا جواب مولانا ابوالکلام آزاد نے دیا۔ لیکن مختلف غیر مسائل پر گفتگو کرنے کی بجائے غیر متعلقہ مسائل کا تذکرہ چھیڑ دیا اور کسی طرح نزاعی مسائل پر گفتگو کرنے کے لئے تیار نہ ہوئے۔ آخر ۱۴ رجب کو شام کے بعد مولانا سید سلیمان اشرف، ابوالاسلام مولانا حامد رضا بریلوی، صدر الشریعہ مولانا محمد امجد علی (صدر جماعت رضائے مصطفیٰ) صدر الافاضل مولانا سید محمد نعیم الدین مراد آبادی، ملک العلماء مولانا محمد ظفر الدین بہاری، مولانا محمد حسین رضا خاں (ناظم جماعت رضائے مصطفیٰ) اور مولانا برہان الحق وغیرہم حضرات شان و شوکت کے ساتھ جمعیۃ العلماء کے پنڈال میں تشریف لے گئے۔ صدر جلسہ مولوی ابوالکلام آزاد نے جماعت رضائے مصطفیٰ کے مناظرین کو خطاب کا وقت نہ دیا۔ غالباً وہ اس طرح ستر سوالات کے جواب سے پہلو تہی کرنا چاہتے تھے۔ البتہ مولانا سید سلیمان اشرف کو ۳۵ منٹ کا وقت دیا۔ اس کی بڑی وجہ یہ تھی کہ ان کے نام اجلاس بریلی میں شرکت کا دعوت نامہ جا چکا تھا۔^{۱۲}

مولانا سید محمد سلیمان اشرف نے خطاب فرمایا اور علماء اہل سنت کا موقف بڑی خوبی سے واضح کیا۔ اس تقریر کو پڑھ کر مولانا کی حق گوئی، صلابت رائے اور چھٹا جانے والی شخصیت کا گہرا احساس دل پر نقش ہو جاتا ہے۔ یہ تقریر ”روداد مناظرہ“ میں جماعت رضائے مصطفیٰ، بریلی کی طرف سے شائع ہو چکی ہے۔ اس تقریر کے چند اقتباسات ذیل میں پیش کئے جاتے ہیں۔ مولانا نے بابہ الاتفاق اور بابہ الاختلاف بیان کرتے ہوئے فرمایا:

”مسئلہ خلافت و تحفظ و صیانت امامین مقدسہ اور ترک موالات، یہ وہ مسائل ہیں جن میں نہ صرف فقیر بلکہ تمام علمائے کرام، نہیں، بلکہ تمام عامہ مسلمین ہمیشہ متفق اللسان ہیں۔ ترکوں کی خلافت بمعنی قوت دفاعی ایک

امر مسلم ہے۔ خدمتِ حرمین شریفین ہر مسلمان پر فرض کفایہ ہے، نیز مخالفینِ حرمین شریفین بھی ہر مسلمان پر فرض کفایہ ہے۔ سلطنتِ ترکی ہماری دینی بھائی، اس پر اسلامی سلطنت، اس پر اسلام کی قوت و طاقت، پھر حرمین شریفین کی خادم و محافظ، پس ان کی اعانت اور نصرت نہ صرف مسلمانانِ ہند بلکہ تمام مسلمانانِ عالم پر بقدر استطاعت فرض ہے۔ یہ وہ مسائل شرعیہ ہیں جنہیں نہ میں صرف اس وقت بیان کر رہا ہوں بلکہ آج سے دس برس پیشتر فقیر نے کہا، لکھا، چھاپا، ملک میں شائع کیا۔

میرا نیز دیگر علمائے اہل سنت و جماعت کا آپ سے اختلاف اس مسئلہ میں ہرگز نہیں، ہاں اختلاف اس میں ہے کہ آپ ہندوؤں سے موالات برتتے ہیں اور مسلمانوں کو حرام و کفریات کا مرتکب بناتے ہیں۔ تفصیل اس کی یہ ہے کہ موالات ہر نصرانی و یہودی سے ہر حال میں حرام ہے، اور قطعی حرام! **يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ** نصرانی اور یہودی خواہ فریقِ محارب ہوں یا غیر محارب مطلقاً موالات ان سے حرام اور مطلقاً حرام، ہر کافر سے موالات حرام، خواہ محارب ہو یا غیر محارب، **لَا يَتَّخِذُ الْمُضْمِنُونَ الْمُكَافِرِينَ أَوْلِيَاءَ**۔

آپ حضرات اگر یزیدوں سے تو موالات حرام بناتے ہیں اور کافروں (ہندوؤں سے موالات نہ صرف جائز بلکہ عین حکمِ الہی کی قیبل بناتے ہیں۔ آپ نے قشقہ لگایا، گاندھی کی بے ایک دو ہار نہیں بلکہ بیسیوں جگہ بیسیوں ہار پکاری کہ مہاتما گاندھی کی ہے۔ جس طرح صلیب علامتِ تثلیث ہے، کیا قشقہ علامتِ شرک نہیں؟ کیا آپ کی غیرت تقاضا کرتی ہے کہ شرک کی علامت قشقہ اپنی پیشانیوں پر لگائیے؟

آپ ہمارے سامنے سرنا وغیرہ کے مظالم بیان کر کے ہمارے جذبات ابھارتے ہیں، مگر کیا ہندوؤں نے آ رہ، شاد آباد، کنار پور وغیرہ میں قربانی

بند کرنے کے لئے ایسے ہی مظالم نہیں کئے؟ قرآن مجید نہیں چھڑے؟ عورتوں کی بے حرمتی نہیں کی؟ مسلمانوں کی جانیں نہیں لیں؟ مسجدوں میں بے ادبیاں نہیں کیں؟ آج آپ سبز گنبد کی بے ادبی ہونے سے غیرت دلاتے ہیں، مگر کیا آپ کے لئے یہ غیرت کی بات نہیں تھی جبکہ یہ کہہ کر دربارِ نبوت و رسالت کی اہانت کی گئی کہ:

”اگر نبوت ختم نہ ہوگئی ہوتی تو مہاتما گاندھی نبی ہوتے۔“

آپ نے اس پر کیوں انکار نہ کیا؟ کیوں خاموش رہے؟

غرض مقاماتِ مقدسہ و خلافتِ اسلامیہ کے مسائل میں ہمیں اختلاف نہیں، ہندوستان کے مفاد کی کوشش کیجئے۔ اس سے ہمیں خلاف نہیں۔ خلافِ ان حرکات سے ہے، جو آپ لوگ منافی و مخالفِ دین کر رہے ہیں، ان حرکات کو دور کر دیجئے، ان سے باز آئیے، ان کی روک تھام کیجئے، عوام کو ان سے باز رکھئے تو خلافتِ اسلامیہ و ممالکِ مقدسہ کی حفاظت ہندوستان کے ملکی مفاد کی کوششیں ہم بھی آپ کے ساتھ مل کر کرنے کو تیار ہیں۔“

اس کے بعد ابوالکلام آزاد نے چند باتیں بطور صفائی کہیں جن کا خلاصہ آئندہ سطور میں مندرج ہے:

”یہاں کس نے قشقے کی اجازت دی؟ کس نے مہاتما گاندھی کی ہے، پکارنے کو کہا؟ بلکہ میں خود تو مہاتما کے یہ معنی تک نہیں جانتا کہ وہ کوئی تعظیم کا لفظ ہے۔ یہاں کے کس ذمہ دار نے کہا کہ اگر نبوت ختم نہ ہوگئی ہوتی تو مہاتما گاندھی نبی ہوتے؟“ یہ کفر کا کلمہ کون مسلمان کہہ سکتا ہے؟ اور ہے، قشقہ وغیرہ حرکاتِ مخالفِ دین پر ہم سخت نفرت کرتے ہیں۔ نفسِ موالات تمام کفار سے خواہ وہ حربی یا غیر حربی، یقیناً حرام اور ممنوع ہے اور ہم کب اسے جائز بناتے ہیں۔ کوئی غیر مسلم کسی مسلم کا ہرگز پیشوا اور رہنما نہیں ہو سکتا، مسلمانوں کی پیشوائی و رہنمائی ایک ذلتِ حضور محمد رسول

اللہ صلی اللہ علیہ وآلہ وسلم کے لئے ہے، اور ان کی نیابت سے علماء کے لئے ہے۔ میں صاف کہتا ہوں کہ ہمارے ہندو بھائی بائیس کروڑ ہیں اور اگر وہ بائیس کروڑ گاندھی ہوں اور مسلمان ان کو اپنا پیشوا بنائیں اور ان کے بھروسہ پر رہیں تو وہ بت پرست ہیں اور گاندھی ان کا بت۔“^{۱۵}

مولانا آزاد نے اپنی تقریر میں مسئلہ قربانی کے بارے میں کچھ نہ کہا، اس تقریر کے جواب میں مولانا سید سلیمان اشرف نے کہا:

”ابوالکلام صاحب کہتے ہیں کہ آیات میں تحریف کر کے ہندو سے سوالات کس ذمہ وار شخص نے جائز پٹائی؟ کیا حکیم، چمیل خاں صاحب ذمہ دار شخص نہیں؟ پھر ان کا مطبوعہ خطبہ دیکھئے جس کی ہزاروں کاپیاں شائع ہوئیں۔ آپ کہتے ہیں کہ تشدد وغیرہ حرکات کی ہم نے کب اجازت دی؟ مگر آپ نے عوام کے سامنے ہندو سے اتحاد کو کیوں اس طرح مفصل و مشرح کر کے نہیں پیش کیا کہ ان امور میں اتحاد کرو اور ان امور میں الگ رہو۔ آپ نے ان کے سامنے مجمل صورت میں اتحاد پیش کیا جس سے وہ ان حرکات میں مبتلا ہوئے۔ پھر آپ ان حرکات کی ذمہ داری سے کیسے الگ ہو سکتے ہیں؟ خود آپ کے شہر بریلی میں گاندھی کو سپانسامہ پیش کیا گیا جس میں گاندھی کی نسبت کہا گیا۔“

ع خاموشی از ثنائے توحید ثنائے ثنات

کیا آپ حضرات نے اس پر کچھ انکار کیا؟ کیا آپ کا یہ سکوت آپ پر الزام نہیں لاتا؟“

ابوالکلام آزاد ان الزامات پر خاموش رہے۔ پھر مولانا سید محمد سلیمان اشرف نے مولانا عبد الماجد بدایونی کے کندھے پر ہاتھ رکھ کر کہا:

”کہو یا تمہاری بھی کہہ دیں، تم نے گاندھی کو کہا کہ خدا نے ان کو مذکر بنا کر بھیجا ہے، یہ کفر ہے۔“^{۱۶}

اس پر مولانا بدایونی خاموش ہے۔ تقریر ختم ہونے پر مولانا حامد رضا بریلوی نے

فرمایا:

”ہمیں خلاف آپ حضرات کی ان خلاف شرع و خلاف اسلام حرکات سے ہے، جن میں سے کچھ مولوی سید محمد سلیمان اشرف صاحب نے بیان کیں اور جن کے متعلق جماعت (رضائے مصطفیٰ) کے ستر سوال بنام ”اتمام حجت نامہ“ آپ کو پہنچے ہوئے ہیں، ان کے جواب دیجئے۔ جب تک آپ ان تمام حرکات سے اپنا رجوع نہ شائع کر دیں گے اور ان سے عہدہ برآ نہ ہو لیں گے۔ ہم آپ سے علیحدہ ہیں اور اس کے بعد خدمت و حفاظت حرمین شریفین و مقامات مقدسہ و ممالک اسلامیہ میں ہم آپ کے ساتھ مل کر جائز کوشش کرنے کو تیار ہیں۔“^{۱۷}

یہ ہے خلاصہ حقائق جو جس میں علمائے اہل سنت کو نمایاں کامیابی ہوئی۔ صدرالافاضل مولانا سید محمد نعیم الدین مراد آبادی نے اعلیٰ حضرت امام اہل سنت امام احمد رضا بریلوی کے نام ایک مکتوب میں اپنے تاثرات کا اظہار کرتے ہوئے لکھا:

”رواگی کے وقت بریلی کے اسٹیشن پر ایک ہزار صاحب نے مجھ سے کہا کہ ابوالکلام جس وقت بریلی سے جا رہے تھے میں ان کے ساتھ تھا، وہ یہ کہتے جاتے تھے کہ:

”ان کے جس قدر اعتراض ہیں حقیقت میں سب درست ہیں، انکی غلطیاں کیوں کی جاتی ہیں جن کا جواب نہ ہو سکے اور ان کو اس طرح گرفت کا موقع ملے؟“

میں اپنی مسرت کا اظہار نہیں کر سکتا جو مجھے اس فتح سے حاصل ہوئی۔ میدان مولوی سلیمان اشرف صاحب کے ہاتھ رہا۔ حضرت کے غلاموں کی بہت قابل تعریف ہے۔“^{۱۸}

مولانا سید محمد سلیمان اشرف نے متعدد کتابیں تحریر فرمائیں جن میں بیان و بیان کا

زور پوری طرح جلوہ گر ہے۔ آپ نے جب ”انور“ اور ”ارشاد“ ایسی کتابیں لکھ کر ہندو نواز کا نگرہ لپیڑوں کا شرعی نقطہ نگاہ سے محاسبہ کیا تو مخالفین کا طوفان کھڑا ہو گیا۔ تحریر و تقریر کے ذریعے آپ کے خلاف پروپیگنڈا کیا گیا۔ لیکن آپ کو وقار ہے رہے اور وطن و تشنہ کی پروا کیے بغیر اعلاء کلمۃ الحق کا فریضہ ادا کرتے رہے۔ اس وقت عوام تو عوام بعض خواص بھی اس مقالے میں واقع ہو گئے کہ عام طور پر کانگریس اور جمیہ العلماء ہند کے لیڈر جو کچھ کہہ رہے ہیں، وہی سو فیصد درست ہے۔ جوں جوں وقت گزرتا گیا، یہ احساس یقین کی حد کو پہنچنے لگا کہ اس افراتفری کے دور میں علماء اہل سنت نے جو کچھ کہا تھا وہی حقیقت تھا۔

پروفیسر رشید احمد صدیقی کہتے ہیں:

”سیلاب گزر گیا، جو کچھ ہونے والا تھا وہ بھی ہوا لیکن مرحوم (مولانا سید محمد سلیمان اشرف) نے اس عہد سراسمگی میں جو کچھ لکھ دیا تھا بعد میں معلوم ہوا کہ حقیقت وہی تھی، اس کا ایک ایک حرف صحیح تھا، آج تک اس کی سچائی اپنی جگہ پر قائم ہے، سارے علماء سیلاب کی زد میں آچکے تھے صرف مرحوم اپنی جگہ پر قائم تھے۔“

فارسی شعروادب کی تاریخ پر ”الانہار“ لکھی۔ عربی، فارسی اور اردو کے محقق اور ادیب مولانا حبیب الرحمن شروانی نے اسے شبلی کی ”شعر النجم“ سے بہتر قرار دیا۔ حج کے موضوع پر ”الحج“ تالیف کی جسے مولانا شروانی نے حج کے موضوع پر سب سے بہتر قرار دیا۔

عربی زبان کی برتری اور فوقیت پر نہایت وقیع کتاب ”المبین“ لکھی، جسے اہل علم نے بے حد سراہا۔ مشہور مستشرق مسٹر براؤن نے اسے دیکھ کر کہا:

”مولانا نے اس عظیم موضوع پر اردو میں یہ کتاب لکھ کر ستم کیا۔ عربی یا انگریزی میں ہوتی تو کتاب کا وزن اور وقار بڑھ جاتا۔“

مولانا نے ”المبین“ کا ایک نسخہ ڈاکٹر اقبال کو بھی بھجوایا تھا۔ اتفاقاً کچھ دن بعد

علامہ اقبال علی گڑھ گئے تو دوران ملاقات اس کتاب کی بڑی تعریف کی اور کہا: ”مولانا آپ نے عربی زبان کے بعض ایسے پہلوؤں پر بھی روشنی ڈالی ہے جن کی طرف پہلے کبھی میرا ذہن متغزل نہیں ہوا تھا۔“

مشہور صاحب قلم محمد حنیف ندوی ”المبین“ پر تبصرہ کرتے ہوئے لکھتے ہیں:

”اس کا تعارف مولانا حبیب الرحمن خاں شروانی مرحوم نے تحریر کیا ہے۔ دینا چہ سید نور محمد قادری نے لکھا ہے، جو ۳۵ صفحات پر مشتمل ہے۔“ ”المبین“ مولانا سید سلیمان اشرف مرحوم، سابق صدر شعبہ علوم اسلامیہ علی گڑھ کی معرکتہ الآراء تصنیف ہے۔ اس کا موضوع ان تلبیسات و شکوک کا ازالہ

ہے، جن کو فلسفۃ اللغة العربیہ کے مصنف جرّی زیدان نے عربی زبان کی اہمیت و وقار کو گزند پہنچانے کے لئے وضع کیا۔ اس کی حیثیت ایسے ادبی اور تحقیقی شاہکار کی ہے جس میں ایک طرف اگر زبان اور اسلوب کا اچھا خاصا ہتھیار پایا جاتا ہے تو دوسری طرف تحقیق و تفتیش کی ایسی نادر و کاری بھی جلوہ کناں ہے جو علمی حلقوں سے خصوصاً داد پانے کی مستحق ہے۔ عربی زبان وسعت اور اظہار و تمیز کی مجزانہ خوبیوں سے اس درجہ مالا مال ہے کہ دنیا کی کوئی زبان اس کے بارے میں اس کی نظیر پیش نہیں کر سکتی۔

اس کے الفاظ میں جو معنویت اور آہنگ وصوت کی مناسبتیں پائی جاتی ہیں وہ بھی صرف اسی کا مقدر ہے اس میں مرصع اور جامع الفاظ سے لے کر اسلوب تک ہر شے منفرد اور تمیز ہے۔ یہی وجہ ہے کہ وحی و تنزیل کی تکمیل و اتمام کا جب وقت آیا تو مٹھت ایزدی نے اس زبان کو یہ فخر بخشا کہ اس کے ذریعے اسلام کے پیغام ہدایت التیام کو عام کیا جائے، لیکن اس کا کیا کیجئے کہ عربی زبان کی یہی خوبی نگاہ استشراف میں بری طرح کھنکی۔ جس کا نتیجہ یہ نکلا کہ نام نہاد عربی دانوں میں اس پر اظہار اٹھنے لگیں۔

کسی نے کہا کہ یہ اہل باد یہی زبان ہے اس میں بھلا یہ استفادہ کہاں کہ

جدید لسانی تقاضوں کا ساتھ دے سکے۔

○ — کسی نے یہ کہہ کر اس کی کم مائیگی پر اعتراض کیا کہ اس میں سو استعارات کی کثرت کے اور رکھا ہی کیا ہے؟

○ — اور جرجی زیدان نے یہ کہہ کر دل کی بھڑاس نکالی کہ عربی زبان صرف دو حروف سے ترکیب پذیر ہے اور یہ کہ اس میں بہت سے الفاظ دوسری زبانوں سے مستعار لئے گئے ہیں۔

مولانا سلیمان اشرف نے عربی زبان کے فضائل اور خوبیوں کو جس بلند لسانی سطح پر پیش کیا ہے اور تحقیق و تلمیص کے جن موتیوں کو رولا اور ترتیب دیا ہے اس سے اس حسین و مکمل زبان کے بارے میں دو منطقی نتیجے نکالے جا سکتے ہیں، ایک یہ کہ یا تو اس کی ژلف و کاکل کو سنوارنے اور چمکانے میں اس حد تک مشاطہ قدرت کے دست ہنر پرور کا براہ راست کرشمہ کار فرما ہے، اور یا پھر ایسا معلوم ہوتا ہے کہ کچھ ماہر لسانیات نے سوچ سمجھ کر اس کے مزاج و نچ کو ترتیب دیا ہے۔

یہ کتاب سات ابواب پر مشتمل ہے۔ پہلے باب میں وضع الفاظ سے تعرض کیا گیا ہے۔ اس میں بیان کیا ہے کہ آء صوت کو جس جامعیت اور قوت و بلاغت کے ساتھ عربی زبان میں استعمال کیا گیا ہے اس کی مثال کسی نجی زبان میں پائی نہیں جاتی۔ یہ باب اپنے دامن میں نہایت قیمتی مواد کو لئے ہوئے ہے۔

دوسرا باب مخارج و صفات و اعراب حروف سے متعلق ہے۔ اس میں اعراب و حرکات کا سلسلہ نہایت تحقیق و کاوش سے پیش کیا گیا ہے، اور بیان کیا گیا ہے کہ اس کے حروف ترکیبی کا معنی و مفہوم سے گہرا تعلق ہے۔

تیسرے باب میں عربی الفاظ کی اس خصوصیت کو مسئلہ و نظائر کی روشنی میں واضح کیا گیا ہے کہ ان اسالیب و امتراج کی صورت میں جو معنویت ابھرتی

ہے وہ کیا ہے، اور کیونکر دو حروف مل کر ایک مخصوص مفہوم کو جنم دیتے ہیں۔

مثنوی ہشت بہشت اور اس کا مقدمہ:

حضرت محبوب الہی خواجہ نظام الدین دہلوی کے محبوب مرید امیر خسرو (رحمہما اللہ تعالیٰ) تصوف و اخلاق، حکمت و دانش، علم و فضل اور شعر و سخن کی دنیا کے امام تھے۔ ہندوستان کے باشندے ہونے کے باوجود ان کے فارسی کلام کی عظمت و شہادت کا یہ عالم ہے کہ ایرانی شعراء نے نہ صرف ان کی سخنوری کے سکے کو تسلیم کیا بلکہ ان کی پیروی بھی کی۔

حضرت امیر خسرو رحمہ اللہ تعالیٰ نے ہر صنف سخن میں طبع آزمائی کی اور کمال کی بلندیوں کو چھوا، اردو کی، فردوسی اور مولانا نظامی کے بعد مثنوی کے میدان میں ان کا رہنما قلم چلا اور بعد والوں کے لئے ناقابل قبول چیلنج چھوڑ گیا۔

”مثنوی ہشت بہشت“ ان کی آخری مثنوی ہے جس میں انہوں نے ایران کے بادشاہ بہرام گور کی عیش پرستی اور شوقی شکار کا قصہ قلمبند کیا ہے۔ اسی ضمن میں انہوں نے بڑے حکیمانہ انداز میں بادشاہ وقت علاء الدین خلجی کو نصیحت بھی کی ہے، اور اپنی کو بھی نصیحت فرمائی ہے۔ یہ وہ نصیحتیں ہیں جو ہر حکمران اور اپنی کے لئے کار آمد ہیں اور حرزِ جاں بنانے کے قابل ہیں۔

اس نادر روزگار مثنوی کی تصحیح، تنقیح اور تعارف کا کام جناب نواب عباد الملک سید بلگرامی رحمہ اللہ تعالیٰ نے نابھہ عصر علامہ سید سلیمان اشرف بہاری، خلیفہ امام احمد رضا بریلوی (رحمہما اللہ تعالیٰ) و صدر شعبہ دینیات مسلم یونیورسٹی علی گڑھ کے فاضلہ نگار نواب حاجی محمد اعلیٰ خاں آنریری سیکرٹری مدرستہ العلوم، علی گڑھ اور شیخ محقق شاہ عبدالحق محدث دہلوی قدس سرہ کے خانوادہ کے صاحب علم بزرگ مولانا محمد احتشام الدین ایم۔ اے نے علمی سطح پر ان کے ساتھ تعاون فرمایا۔

علامہ بہاری نے یہ کام بحسن و خوبی پایہ تکمیل تک پہنچایا۔ مولانا محمد مقتدی شروانی نے مطبع انجینیوٹ علی گڑھ کالج سے ۱۳۳۶ھ/۱۹۱۵ء میں ”مثنوی ہشت بہشت“ اور

علامہ بہاری کے مقدمہ کی اشاعت کا اہتمام کیا۔ اللہ تعالیٰ ان سب حضرات کو اجر جمیع عطا فرمائے۔

علامہ سید سلیمان اشرف بہاری رحمہ اللہ تعالیٰ نے اس مثنوی کی تصحیح کے لئے مطبوعہ اور غیر مطبوعہ دس نسخے جمع کئے اور پوری دماغ سوزی کے ساتھ تصحیح کا کام انجام دیا۔

اس کام میں جن مشکلات کا سامنا کرنا پڑا ان کا تذکرہ کرتے ہوئے علامہ بہاری رحمہ اللہ تعالیٰ فرماتے ہیں:

”کتاب کی تصحیح کیا تھی؟ جیوتیوں بھرا کباب تھا۔ اگرچہ اسے نسخے موجود تھے، لیکن ان کاتوں میں پھول پکتا (چٹا) میرے لئے نہایت دشوار تھا۔“

(نکاح ص ۳۰)

تصحیح اور تھیل کے علاوہ ۳۲۳ نسخے کا طویل مقدمہ لکھا جس کا نام ”الانہار“ رکھا گیا اس مقدمہ میں انہوں نے اقسام شاعری فارسی، شاعری پر عربی شاعری کا اثر، فارسی شاعری کی تاریخ اور تدریجی ترقی، حضرت امیر خسرو کی شاعری، خسرو کا تصوف، خسرو کی غزل سرائی، مثنوی کے اقسام، مولانا نظامی اور فردوسی کا تقابل، سلاطین کے ہاں خسرو کی مثنویوں کی قدرو منزلت، متاخرین اور کمال خسرو کی کا اعتراف، انہی و خسرو کا تقابل وغیرہ عنوانات پر سیر حاصل قبہ کیا ہے۔

اس کے بعد ”مثنوی بہشت بہشت“ کا تفصیلی تعارف کرایا ہے۔ مولانا نظامی کی ”مثنوی بہشت بیکر“ اور ”مہشت بہشت“ کا تقابلی موازنہ اس طرح پیش کیا کہ کسی بزرگ کی تنقید کا پہلو نہیں دکھتا، بلکہ ”ہر گلے دارنگ و بوئے دیگر است“ کا منظر پیش کیا ہے۔

کتاب ”الانہار“ کو شبلی کی ”شعر العجم“ سے بہتر قرار دیا گیا۔ امید ہے کہ اہل علم مطالعہ کے بعد اس رائے کی تائید کریں گے۔

یہ کتاب ۱۹۱۱ء میں چھپی۔ اسی بیسی سال کا عرصہ گزر جانے کے باوجود کسی ناشر

نے اس علمی جواہر پارے کی اشاعت کی طرف توجہ نہ کی۔ اللہ تعالیٰ جزائے خیر عطا فرمائے۔ جناب الحاج محمد محفوظ احمد فوری سکھری، مالک نور یہ رضویہ پبلشنگ کمپنی لاہور، لاہور اور ان کے دونوں صاحبزادوں محمد مصطفیٰ اشرف اور محمد مختار اشرف سلمبہا زبہا کو کہ انہوں نے اس نادر اور گراں مایہ کتاب کی اشاعت کا بیڑا اٹھایا ہے۔

دراشدہ اہل علم کے لئے یہ عظیم علمی تحفہ ہے۔

چند مشاہیر تلامذہ:

مولانا سید محمد سلیمان اشرف قدس سرہ نصف صدی سے زیادہ عرصہ تک مسلم یونیورسٹی، علی گڑھ میں فرانکس تدریس انجام دیتے رہے۔ آپ سے ہزار ہا افراد نے استفادہ کیا۔ چند مشاہیر تلامذہ کے نام یہ ہیں:

۱۔ مبلغ اسلام مولانا ذاکر فضل الرحمن انصاری، (ہائی لکچر اسلامی، کراچی)

۲۔ پروفیسر رشید احمد صدیقی (مؤلف تنجے ہائے گراں، یہ علی گڑھ)

۳۔ ذاکر عابد احمد نسی (مہتمم بیت القرآن، پنجاب پبلک لائبریری، لاہور)

۴۔ ۲۵ اپریل ۱۹۷۱ء)

۵۔ ذاکر برہان احمد فاروقی، لاہور۔

وصال پر ملال:

۱۵ ربیع الاول، ۲۵ اپریل ۱۳۵۸ھ / ۱۹۳۹ء میں مولانا علامہ سید محمد سلیمان اشرف بہاری قدس سرہ کا وصال ہوا اور علی گڑھ کے قبرستان میں دفن کئے گئے۔ علامہ سید سلیمان اشرف بہاری رحمہ اللہ تعالیٰ کی وفات پر مسلم یونیورسٹی علی گڑھ کے پروفیسر رشید احمد صدیقی نے درد و سوز میں ڈوبے ہوئے تاثرات تحریر کئے جو ان کی کتاب ”تنجے ہائے گراں مایہ“ میں چھپ چکے ہیں، چند اقتباسات ملاحظہ فرمائیں:

غزالاں تم تو واقف ہو کہ جو مجنوں کے مرنے کی

دوانا مر گیا آخر کو دیرانے پہ کیا گزری

مولانا سلیمان اشرف صاحب اس جہان سے اٹھ گئے اور اپنے ساتھ وہ تمام باتیں لے گئے جو میرے لئے اب کسی اور میں نہیں۔ میرا اُن کا خون کا کوئی رشتہ نہ تھا صرف علی گڑھ کا رشتہ تھا لیکن کس سے کہوں اور کون سمجھے گا کہ اس رشتہ میں کیا تھا اور کیا نہ تھا؟ وہ میرے لئے عزیزوں سے زیادہ عزیز تھے، بزرگوں سے زیادہ بزرگ اور دوستوں سے زیادہ دوست۔ پریشان ہوتا تو ان کے ہاں جاتا، جی گھبراتا تو وہاں جاتا، خوش ہوتا تو وہاں ضرور جاتا۔ اور جب کہیں نہ جانا ہوتا تو وہاں جاتا، گھنٹوں بیٹھتا۔ زندگی میں ہر طرح کے لوگوں سے ملنے کا تعلق ہوا ہے لیکن اکثر محسوس یہی ہوا کہ مخاطب میں کہیں نہ کہیں کوئی خامی ہے، کوئی بڑا عیوض ملا تو اتنا ہی لگتا اور روکھا پھیکا، کوئی شے ہنسائے والا ہوا تو یہ محسوس ہوا کہ اس میں تعویذ بہت گنوار پن بھی ہے کوئی بڑا عالم فاضل ہوا تو اُس میں نخوت، جھگ نظری اور کم ظرفی بھی کسی نہ کسی تک ضرور پائی گئی۔ اللہ والے ملے تو انہیں دنیا کے کام کا نہ پایا۔ کسی شکر خدا کو ایسا نہ پایا جو کچھ اور نہیں تو رسول کی شرافت و عظمت کا تو فائل ہوتا، لیکن مرحوم کی شخصیت اتنی جامع اور متنوع تھی کہ وہ ہر موضوع اور ہر موقع سے اس خوبی سے عہدہ برآ ہوتے کہ اُن کی صحبت میں جی لگتا اور کبھی یہ محسوس نہیں ہوا کہ فلاں جگہ کی ہے جسے پورا کرنے کے لئے کسی اور کو ڈھونڈنا چاہیے۔

آج کم و بیش دس گیارہ سال ہوئے یونیورسٹی پر تحقیقاتی کمیٹی بیٹھ چکی تھی۔ بعض دوسرے لوگوں کی طرح مولانا خاص طور پر زرد میں تھے۔ ہر طرف سراپسنگی چھائی ہوئی تھی، نفسا نفس کا عالم تھا۔ بڑے بڑے سوداؤں کے پاؤں لڑکھڑانے لگے تھے۔ اس وقت کا حال کچھ وہی لوگ جانتے ہیں جن پر وہ عالم گزر چکا ہے اُس زمانہ میں میں نے مولانا کو دیکھا کیا مجال کہ روزمرہ کے معمولات میں فرق آ جاتا، جن کے بارے میں جو رائے رکھتے تھے اُس کا علی الاعلان اظہار کرتے۔ شام کے وقت برآمدہ میں لوگ بیٹھے ہوتے، چائے نوشی کی صحبت گرم ہوتی اور ایسا معلوم ہوتا جیسے مصیبت کا کہیں نام و نشان نہیں۔ کسی کی مجال تک نہ ہوتی کہ آنے والی آفت کا تذکرہ کرتا۔ ایک دن شب میں

میں بھی حاضر ہوا میں مرحوم کی خدمت میں اکثر ایسی باتیں بھی کہہ جاتا جو دوسرے کہنے میں ہمیشہ تامل کرتے تھے۔ میں نے کہا: ”مولانا کیا ہونے والا ہے؟ خدا نخواستہ نوع دیگر ہوا تو کیا ہوگا؟“ کہنے لگے:

”رشید اتم بھی ایسا کہتے ہو؟ مجھے خیال تھا تم اس قسم ذکر نہ چھیڑو گے۔ ہوگا کیا؟ یعنی ہوگا جواز ل سے نقدیر میں ہو چکا ہے۔ مؤمن کی شان یہی ہے کہ اُس پر ہر اس طاری نہ ہو۔ تم ذرو گے تو اُن لوگوں کا کیا حال ہوگا جو تم کو اپنا سردار سمجھتے ہیں؟ جو ہونے والا ہے وہ ہو چکا ہے پھر ذر نے جھپکنے سے کیا فائدہ؟“

مولانا پر اس وقت ایک عجیب جلال سا طاری تھا اور مجھے شہنشاہیت روا کا وہ عہد یاد آ گیا جب گالس نے روس پر قبضہ کیا اور وحشیوں نے فتح کے نشہ میں آ کر سینٹ کا رخ کیا۔ جہاں کا ہر رکن اپنی اپنی جگہ متانت اور وقار کے ساتھ بیٹھا ہوا تھا جن میں سے ہر ایک کو وحشیوں نے نشست ہی پر زنج کر دیا لیکن کسی سینئر نے نہ اپنی جگہ چھوڑ دی اور نہ آہ دزاری کی۔

۱۹۳۱ء کا زمانہ ہے۔ نان کوآپریشن کا سیلاب اپنی پوری طاقت پر ہے۔ ”گائے کی قربانی“ اور ”منالات“ پر بڑے بڑے جید اور مستند لوگوں نے اپنے اپنے خیالات کا اظہار کر دیا ہے۔ اس زمانہ کے اخبارات، تقاریر، تصانیف اور ترجمانات کا اب اندازہ کرنا ہوں تو ایسا معلوم ہوتا ہے کیا سے کیا ہو گیا۔ اُس وقت ایسا معلوم ہوتا تھا کہ جو کچھ ہو رہا ہے اور جو کچھ کہا جا رہا ہے وہی سب کچھ ہے۔ یہی باتیں ٹھیک ہیں۔ ان کے علاوہ کوئی اور بات ٹھیک ہو نہیں سکتی۔ کالج میں عجیب افراتفری پھیل ہوئی تھی۔ مرحوم مطعون ہو رہے تھے، لیکن چہرہ پر اثر تھا اور نہ معمولات میں کوئی فرق۔

بالآخر مولانا نے ان مباحث پر قسم اٹھایا اور دن رات قسم برداشتہ رکھتے رہے۔ اکثر بٹھا سناٹے اور رائے طلب کرتے۔ میں کہتا:

”مولانا میری مذہبی معلومات اتنی نہیں ہیں کہ میں محاکمہ کر سکوں، آپ جو

کہتے ہیں ٹھیک ہی کہتے ہوں گے۔“
کہتے:

”یہ بات نہیں ہے تم پر اس بزم کا اثر ہے اور سمجھتے ہو کہ یہ تمام علماء جو کچھ کہتے ہیں وہ ٹھیک ہے اور میں کانٹا کا مولوی یونہی ہانتا ہوں۔ یہ بات نہیں ہے تم تم زندہ رہے نو دیکھ لیں گے کہ کون حق پر تھا اور کون ناحق پر تھا؟“

سیلاب گزر گیا جو کچھ ہونے والا تھا وہ بھی ہوا لیکن مرحوم نے اس عہد سراہی میں جو کچھ لکھ دیا تھا بعد میں معلوم ہوا کہ حقیقت وہی تھی اس کا ایک ایک حرف صحیح تھا۔ آج تک اس کی سچائی اپنی جگہ پر قائم ہے، سارے علماء سیلاب کی زد میں آ چکے تھے۔ صرف مرحوم اپنی جگہ پر قائم تھے۔ اس کا اعتراف کسی نے نہ کیا، اور نہ کبھی مولانا نے کہا کہ میں نے پا آپ نے مولانا کی اس خدمت اور قابلیت کا اعتراف کیوں نہیں کیا ایک دفعہ میں نے دریافت کیا تو مرحوم نے ہنس کر فرمایا:

”لیکن میں ان کلمات کو دہرا نہیں چاہتا اس سے بد مزہی اور بچیدگی پیدا ہونے کا اندیشہ ہے۔“

تیس سال سے زیادہ کا زمانہ گزرا جو پور میں سیرت رسول کا جلسہ تھا۔ مرحوم کی تقریر ہو رہی تھی۔ جلسہ کیا ایک جم غفیر تھا۔ مرحوم اپنے مخصوص والہانہ جوش و وارفتگی کے ساتھ تقریر کر رہے تھے۔ حاضرین کی خاموشی کا یہ عالم تھا کہ سارا مجمع ایک ہی تنفس تھا۔ اتنے میں دور سے ایک بوڑھا پست قد مخنی شخص جھکا ہوا انہوں کو جیتا ہوا بڑھتا نظر آیا۔ جس شخص کے پاس سے گزرتا ہے وہ خوف و عقیدت سے سست کر تقظیم دیتا ہے۔ دیکھتے دیکھتے پلیٹ فارم پر پہنچ گیا۔ مرحوم کو سینہ سے لگا کر پیشانی کا بوسہ دیا اور واپس چلا گیا۔ یہ مولانا ہدایت اللہ خاں صاحب جبروت جو پوری مرحوم کے استاد اور جو پور میں اس وقت عم و ہجر کے چشم و چراغ تھے۔ مرحوم میں اپنے استاد ہی کا جبروت و عظمت تھا۔ ان کی شفقت میں بھی جبروت کا فرما تھا۔ میں نے مرحوم کو جھک کر یا گول مول باتیں کرتے بھی نہ دیکھے۔

جمہ کی ایک نماز یاد ہے چارے کے دن تھے۔ سچ بھری ہوا کہیں ایسا معلوم ہوتا تھا۔ دیارک و ریشہ میں سونیاں بنی بن کر اتر جاتی ہیں۔ ناظم صاحب دینیات نے کہا موجود نہ تھے۔ مرحوم امامت کے لئے آئے بڑھے۔ حکیم بھی ختم نہ ہوئی تھی کہ مولانا نے کہا: ”اللہ اکبر!“ ایسا معلوم ہوا جیسے اس صدائے فضا کی ہر صدا کی ہر لرزش چھین لی۔ اس کے بعد جو قزاق شرواع کی ہے تو یہ معلوم ہوتا تھا جیسے خالد کی تلوار میدانِ جہاد میں کوندنی، لرزتی، مگر جتی، چمکتی، کانتی، سمیٹی، تیرتی، ابھرتی آگے بڑھتی چلی جا رہی ہے۔ کوئی لمبی سورت تھی جب تک ختم نہ ہوئی یہ علوم ہوتا تھا جیسے جسم و جان میں بجلیاں بھرنی ہیں اور شوق خود سیاری میں ہمیں نہیں در و دیوار بھی جھوم رہے ہیں اور اس دن کی نماز اب بھی یاد ہے۔

مرحوم مذہبی معتدات میں بڑا غلو رکھتے تھے اور انظہار کا موقع آتا تو صلح کھلاؤن کا اعلان بھی کر دیا کرتے تھے۔ ہاں ہر مختلف ان خیال لوگوں سے بھی بقول ان کے کھانا کھلا ہوا تھا۔ خانقاہ سلیمیہ کے مقررین میں محمد اکرام اللہ خاں ندوی، مولانا ابوبکر صاحب، محمد مقتدی، خاں شروانی، نواب صدر یار جنگ بہادر، سید زین الدین صاحب تھے، باہر والوں میں سے مولوی ابوالحسن صاحب سید بہاؤ الدین صاحب کو یہ امتیاز حاصل تھا۔ مولانا ابوبکر صاحب کے بڑے مداح تھے۔ ایک دن کہنے لگے:

”جب یونیورسٹی میں ان کا تقرر ہو رہا تھا تو میں کچھ تذبذب میں تھا۔ تم تو

جانتے ہو ان کا مسلک میرے مسلک سے جدا ہے۔ میں سمجھتا تھا شاید میرا

ان کا نباہ نہ ہو سکے لیکن یہ آدمی تو بینظیر نکلا۔“

میں نے انہیں جلال کے عالم میں بھی پایا ہے۔ علم و مذہب پر گفتگو کرتے کرتے اکثر جلال میں آ جاتے۔ لیکن اس جلالت کی شان ہی کچھ اور ہوتی۔ ایسا معلوم ہوتا جیسے وہ علم یا مذہب کے بل پر یا ان کے ناموں کی حفاظت میں، آمادہ جہاد میں نکلیں یا تنقیر کا شائبہ تک نہ ہوتا۔ لیکن جب بے تکلف دوستوں کے حلقہ میں ہوتے تو ان کی باتوں میں گفتگو، چغینی و زنیباکی ہوتی، مرحوم یاد آتے ہیں تو میرے ذہن میں

بحکم کا حسن طبیعت، عرب کا سوز دروں۔
کا نقشہ بھی پھر جاتا ہے

۱۵/۱۱/۱۳۱۷ھ، ۱۱/۱۳/۱۸۳۰ء اپریل ۱۹۹۹ء

محرمہ: محمد عبدالحکیم شرف قادری

مولانا کا اہلی سنت پر یہ احسان بھی کچھ کم نہیں ہے کہ آپ نے مجاہد جلیل مولانا علامہ محمد فضل حق خیر آبادی کی لا جواب تصنیف ”انتفاع العظیم“ پہلی دفعہ شائع کر کے اسے علمی دنیا میں متعارف کرایا ہے

حوالہ جات

۱۔ محمود احمد قادری، مولانا: تذکرہ علمائے اہل سنت، ص ۱۰۰

۲۔ حیات استاد العلماء ہندیا لوی، ص ۳۰

۳۔ غلام ٹوٹ، حافظ: مولانا محمد سلیمان اشرف اور مولانا حبیب الرحمن شردانی کے تعلقات (سرمایہ اعلیٰ کراچی، شہرہ اپریل تا جون ۱۹۷۹ء، ص ۸۲)

۴۔ رشید احمد صدیقی، پروفیسر: گنج ہائے گراں مایہ (آئینہ ادب، لاہور)، ص ۳۲، ۳۱

۵۔ رشید احمد صدیقی، پروفیسر: گنج ہائے گراں مایہ (آئینہ ادب، لاہور)، ص ۳۳

۶۔ ایضاً، ص ۳۲

۷۔ محمد سلیمان اشرف، مولانا: النور (مطبوعہ علی گڑھ ۱۹۶۱ء)، ص ۲

۸۔ ایضاً، ص ۸

۹۔ عبدالحی کوکب، ڈاکٹر: مقالات عجم رضا (حصہ سوم) مطبوعہ اپریل ۱۹۷۹ء، ص ۱۰

۱۰۔ رشید احمد صدیقی، پروفیسر: گنج ہائے گراں مایہ، ص ۳۰

۱۱۔ محمد نعیم الدین مراد آبادی، مولانا، سید: حیات صدر الانفاصل، ص ۱۰۱

۱۲۔ اراکین جماعت رضائے مصطفیٰ بریلی: دواہج الخیر (مطبوعہ بریلی)، ص ۴۷

۱۳۔ اراکین جماعت رضائے مصطفیٰ بریلی: ردود مناظرہ، ص ۴۰۲

۱۴۔ اراکین جماعت رضائے مصطفیٰ بریلی: ردود مناظرہ، ص ۵، ۷

۱۵۔ اراکین جماعت رضائے مصطفیٰ بریلی: ردود مناظرہ، ص ۸، ۹

۱۶۔ اراکین رضائے مصطفیٰ بریلی: ردود مناظرہ، ص ۹، ۱۰

۱۔ ایضاً، ص ۱۰۰

۲۔ ایضاً، ص ۱۹، ۲۰

۳۔ رشید احمد صدیقی، پروفیسر: گنج ہائے گراں مایہ، ص ۲۱

۴۔ محمود احمد قادری، مولانا: تذکرہ علمائے اہل سنت، ص ۱۰۰

۵۔ رشید احمد صدیقی، پروفیسر: گنج ہائے گراں مایہ، ص ۲۱

۶۔ عبد القدوس ہاشمی، تقویم تاریخی، ص ۳۳۰

۲۳ نوٹ: تذکرہ علمائے اہل سنت میں لکھا ہے کہ رمضان المبارک ۱۳۵۲ھ میں آپ کا وصال ہوا جو صحیح نہیں ہے۔

۲۴۔ رشید احمد صدیقی، پروفیسر: گنج ہائے گراں مایہ، ص ۵۲-۱۵

۲۵۔ محمد یعقوب ضیاء القادری، مولانا: اکمل التاریخ حصہ اول، ص ۹۰

فقیر اعظم مولانا ابو یوسف محمد شریف قدس سرہ

(کوئی لوہاراں، سیالکوٹ)

حقیقت و سنیت کے ظل جلیل مولانا محمد شریف ابن مولانا عبدالرحمن سیالکوٹی، کوئی لوہاراں ضلع سیالکوٹ میں پیدا ہوئے۔

تحصیل علم:

علوم دینیہ کی تکمیل والد ماجد سے کی، ان کے وصال کے بعد برصغیر پاک و ہند کے ممتاز علماء سے کسب فیض کیا۔

بیعت و اجازت و خلافت:

حضرت خوجہ حافظ عبدالکریم نقشبندی کے دست حق پرست پر بیعت ہوئے اور خلافت سے مشرف ہوئے۔ اعلیٰ حضرت امام احمد رضا بریلوی قدس سرہ سے بھی اجازت و خلافت حاصل تھی۔ "فقیر اعظم" کا لقب آپ ہی نے عطا فرمایا تھا۔

فقہ حنفی کی خدمات:

حضرت فقیر اعظم نے فقہ حنفی کی بے بہا خدمات انجام دیں ہیں۔ ہفت روزہ "اہل حدیث" امرتسر میں آئے دن اہلسنت احتاف کے خلاف مضامین شائع ہوتے رہتے تھے۔ حضرت فقیر اعظم کی کوششوں سے امرتسر ہی سے "الفتیہ" کے نام سے ہفت روزہ جاری ہوا جس میں ان اعتراضات کے جوابات نہایت تحقیق و متانت سے دیئے جاتے تھے۔ اس جریدے کے علاوہ دیگر موقر جرائد میں بھی آپ کے مضامین شائع ہوتے رہے ہیں۔

بے مثل مقرر و خطیب:

آپ عالم شریعت اور شہ طریقت ہونے کے ساتھ ساتھ مقبول ترین مقرر بھی

تھے۔ وعظ و ارشاد میں اپنا ایک مخصوص اسلوب رکھتے تھے، آپ کے خلع رشید سلطان واعظین مولانا ابوالنور محمد بشیر سیالکوٹی، مدیر ماہنامہ "ماہ طیبہ" کی تقریر میں آپ کے انداز بیان کی نمایاں جھلک پائی جاتی ہے۔

نبیلگی و سیاسی مساعی:

حضرت فقیر اعظم نے پنجاب کے اطراف و اکناف کے علاوہ کلکتہ اور ممبئی وغیرہ مقامات تک سنیت و حقیقت کا پیغام پہنچایا۔ آل انڈیا سنی کانفرنس، بنارس کے تاریخی اجلاس میں شرکت فرمائی اور تحریک پاکستان کی حمایت میں جگہ جگہ تقریریں کیں اور مسلمانوں کو مسلم لیگ کی حمایت و معاونت پر تیار کیا۔

آپ کے مریدین کا حلقہ نہایت وسیع ہے جو ملک کے طول و عرض میں موجود ہے۔

تصنیف و تالیف:

آپ نے تصنیف و تالیف کی طرف بھی توجہ فرمائی۔ چند تصانیف یہ ہیں:

- ۱۔ تہذیب الامام (حافظ ابوبکر ابن ابی شیبہ کی تالیف "الروایۃ فی حلیۃ" کا محققانہ رد)
- ۲۔ نماز حنفی مدلل۔
- ۳۔ کتاب التراتوج۔
- ۴۔ صد اقیب احتاف۔
- ۵۔ ضرورت نقد۔
- ۶۔ کشف الغطاء۔

وصال پر ملال:

آپ ۹۰ سال کی عمر میں ۱۵ جنوری ۱۹۵۱ء کو عازم خلد بریں ہوئے، درے والی مسجد کوئی لوہاراں، ضلع سیالکوٹ میں آپ کا مزار پر انوار ہے۔

حوالہ جات

۱۔ تاریخ وصال محمد اقصیٰ کوٹلی، مولانا روزنامہ سعادت، کل پور (النداء فی شفق نمبر ۱)، شمارہ اگست ۱۹۶۵ء

ضیاء الملت والدین

حضرت مولانا ضیاء الدین احمد مدنی قدس سرہ

حضرت قطب مدینہ مولانا ضیاء الدین احمد مدنی قدس سرہ کے علم و فضل و تقویٰ پر بیہ گاری، راست بازی، حق گوئی اور استقامت کو دیکھتے ہوئے یوں محسوس ہوتا ہے کہ وہ متقدمین کے قافلے سے تعلق رکھتے تھے، اللہ تعالیٰ نے انہیں آخری دور میں پیدا فرما دیا تھا۔

مدینہ پاک میں تدفین کی سعادت:

ستر سال سے زیادہ عرصہ تک امام مالک رضی اللہ عنہ کے نقش قدم پر چلتے ہوئے محض اس لئے مدینہ طیبہ میں قیام پذیر رہے کہ انہیں جنت البقیع میں جگہ نصیب ہو جائے۔ اللہ تعالیٰ نے انہیں سرخرو فرمایا اور ہمیشہ کے لئے اہل بیت کرام کے قدموں میں جو استراحت ہو گئے۔ اسی دور میں حرمین طہنین پر نجدیوں کا تسلط ہو گیا۔ وہ اپنے تمام تر تشدد کے باوجود حضرت ضیاء الدین احمد مدنی کو قبۃ خضراء کے سائے میں باب مجیدی کے عین سامنے محفل میلاد کے منعقد کرنے سے نہ روک سکے۔ اللہ تعالیٰ کی مشیت کہ اہل محبت پر ابتلاء کا وہ دور آیا کہ دیار رسول صلی اللہ علیہ وسلم میں ذکر رسول صلی اللہ علیہ وسلم پر پابندی عائد کر دی گئی۔ بارگاہ رسالت میں ہدیہ عقیدت و نیاز پیش کرنے کو توحید کے لئے خطرہ قرار دیا گیا۔ لیکن کیا مجال کہ کسی دن حضرت کے گھر محفل میلاد منعقد نہ ہوئی ہو۔ آج کچھ لوگ سعودی عرب سے تین ہزار میل دور بیٹے کے نجدیوں کی دولت اور شدت سے خوف زدہ دکھائی دیتے ہیں۔ اس مرد حق آگاہ کی ہمت و عظمت کا اندازہ کیجئے کہ نصف صدی سے زیادہ عرصہ مدینہ منورہ میں رہے جہاں نجدیوں کی حکومت تھی مگر اپنے مسلک سے سرمو انحراف نہ کیا۔ بلاشبہ وہ امام احمد بن حنبل اور امام مالک رحمہما اللہ تعالیٰ

کے قدم بقدم چلتے رہے۔

اس محفل میں پاکستان، ہندوستان، مصر، شام اور دیگر ممالک کے اہل محبت حاضر ہوتے اور بارگاہ رسالت میں نعتوں اور قصیدوں کا ارمغان عقیدت پیش کرتے۔ آخر میں حاضرین کی ماحضر سے تواضع کی جاتی۔ نماز عشاء کے بعد ایک گھنٹہ تک یہ محفل جاری رہتی۔ یہاں تک کہ جن دنوں حضرت ہسپتال میں زیر علاج ہوتے، وہاں بھی باقاعدگی سے محفل منعقد ہوتی۔ نجدی کہا کرتے تھے کہ محفل میلاد کی محبت ان کے دگ و پے میں سرایت کئے ہوئے ہے۔

حضرت کے وصال کے بعد حکومت نے سختی سے ایسی محافل کے انعقاد کو بند کر دیا، اس سے بڑھ کر اور ناروا پابندی کیا ہو سکتی ہے کہ مسلمان اپنے گھروں کی چار دیواری میں بھی بارگاہ رسالت میں ہدیہ نیاز پیش نہیں کر سکتے۔ اسی جرم کی پاداش میں سینکڑوں پاکستانیوں کو سعودیہ سے نکال دیا گیا جو سالہا سال سے مدینہ طیبہ میں قیام پذیر تھے۔

حضرت قطب مدینہ کی ایک دوسری کرامت کا ذکر بھی دلچسپی سے خالی نہ ہو گا۔ حضرت کی نو عمری کا زمانہ ہے آپ کے والد عبدالعظیم مرزا غلام احمد قادیانی کے ہاتھ پر بیعت کر لیتے ہیں۔ آپ نے اس بیعت پر شدید احتجاج کیا اور گھر کو خیر باد کہہ کر طلب علم کی راہ پر گامزن ہو گئے۔ حالانکہ یہ وہ دور تھا جبکہ مرزا نے ابھی پر پڑے نکالنا شروع نہیں کئے تھے۔ نبوت کا دعویٰ بہت بعد میں جا کر کیا۔ اس وقت مرزا کے آر پیہ اور عیسائیوں کے ساتھ مناظروں اور ان کے رد کا چرچا تھا بہت سے علماء اس کے بارے میں حسن ظن رکھتے تھے مگر حضرت کی سعید فطرت نے اس زمانے میں بھی مرزا کے ساتھ تعلق کو گوارا نہ کیا اور ہمیشہ کے لئے والد سے قطع تعلق کر لیا۔ حکیم اہلسنت محمد موسیٰ امرتسری مدظلہ فرماتے ہیں کہ میں نے والد کا نام پوچھا تو حضرت مدنی علیہ الرحمہ نے فرمایا: ”میں اس کا نام نہیں لیا کرتا“

ولادت باسعادت:

حضرت مدنی اگست ۱۲۹۵ھ/ ۱۸۷۷ء میں سیالکوٹ میں پیدا ہوئے۔ آپ کا

سلسلہ نسب علامہ عبدالحکیم سیالکوٹی رحمہ اللہ تعالیٰ سے ملتا ہے۔
تعلیم و تربیت:

گھر سے رخصت ہو کر مولانا محمد حسین پسرودی (برادر مولانا نور احمد امرتسری) کے پاس سیالکوٹ میں پڑھتے رہے پھر لاہور پہنچ کر حضرت علامہ مولانا غلام قادر بھیرودی رحمہ اللہ تعالیٰ سے تعلیم حاصل کی، بعد ازاں شیخ الحدیث مولانا شاہ وحسی احمد محدث سوئی رحمہ اللہ تعالیٰ کی خدمت میں حاضر ہو کر دو سال مدرسۃ المدینہ، پہلی بیعت میں اکتساب علم کیا اور ۱۳۱۵ھ/۱۸۹۹ء میں حدیث شریف کا درس لیا۔

بیعت و اجازت و خلافت:

۱۸۹۶ء میں اعلیٰ حضرت امام احمد رضا بریلوی رحمہ اللہ تعالیٰ کے دست حق پرست بیعت ہوئے اور اجازت و خلافت سے مشرف ہوئے۔

امام احمد رضا بریلوی کے علاوہ حضرت شیخ احمد شمس، حضرت علامہ یوسف بن اسماعیل مہمانی قدس سرہ، اور کثیر التعداد واجلہ مشائخ سے اجازت و خلافت تھی۔ حضرت مدنی قدس سرہ فرمایا کرتے تھے:

”میرے چچا تو بہت ہیں مگر روحانی باپ ایک ہی ہے، یعنی اعلیٰ حضرت مولانا شاہ احمد رضا خاں بریلوی قدس سرہ“

مدینہ منورہ میں مستقل قیام:

حضرت مدنی قدس سرہ ۱۳۱۸ھ/۱۹۰۰ء میں ترک وطن کر کے بغداد شریف حاضر ہوئے، اُس دوران سات سال تک آپ پر جذب کی کیفیت طاری رہی، ۱۳۲۰ھ/۱۹۰۹ء میں مدینہ طیبہ حاضر ہوئے اور ایسے حاضر ہوئے کہ تادمِ آخر واپسی کا نہ مل سکے نہ آیا۔

۱۸۹۶ء میں آپ نے درس حدیث سے فراغت حاصل کر لی، درس نظامی کی تحصیل میں اگر کم از کم آٹھ سال بھی صرف ہوئے ہوں تو اس کا مطلب یہ ہوا کہ آپ

۱۸۸۹ء میں بارہ سال کی عمر میں گھر سے رخصت ہو گئے تھے، جبکہ اُس وقت مرزائے قادیانی نے بھی ابھی نبوت کا دعویٰ نہیں کیا تھا۔

مرزائے قادیانی نے ابتداً دین اسلام کا دفاع اور دوسرے ادیان کا رد کرنا شروع کیا۔ ۱۳۰۰ھ/۱۸۸۳ء میں مجدد ہونے کا دعویٰ کیا۔ پھر مہدی موعود اور مسیح ہونے کا دعویٰ کیا۔ ۱۳۱۸ھ/۱۹۰۱ء میں نبوت کا دعویٰ کیا۔

اب اندازہ کیجئے کہ اللہ تعالیٰ نے حضرت مدنی قدس سرہ کو کس قدر سعید اور پاکیزہ روح عطا فرمائی تھی کہ اُس دور میں بھی مرزائے قادیانی سے ایسے والد کا تعلق برداشت نہ کر سکے اور گھر چھوڑ دیا، جبکہ بہت سے علماء مرزا کی کارروائی کو تحسین کی نگاہ سے دیکھ رہے تھے یا خاموش تھے، بے شک یہ حضرت مدنی قدس سرہ کے بچپن کی تابندہ کرامت ہے۔

فرزند ارجمند:

آپ کے فرزند ارجمند مولانا حافظ فضل الرحمن مدنی مدظلہ، مدینہ منورہ میں آپ کے صحیح جانشین ہیں، مولائے کریم انہیں اپنی حفاظت میں رکھے اور انیسائے سلطنت کو ان کے فیوض و برکات سے بہرہ ور فرمائے۔

حوالہ جات

- ۱۔ بیادیت حکیم محمد سوسا امرتسری مدظلہ ۱۲
- ۲۔ محبہ احمد قادری مولانا تاج محمد صاحبے اہلسنت (مطبوعہ مظفر پور) پیدار میں ۱۰
- ۳۔ بیادیت حکیم محمد سوسا امرتسری مدظلہ ۱۲
- ۴۔ محمود احمد قادری مولانا تاج محمد صاحبے اہلسنت جن ۱۰
- ۵۔ عبدالحی کلچری حکیم، نزلہ القواطر (نور محمد کراچی) ج ۸، ص ۲-۳

صدر الافاضل

مولانا سید محمد نعیم الدین مراد آبادی قدس سرہ

موجودہ صدی میں اہلسنت والجماعت کے کئی جمیل القدر اساطین علم و فضل اور حنا وید فضیلت و معرفت گزرے ہیں جن میں صدر الافاضل، بدر الامثل سیدی مولانا سید محمد نعیم الدین مراد آبادی رحمہ اللہ تعالیٰ کا نام نامی بہت ہی نمایاں ہے۔

ولادت باسعادت:

آپ کی ولادت مبارکہ ۲۱ صفر المظفر / یکم جنوری (۱۲۰۰ھ / ۱۸۸۳ء) بروز جمعہ ہوئی۔ تاریخی نام ”غلام مصطفیٰ“ (۱۳۰۰ھ) تجویز ہوا۔

آباؤ اجداد:

آپ کے والد ماجد حضرت مولانا سید محمد معین الدین نزہت (م- ۱۳۳۹ھ) اور خدیجہ امجد حضرت مولانا سید امین الدین راسخ امین مولانا سید کریم الدین آرزو اپنے اپنے دور میں اردو اور فارسی کے استاد مانے گئے ہیں۔

تحصیل علم:

آٹھ سال کی عمر میں قرآن پاک حفظ کیا، اردو اور فارسی کی تعلیم ولید غرامی سے حاصل کی۔ ملا حسن تک درسی کتابیں حضرت مولانا شاہ فضل احمد رحمہ اللہ تعالیٰ سے پڑھیں۔ بعد ازاں استاذ العلماء حضرت مولانا سید گل محمد قدس سرہ مہتمم مدرسہ امدادیہ، مراد آباد سے درج نظامی اور دورہ حدیث کی تکمیل و تکمیل کی اور ایک سال فتویٰ نویسی کی مشق کے بعد ۱۳۲۰ھ / ۱۹۰۲ء میں دستار فضیلت حاصل کی۔ اس موقع پر آپ کے ولید غرامی نے تاریخ کہی:

ہے میرے پسر کو طلباء پر وہ تفضل
سیاروں میں رکھتا ہے جو مرغ فضیلت
نزدت نعیم الدین کو یہ کہہ کے سنا دے
دستار فضیلت کی ہے تاریخ فضیلت
۱۳۲۰ھ

بیعت و خلافت:

سلسلہ عالیہ قادریہ میں استاذ کرم حضرت مولانا سید گل محمد قدس سرہ العزیز کے دست اقدس پر بیعت ہوئے اور ایک عالم کو فیض یاب فرمایا۔ اعلیٰ حضرت عظیم البرکت امام احمد رضا بریلوی قدس سرہ العزیز نے بھی خلافت عطا فرمائی۔

اعلیٰ حضرت سے محبت و عقیدت:

اعلیٰ حضرت قدس سرہ کی محققانہ تصانیف کے مطالعہ سے حضرت صدر الافاضل کے دل میں گہری محبت و عقیدت پیدا ہو گئی تھی۔ ایک دفعہ جو دھپور کے اوریس نامی ایک مخالف نے ”نظام الملک“ اخبار میں اعلیٰ حضرت قدس سرہ کے خلاف ایک مضمون لکھا، جس میں دل کھول کر دشنام طرازی کا مظاہرہ کیا۔ حضرت صدر الافاضل کو اس مضمون کے دیکھنے سے سخت صدمہ ہوا۔ اسی رات اس کے خلاف ایک مضمون تحریر فرمایا اور ”نظام الملک“ اخبار میں شائع کرا دیا۔ اعلیٰ حضرت قدس سرہ کو پتا چلا تو حاجی محمد اشرف شاذلی کو تحریر فرمایا کہ مولانا سید محمد نعیم الدین کو ساتھ لے کر بریلی آئیں۔ اس ملاقات میں حضرت صدر الافاضل، مولانا احمد رضا بریلوی کی شفقت و محبت سے اس قدر متاثر ہوئے کہ کوئی مہینہ بریلی شریف کی حاضری سے خالی نہ جاتا۔

مابینہ ناز مناظر:

اعلیٰ حضرت قدس سرہ کو حضرت صدر الافاضل قدس سرہ پر اس قدر اعتماد تھا کہ جہاں کہیں مناظرہ ہوتا حضرت صدر الافاضل کو بھیجتے۔ آپ کو مناظرہ میں بے پناہ

مہارت حاصل تھی۔ عیسائی، آریہ، روافض، خوارج، قادیانی اور غیر مقلدین سے بار بار مناظرے کا اتفاق ہوا۔ اللہ تعالیٰ کے فضل و کرم سے ہر میدان میں غلبہ پایا۔

آپ کو مناظرہ میں زبردست کمال حاصل تھا، بڑے سے بڑے مناظر کو چند جملوں میں لا جواب کر دینا آپ کے لئے معمولی سی بات تھی۔

دور طالب علمی میں ایک آریہ سے گفتگو فرمائی۔ اُس نے اعتراض کیا کہ:

”منہ بولا بیٹا حقیقی بیٹا ہوتا ہے، اور تمہارے پیغمبر نے اپنے بیٹے زید کی بی

بی سے نکاح کر لیا تھا۔“

حضرت صدر الافاضل نے دلائل عقلیہ سے بیان کیا کہ کسی کو بیٹا کہنے سے اُس کی حقیقت نہیں بدلتی۔ حقیقت میں بیٹا وہ ہوتا ہے، جو کسی کے نطفے سے پیدا ہو لیکن پنڈت نے کہا: ”میں نہیں مانتا۔“ آپ نے فرمایا: ”میں نہیں ابھی متوائے دیتا ہوں۔“ مجمع کو مخاطب کرتے ہوئے فرمایا:

”یہ پنڈت میرا بیٹا ہے۔“ لہذا پنڈت، جی کے قول کے مطابق یہ

میرے حقیقی بیٹے بنا گئے اور حقیقی بیٹے کی بی بی باپ پر حرام اور اس کی ماں

حلال ہوتی ہے، تو ان کی ماں مجھ پر حلال ہو گئی۔“

پنڈت یہ سن کر بوکھلا گیا اور کہنے لگا: ”تم مجھے گالی دیتے ہو۔“ صدر الافاضل نے

فرمایا:

”میرا مدعا ثابت ہو گیا تو خود اسے گالی تسلیم کرتا ہے، تو معلوم ہوا کہ منہ

بولا بیٹا، حقیقت میں بیٹا نہیں ہوتا۔“

پنڈت کہنے لگا: ”پہلے تمہارا مولوی چلا گیا تھا، اب میں چلا ہوں۔“

○ — رام چندر نامی پنڈت سے بریلی شریف میں گفتگو ہوئی تو اُس نے کہا:

”آپ مجھ سے کیا بحث کریں گے مجھے تمہاری کتاب (قرآن پاک) کے

چندہ پارے یاد ہیں۔ آپ میرے وید کے صرف چند ورق ہی سنا

دیتے ہیں۔“

حضرت صدر الافاضل نے فرمایا:

”پنڈت جی! یہ تو میری کتاب کا اعلان ہے کہ دشمن کے بیٹے میں بھی اُتر گئی

ہے۔ تمہاری کتاب کا یہ حال ہے کہ خود تمہیں اُس کے چندہ ورق بھی یاد

نہیں ہیں۔ اس سے قرآن پاک کی صداقت کا پتا چلتا ہے۔“

اس پر پنڈت جی بڑے خفیف ہوئے اور جلسہ برخواست کر دیا۔

○ — مٹھرا اور آگرہ کے نواح میں شرودھانند نے جب فقہ ارتد اور شروع کیا تو

حضرت صدر الافاضل نے اُسے مناظرہ کی دعوت دی جسے اُس نے قبول کر لیا۔ آپ

دلی پہنچے تو دو دو بریلی جا پہنچا۔ بریلی سے لکھنؤ، پٹنہ اور پھر کلکتہ جا پہنچا۔ حضرت بھی اُس

کا تعاقب کرتے ہوئے کلکتہ جا پہنچے، تو اُس نے مناظرہ کرنے سے صاف انکار کر دیا۔

غرض جس وقت، جس جگہ کسی مخالف نے دعوت مہارزت دی حضرت صدر الافاضل فوراً

تشریف لے گئے۔ مد مقابل اوّل تو سامنے آنے کی جرأت ہی نہ کر سکا اور اگر سامنے

آیا بھی تو اُسے جلد ہی ہزیمت کا سامنا کرنا پڑا۔

بے مثال خطیب:

فنِ خطابت میں کامل دستگاہ حاصل تھی۔ اشعار تحت اللفظ پڑھتے تھے، مگر گفتگو اتنی

پُراثر ہوتی کہ مخالفین کو بھی اعترافِ فضیلت کرنا پڑتا۔ حق بیان کرنے میں کسی کو خاطر

میں نہ لاتے۔ ۱۳۵ھ میں جب سفر حج کیا تو مدینہ طیبہ کے قیام کے دوران ملاحظہ فرمایا

کہ جب کوئی عقیدت مند جالی شریف کو بوسہ دینے لگتا تو نجدی سپاہی مرد کا ہاتھ پکڑ کر

کھینچ لیتے اور عورت کے سینہ پر ہاتھ مار کر پیچھے دھکیل دیتے۔ حضرت نے فوراً نجدی

سپاہیوں کو ڈانٹا اور عربی زبان میں فرمایا:

”اوّل تو نا محرم عورت کو ہاتھ لگانا ویسے ہی ناجائز ہے، اور پھر دربارِ رسول

علیہ الصلوٰۃ والسلام میں اور بھی سخت ناجائز ہے۔“

انہوں نے کہا: ”ہم نے بقصدِ شہوت ہاتھ نہیں لگایا۔“ حضرت نے فرمایا: ”اس

میں شہوت یا بغیر شہوت کی قید نہیں ہے۔“ سپاہی آپ کا تیور دیکھ کر گھبرا گئے۔ چنانچہ

قاضی شہر اور کوتوال کو بلا لیا۔ حضرت نے قاضی سے ایسی مدلل گفتگو فرمائی کہ اسے تسلیم کرنا پڑا کہ یہ فعل غلطی پر مبنی ہے۔

تدریسی خدمات:

علوم دینیہ کی تدریس میں آپ یکتائے روزگار تھے۔ حدیث شریف پڑھاتے، تہ یوں محسوس ہوتا کہ اپنے دور کے اہل تہذیب اور اہل ہمام بنی ہیں۔ معقولات کا درس ہوتا تو اہم راز کی اور علامہ فضل حق خیر آبادی کا پرتو معلوم ہوتے، فقہی مسائل حل کرتے تو اہم ابو حنیفہ کے تمیز دکھائی دیتے۔ اعلیٰ حضرت قدس سرہ کے بعد سب سے زیادہ استفادہ آپ کے پاس آتے، جن کے شافی جوابات بھجوائے جاتے، جسمانی اور روحانی مریض حاضر ہوتے اور خوش خوش واپس لوٹتے۔ علم ہیئت میں کامل دسترس رکھتے تھے۔ آپ کے تیار کرائے ہوئے فلکی کزے دیکھ کر ماہرین ریاضی آپ کی جلالت علمی کو ماننے پر مجبور ہو جاتے ہیں۔

جامعہ نعیمیہ، مراد آباد کا قیام:

۱۳۲۸ھ میں آپ نے مراد آباد میں ”مدرسہ المحسن اہلسنت و جماعت“ کی بنیاد رکھی، جس میں معقول و منقول کی تعلیم کا اعلیٰ پیمانے پر انتظام کیا گیا۔ ۱۳۵۲ھ میں حضرت صدر الافاضل کی نسبت سے اس کا نام ”جامعہ نعیمیہ“ رکھا گیا۔ حضرت صدر الافاضل اس مدرسہ میں حدیث شریف کے علاوہ دیگر درسی کتب کا بھی درس دیتے تھے۔ جلد ہی یہ مدرسہ پورے برصغیر میں عظیم الشان دینی یونیورسٹی کی حیثیت اختیار کر گیا جہاں سے متحدہ ہندوستان (پاک و ہند) کے علاوہ غیر ممالک کے اہل علم بھی فیض یاب ہوئے آج پاک و ہند کے اکثر مدارس وہ ہیں، جہاں بالواسطہ یا بلا واسطہ آپ کے فیض یافتہ حضرات گران قدر خدمات انجام دے رہے ہیں۔

آپ کے مشہور تلامذہ:

حضرت صدر الافاضل قدس سرہ کے پاکستان میں چند مشہور تلامذہ کے نام یہ ہیں:

۱۔ علامہ ابو الحسنات سید محمد احمد قادری رحمہ اللہ تعالیٰ۔

۲۔ علامہ ابو البرکات سید احمد قادری رحمہ اللہ تعالیٰ۔

۳۔ تاج العلماء مفتی محمد عمر نعیمی رحمہ اللہ تعالیٰ۔

۴۔ حکیم الامت مفتی احمد یار خان نعیمی رحمہ اللہ تعالیٰ۔

۵۔ پیر محمد کرم شاہ الازہری (مدیر باہنامہ فیائے حرم، لاہور)

۶۔ مولانا مفتی محمد نور اللہ نعیمی (مہتمم مدرسہ خفیہ فریدیہ، بھیر پور)

۷۔ مولانا مفتی محمد حسین نعیمی، (مہتمم جامعہ نعیمیہ، لاہور)

۸۔ مولانا مفتی محمد امین الدین رحمہ اللہ تعالیٰ (کاموگی)

۹۔ مولانا مفتی غلام معین الدین نعیمی رحمہ اللہ تعالیٰ، مدیر سواد اعظم، لاہور۔

۱۰۔ مولانا غلام نضر الدین گنگوئی (شیخ الحدیث، جامعہ شمس العلوم، میانوالی) وغیرہم

سخن وری:

قدرت ایزدی نے حضرت صدر الافاضل رحمہ اللہ تعالیٰ کو شعر گوئی کا بڑا پاکیزہ ذوق بخشا تھا۔ عربی، فارسی، اور اردو میں بڑی روانی سے شعر کہتے تھے، بلند بالا تخیلات کو اس عمدگی اور خوبی سے ادا کرتے کہ سننے والا جھوم جھوم جائے، لیکن آپ نے فکر سخن کو پاکیزہ کلام اور نعت مصطفیٰ علیہ التحیۃ والسلام کے ساتھ مخصوص رکھا، اور مبتذل تغزل سے آلودہ نہیں ہونے دیا۔ ذیل میں چند اشعار ملاحظہ ہوں، جن میں قدرت خیال کے ساتھ ساتھ بلا کی سلاست پائی جاتی ہے:

فصاحت سے کہتے ہیں موئے سفید	کہ ہشیار ہو، اب سر ہوگی
خودی سے گزر، چل خدا کی طرف	کہ عمر گرای، سر ہوگی
غم و خون دل کھاتے پیتے رہے	غربیوں کی اچھی گزر ہوگی
نقیم خطا کار مغفور ہو	جو شاہ جہاں کی نظر ہوگی

ایک نعت شریف کے چند اشعار ملاحظہ ہوں:

دیکھئے سیمائے انور، دیکھئے رخ کی بہار
مہر تاباں دیکھئے، ماو درخشاں دیکھئے
دیکھئے وہ عارض اور دو زلف مشکیں دیکھئے
صبح روشن دیکھئے، شام غریباں دیکھئے
جودہ فرما ہیں جبین پاک میں آیات حق
مصحب رخ دیکھئے، تفسیر قرآن دیکھئے
یہ نعیم زار کیسا جگر میں بے تاب ہے
دیکھئے اس کی طرف، اے شاہ شاہاں دیکھئے

سیاسی خدمات:

حضرت صدر الافاضل رحمہ اللہ تعالیٰ کی قابل قدر دینی خدمات زریں خروف میں
لکھنے کے قابل ہیں۔ انہوں نے صرف محراب و منبر اور مسجد مدرسہ ہی کو زیارت نہ بخشی،
بلکہ وقت آیا تو میدان میں آکر اہل باطل کی سازشوں کے تاروپار بکھیر کر رکھ دیئے۔
۱۹۲۰ء میں جب سلطنت ترکی کے تحفظ اور حمایت کے لئے خلافت کیمٹی قائم کی گئی تو
بعض مسلمانوں نے ہندوؤں کے ساتھ مل کر جدوجہد شروع کی تاکہ ترکی کے مقبوضات
واپس دلائے جائیں۔ ہندو کے ساتھ راہ و رسم اس حد تک پہنچ گئی کہ ہندو مقتدا اور
مسلمانوں کے لیڈر مقتدی بن گئے۔ ہندوؤں کی خوشنودی کی خاطر اسلامی شعائر ترک
کر دیئے گئے اور شعائر کفر اپنانے میں کوئی پاک نہ رہا۔ اس نازک موقع پر
صدر الافاضل نے مسلمانوں کی بروقت راہنمائی فرمائی اور واضح کاف الفاظ میں فرمایا:

”جہاں تک اہل اسلام کی امداد و اعانت کا تعلق ہے اُس کے فرض ہونے
میں کچھ شک نہیں۔“

حضرت صدر الافاضل کے الفاظ ملاحظہ ہوں، ایک ایک لفظ سے کس قدر درد و
کرب کا اظہار ہو رہا ہے، فرماتے ہیں:

”سلطنت اسلامیہ کی تباہی و بربادی اور مقاماتہ مقدسہ، بلکہ مقبوضات

اسلام کا مسلمانوں کے ہاتھوں سے نکل جانا، ہر مسلمان کو اپنی اور اپنے
خاندان کی تباہی و بربادی سے زیادہ اور بدرجہا زیادہ شاق اور گراں ہے،
اور اس صدمہ کا جس قدر بھی درد ہو کم ہے۔ سلطنت اسلامیہ کی اعانت
و حمایت خادم الحرمین کی مدد و نصرت مسلمانوں پر فرض ہے۔“
لیکن یہ کسی طرح جائز نہیں کہ ہندوؤں کو مقتدا بنایا جائے، اُن کی رضا مندی کے
لئے شعائر کفر اپنانے جائیں اور ترکی کی حمایت کے لئے اپنے دین و ایمان کو خیر باد کہہ
دیا جائے، فرماتے ہیں:

”اگر اتنا ہی ہوتا کہ مسلمان مطالبہ کرتے اور ہندو اُن کے ساتھ متفق ہو کر
بجائے، درست ہے، پکارتے۔ مسلمان آگے آگے ہوتے اور ہندو اُن کے ساتھ
ہو کر اُن کی موافقت کرتے تو بیجا نہ تھا، لیکن واقعہ یہ ہے کہ ہندو امام بنے
ہوئے آگے آگے ہیں۔ کہیں ہندوؤں کی خاطر سے قربانی اور گائے کا
ذبیحہ ترک کرنے کی تجاویز پاس ہوتی ہیں، ان پر عمل کرنے کی صورتیں
سوچتی جاتی ہیں۔ اسلامی شعائر منانے کی کوششیں عمل میں لائی جاتی ہیں،
کہیں پیشانی پر نقشہ کھینچ کر کفر کا شعار نمایاں کیا جاتا ہے۔ کہیں لبوں پر
پھول اور ریوڑیاں چڑھا کر توحید کی دولت بربادی جاتی ہے، محاذ اللہ!
کرور سلطنتیں ہوں تو دین پر فدا کی جائیں، مذہب کسی سلطنت کی طمع میں
برباد نہیں کیا جاسکتا۔ مولانا سید سلیمان اشرف صاحب نے بہت خوب
فرمایا کہ لعنت ہے اُس سلطنت پر جو دین بچ کر حاصل کی جائے۔“

یہ وہ دور تھا جب کانگریس کا طوطی بول رہا تھا اور کانگریس کے بڑے بڑے لیڈر
گانگھی کی چالوں کا شکار ہو چکے تھے، اس موقع پر حضرت صدر الافاضل رحمہ اللہ تعالیٰ
نے نہ صرف ترکی کے مسلمانوں کی امداد و اعانت کے طریقے بتائے، بلکہ ہندو مسلم اتحاد
کے خطرناک نتائج و وضاحت سے بیان کر کے دو قومی نظریہ کا بھرپور پرچار کیا۔ اس وقت
اگرچہ دیگر علماء اہلسنت کی طرح آپ پر بھی طعن و تشنیع کے تیر برسائے گئے، لیکن آج ہر

صاحب انصاف تسلیم کرتا ہے کہ حضرت صدر الافاضل کی دور رس نگاہوں نے جو فیصلہ صادر کیا تھا، یقیناً حقیقت پر مبنی تھا۔

۱۹۴۳ء میں ہندوؤں نے شدید تحریک چلائی جس کا مقصد یہ تھا کہ مذہبی تبلیغ تیز کر کے مسلمانوں کو مرتد کیا جائے یا ان کا قتل عام کیا جائے۔ حضرت صدر الافاضل ایسا بیدار مغز اور حساس انسان کس طرح خاموش بیٹھ سکتا تھا۔ چنانچہ بریلی شریف میں ”جماعتِ رضائے مصطفیٰ“ قائم کی گئی، جس کے تحت آپ نے دیگر علماء اہلسنت کی رفاقت میں فقہ ارتداد کے سد باب کے لئے تمام تر کوششیں صرف کر دیں۔ آگرہ، مظفر، بھرتنور، گوڑگانوالہ، گوبند گڑھ، حوالی، اجیر، بے پور اور کشن گڑھ تک طوفانی دورے کئے اور آگرہ میں ہینڈ کوآر قائم کر کے ایک مدت تک وہاں قیام کیا اور مسلسل تبلیغی وفد بھیجے۔ بالآخر اللہ تعالیٰ کے فضل و کرم سے شرعاً حاکم کا شتر ختم ہوا، ہزاروں مرتد داخل اسلام ہوئے اور لاکھوں مسلمان آریوں کے چنگل سے بچ گئے۔

ہندو آئے دن مسلمانوں کو دین اسلام سے گریختہ کرنے کے لئے سازشیں کرتے رہتے تھے، اس لئے حضرت صدر الافاضل نے مسلمانوں کے دین و مذہب کے تحفظ کی خاطر ملک بھر کے اکابر علماء مشائخ کو مراد آباد جمع کیا، چار روز کے غور و فکر کے بعد ”آل انڈیا سنی کانفرنس“ کی بنیاد ڈالی گئی، بالاتفاق آپ کو ناظم اعلیٰ اور امیر ملت حضرت سید حافظ جماعت علی شاہ محدث علی پوری قدس سرہ کو صدر منتخب کیا گیا۔ حضرت صدر الافاضل قدس سرہ نے سنی علماء و مشائخ کو ایک پلیٹ فارم پر متحد کرنے اور مخالفین اسلام کی ریشہ دوانیوں کے استیصال کے لئے ملک کے گوشہ گوشہ میں سنی کانفرنسیس قائم کیں اور شبانہ روز جدوجہد شروع کر دی۔

صحافتی خدمات:

۱۳۴۳ھ/۱۹۲۳ء میں آپ کی سرپرستی میں مراد آباد سے ماہنامہ ”السواد الاعظم“ جاری ہوا۔ جس میں دینی اور تبلیغی مضامین کے علاوہ مسلمانوں کے انفرادی تشخص کو نمایاں کرنے کے لئے وقیع مضامین شائع ہوا کرتے تھے۔ سواد اعظم اہلسنت و جماعت

تو یہ نظریہ کا نقیب یہ جریدہ زلیخ صدی تک بڑی شان و شوکت سے شائع ہوتا رہا۔ مسلمانوں کی بروقت راہنمائی کا فریضہ بحسن و خوبی انجام دیتا رہا۔

قیام پاکستان کے لئے کاوشات:

۱۹۴۷ء میں لاہور میں مسلم لیگ کا اجلاس ہوا جس میں قائد اعظم اور دیگر زعمائے مسلم لیگ نے مطالبہ پاکستان کی قرارداد پاس کی تو علمائے اہلسنت نے اس مطالبے کی پرزور تنقید کی۔ حضرت صدر الافاضل نے آل انڈیا سنی کانفرنس کے تحت متحدہ ہندوستان (پاک و ہند) کے کوئے کوئے میں علماء اہلسنت کی معیت میں نظریہ پاکستان کی اہمیت واضح کی۔ صوبہ جات مدارس، سبکدات، کالجیواڈ، جونا گڑھ، راجپوتانہ، دہلی، یوپی، پنجاب، بہار، غیر منقسم بنگال میں کلکتہ، بنگلہ، چوہیس پرگنہ، ڈھاکہ، کرناٹک، چائنا گام، سلہٹ وغیرہ کے مسلسل دورے کئے اور قیام پاکستان کے لئے فضاء ہموار کی۔ تحریک پاکستان کے ساتھ آپ کے گہرے لگاؤ کا اندازہ کرنا ہو تو حضرت مولانا ابوالحسنات قادری رحمہ اللہ تعالیٰ کے نام ایک مکتوب کا اقتباس ملاحظہ ہو، فرماتے ہیں:

”پاکستان“ کی تجویز سے ”جمہوریہ اسلامیہ“ (آل انڈیا) سنی کانفرنس کا دوسرا نام کو کسی طرح دستبردار ہونا منظور نہیں، خود جناح اس کے حامی رہیں یا نہ رہیں۔“

مطالبہ پاکستان کو موثر اور مقبول عام بنانے کے لئے آل انڈیا سنی کانفرنس کا فقید المشال اجلاس ۲۴ تا ۲۷ جمادی الاولیٰ، مطابق ۲۷/۳۰ اپریل ۱۳۶۵ھ/۱۹۴۶ء ہمارے میں منعقد ہوا، جس میں کل متحدہ ہندوستان کے تقریباً پانچ ہزار جمیل القدر علماء و مشائخ شریک ہوئے۔ عوام کی تعداد تقریباً ڈیڑھ لاکھ تھی۔ ایسا عظیم آستان اجلاس آج تک کہیں منعقد نہ ہو سکا۔ اس اجلاس میں بالاتفاق درج ذیل قرارداد منظور کی گئی:

”آل انڈیا سنی کانفرنس کا یہ اجلاس مطالبہ پاکستان کی پرزور حمایت کرتا ہے اور اعلان کرتا ہے کہ علماء و مشائخ اہلسنت، اسلامی حکومت کے قیام کی تحریک کو کامیاب بنانے کے لئے ہر امکانی قربانی کے واسطے تیار ہیں اور

یہ اپنا فرض سمجھتے ہیں کہ ایک ایسی حکومت قائم کریں جو قرآن کریم اور حدیث نبوی کی روشنی میں ملتی اصول کے مطابق ہو۔

اس اجلاس نے تحریک پاکستان کو زبردست تقویت پہنچائی اور نظریہ پاکستان کی مقبولیت میں بے پناہ اضافہ ہوا۔ بلاشبہ اس اجلاس کو قیام پاکستان کے لئے سنگ میل کہا جاتا ہے اور حضرت صدر الافاضل (جو اس اجلاس کے عظیم رکن تھے) کو بانیان پاکستان کی صف میں شمار کرنے میں تامل نہیں ہو سکتا۔

قیام پاکستان کے بعد ۱۹۴۸ء میں حضرت صدر الافاضل، حضرت سید محمد محدث کچھوچھو، تاج العلماء مولانا محمد عمر نعیمی اور مولانا مفتی غلام معین الدین نعیمی (رحمہم اللہ تعالیٰ) بذریعہ ہوائی جہاز دہلی سے لاہور پہنچے اور مقامی علماء و زعماء سے پاکستان کے اسلامی دستور کے بارے میں گفتگو کی۔ بعد ازاں کراچی تشریف لے گئے اور اسی موضوع پر مقامی علماء و زعماء سے بات چیت کی۔ بالآخر طے پایا کہ حضرت صدر الافاضل اسلامی دستور کا خاکہ مرتب فرمائیں، ہم اسے پاکستان کی اسمبلی میں منظور کرائیں گے۔ حضرت صدر الافاضل نے وعدہ فرمایا کہ میں مراد آباد جا کر اسلامی دستور کا خاکہ مرتب کر کے بھیج دوں گا، مگر قدرت کو کچھ اور ہی منظور تھا، کراچی میں ہی آپ سخت علیل ہو گئے۔ چنانچہ آپ مختصر قیام کے بعد لاہور سے ہوتے ہوئے مراد آباد تشریف لے گئے اور علالت کے باوجود دستور اسلامی کی چند دفعات ہی مرتب فرما سکے تھے کہ پیام اجل آگیا۔

تصنیفی و تالیفی خدمات:

حضرت صدر الافاضل نے بے پناہ دینی و ملی مصروفیات کے باوجود تصنیف و تالیف کا بڑا ذخیرہ یادگار چھوڑا۔ آپ کی مقبول عام تصانیف کے نام یہ ہیں:

(۱) تفسیر خزائن العرفان:

اعلیٰ حضرت مولانا احمد رضا خاں بریلوی قدس سرہ کے ترجمہ قرآن پاک کنز الایمان پر قابل قدر حاشیہ۔

(۲) الطیب البیان رد تقویۃ الایمان۔

(۳) الکلمۃ الغلیا۔ (مسئلہ علم غیب میں محققانہ تصنیف)

(۴) سیرت صحابہ (وسیلہ جمیلہ)

(۵) سوانح کربلا (اردو)

(۶) التحقیقات لدفع التلبیسات (المہند کار)

(۷) کتاب العقائد۔

(۸) آداب الاخیار۔

(۹) زاد الحرمین (حج و زیارت کے مسائل)

(۱۰) کشف الحجاب (ایصال ثواب کے موضوع پر)

(۱۱) اسواط لعداب، وغیرہ وغیرہ

وصالی پر ملاں:

صدر الافاضل بدرالامثل، تحریک پاکستان کے عظیم رہنما حضرت مولانا سید محمد نعیم الدین مراد آبادی قدس سرہ اعزیز بروز جمعۃ المبارک ۱۸ ذی الحجہ ۱۳۶۷ھ / ۲۳ اکتوبر ۱۹۴۸ء رات کے بارہ بج کر پچیس منٹ پر دار فانی سے سوئے فردوس روانہ ہوئے اور دنیائے سنیت کو عظیم حد سے دوچار کر گئے۔ آپ کی آخری آرام گاہ جامعہ نعیمیہ، مراد آباد کی مسجد کے بائیں گوشہ میں بنائی گئی۔

پروفیسر حامد حسن قادری رحمہ اللہ تعالیٰ نے تاریخ وصال کہی:

سب بے سرو پا ہو گئے ایسا تھا مولانا کا غم

اے قادری خستہ جگر، تاریخ رحلت کر رقم

فعل و سجا، زشت و بدی، حس و حیا، عدل و کرم

ہیں رونما اب درد و غم، قہر و جفا، رنج و ستم

حوالہ جات

۱۔ حیات صدر الافاضل، ص ۹۹

۲۔ ایضاً، ص ۱۸۶

۳۔ ایضاً، ص ۱۸۹، ۱۹۰

۴۔ اس کا گہرائی زبان میں ترجمہ ہو چکا ہے۔

۵۔ اس کا سندھی زبان میں ترجمہ ہو چکا ہے۔

کتابیات

کتب:

۱۔ احمد رضا بریلوی، امام: الاستمداد، مطبوعہ نوری کتب خانہ، لاہور

۲۔ اراکین جماعت رضائے مصطفیٰ، بریلی: دوا مطبعہ الکبیر، مطبوعہ بریلی

۳۔ اراکین جماعت رضائے مصطفیٰ، بریلی: روداد منظرہ

۴۔ اقبال احمد فاروقی، بیگزادہ: تذکرہ علمائے اہلسنت، مطبوعہ لاہور ۱۹۷۹ء

۵۔ امام الدین، مولانا: نصرۃ الحق

۶۔ امیر شاہ قادری، سید: تذکرہ علماء و مشائخ سرحد، جلد، مطبوعہ پشاور

۷۔ دیدار علی شاہ، سید، مقدمہ میزان الادیان تفسیر القرآن۔

۸۔ رشید احمد صدیقی، پروفیسر، تنجہ ہائے گران مایہ، مطبوعہ آئینہ ادب، لاہور

۹۔ عبد الشاہد شروانی، مولانا، باغی ہندوستان مطبوعہ بجنور، ۱۹۷۸ء

۱۰۔ عبدالحی لکھنوی، حکیم: نزہۃ الخواطر، مطبوعہ کراچی۔

۱۱۔ عبد القدوس ہاشمی: تقویم تاریخی

۱۲۔ عبد النبی کوکب، قاضی: مقالات یوم رضا، مطبوعہ لاہور ۱۹۷۱ء

۱۳۔ غلام مصین الدین نعیمی، مولانا، حیات صدر الافاضل

۱۴۔ غلام میر علی، مولانا، البیواقیت المبریہ

۱۵۔ محمد اسلم، پروفیسر: خفقان خاک لاہور، مطبوعہ لاہور

۱۶۔ محمد اعظم نورانی، مولانا، محدث اعظم کچھو چھوئی اور تحریک پاکستان، مطبوعہ لاہور

۱۹۸۸ء

۱۷۔ محمد امجد علی اعظمی، علامہ: بہار شریعت

۱۸۔ محمد ایوب قادری، پروفیسر: یادگار بریلی (انجمن تہذیب احباب کی دوسری رپورٹ)

مطبوعہ کراچی ۱۹۷۰ء

- ۱۹- محمد جلال الدین قادری، مولانا: خطبات آل انڈیا سنی کانفرنس، مطبوعہ لاہور
- ۲۰- محمد دین کلیم، میاں، سہروردی اولیائے لاہور، مطبوعہ مکتبہ تہذیبی لاہور ۱۹۶۹ء
- ۲۱- محمد سلیمان اشرف بہاری، پروفیسر، سید: انور، مطبوعہ علی گڑھ ۱۹۳۱ء
- ۲۲- محمد سلیمان اشرف بہاری، پروفیسر، سید: مشکوی ہشت بہشت از امیر خسرو دہلوی

مطبوعہ لاہور ۱۹۹۷ء

- ۲۳- محمد صادق قصوری، میاں: اکابر تحریک پاکستان، مطبوعہ لاہور ۱۹۷۲ء
- ۲۴- محمد ظفر الدین بہاری، علامہ: حیات اعلیٰ حضرت، مطبوعہ کراچی
- ۲۵- محمد عبدالعلیم صدیقی، مولانا (تمہید) البیان، مطبوعہ میرٹھ
- ۲۶- محمد عبدالعلیم شرف قادری، علامہ: تذکرہ اکابر اہلسنت، مطبوعہ لاہور ۱۹۷۶ء
- ۲۷- محمد عبدالعلیم شرف قادری، علامہ: تلخیص بہار شریعت، مطبوعہ لاہور ۱۹۷۳ء
- ۲۸- محمد کچھوچھوی، سید: مجذبات: فرش پر عرش، مطبوعہ بمبئی۔
- ۲۹- محمد مصطفیٰ رضا خاں، مفتی: ملفوظات، مطبوعہ کراچی۔
- ۳۰- محمد یوسف سہروردی، اجتماع ضدین فی شان قلندر
- ۳۱- محمود احمد قادری، مولانا، شاہ: تذکرہ علمائے اہلسنت، مطبوعہ بھوانی پور، بہار ۱۹۷۷ء
- ۳۲- نور المصطفیٰ رضوی، مولانا: بیکر تقدس، مطبوعہ لاہور ۱۹۸۹ء

رسائل و اخبارات:

- ۱- روزنامہ "اخبار جمعیت" لاہور ۷ فروری ۱۹۵۸ء
- ۲- ماہنامہ پاسان، الہ آباد، "امام احمد رضا نمبر" شمارہ مارچ اپریل ۱۹۶۲ء
- ۳- ماہنامہ الرضاء، بریلی، ربیع الآخر و جمادی الاولیٰ ۱۳۳۸ھ / جنوری فروری ۱۹۲۰ء
- ۴- ماہنامہ رضائے مصطفیٰ، گوجرانوالہ "صدر الشریعہ نمبر" ذیقعد ۱۳۷۹ھ / ۱۹۶۰ء
- ۵- روزنامہ "سعادت"، لائل پور، ائمہ اہلسنت نمبر "اگست ۱۹۶۸ء

- ۶- ماہنامہ خیائے حرم، لاہور، شمارہ نومبر ۱۹۷۱ء
- ۷- سہ ماہی العلم، کراچی، اپریل ۱۹۷۳ء
- ۸- روزنامہ "مساوات" لاہور، ۹ اکتوبر ۱۹۷۵ء
- ۹- ماہنامہ المعارف، لاہور، شمارہ اپریل ۱۹۸۳ء
- ۱۰- ماہنامہ نقوش، لاہور (لاہور نمبر)

آلہ آبادی دارالعلوم

شرف ملت حضرت علامہ محمد عبدالحکیم شرف قادری قدس سرہ العزیز

مرتبہ: جناب محمد عبدالستار طاہر مسعودی

نمبر شمار	عنوان	ناشر	سن اشاعت
۱	معارف الیوم	ادارہ معارف نعنائیہ، لاہور	۱۹۹۸ء
۲	لمعات امام ربانی	بزم عاشقان مصطفیٰ، لاہور	۱۹۹۸ء
۳	خلفاء امام احمد رضا	رضا اکیڈمی، لاہور	۱۹۹۹ء
۴	حسن الہی شمس	رضا دارالاشاعت، لاہور	۱۹۹۹ء
۵	تذکار شرف ملت	مکتبہ رضویہ، لاہور	۱۹۹۹ء
۶	مقدمات رضویہ (اردو)	مکتبہ رضویہ، لاہور	۲۰۰۶ء
۷	مقالات شرف قادری	مکتبہ قادریہ، لاہور	۲۰۰۸ء
۸	خلیفہ مسعود ملت حضرت شرف قادری (مشمولہ "خلفائے مسعود ملت")	ادارہ مظہر اسلام، لاہور	۲۰۱۰ء
۹	مقالات و مقدمات رضویہ (عربی)	مکتبہ رضویہ، لاہور	(زیر طبع)
۱۰	رسائل شرف قادری	مکتبہ قادریہ، لاہور	(زیر طبع)
۱۱	وفاتوں کے آسمان	مکتبہ قادریہ، لاہور	(زیر طبع)
۱۲	آئینہ شرف (تقریقات و مقدمات کا مجموعہ)	مکتبہ قادریہ، لاہور	(زیر طبع)
۱۳	مکاتیب شرف	مکتبہ قادریہ، لاہور	(زیر طبع)
	تفرقات شرف	مکتبہ قادریہ، لاہور	(زیر طبع)
۱۵	چند فتاویٰ شرف	مکتبہ قادریہ، لاہور	(زیر تدوین)
۱۶	مشاہیر نام حضرت شرف	مکتبہ قادریہ، لاہور	(زیر تدوین)



مکتبہ شمس و قدیم

پیشانیہ نمبر: ۱۰۰ سالہ قادیان

0345-4866768, 0322-4973954